




■ छात्र संघ की ओर से नारेबाजी सुप्रीम कोर्ट की सीधे तौर पर अवमानना - 12



■ नए कारोबार के धीमे विस्तार से देश में सेवा क्षेत्र की गतिविधियां ढीलीं - 12



■ वेनेजुएला पर अमेरिकी कार्रवाई से क्षेत्रीय अस्थिरता की संभावना - 13



■ हरमनप्रीत कौर 13वें स्थान पर पहुंची, दीपति शीर्ष से खिसकी - 14

आज का मौसम

19.0°

अधिकतम तापमान

6.0°

न्यूनतम तापमान

सूर्योदय 07.09

सूर्यास्त 05.33

# अमृत विचार

माघ कृष्ण पक्ष पंचमी 06:33 उपरांत षष्ठी विक्रम संवत 2082

मुरादाबाद

एक सम्पूर्ण दैनिक अखबार



www.amritvichar.com

2 राज्य | 6 संस्करण

- लखनऊ
- बरेली
- कानपुर
- मुरादाबाद
- अयोध्या
- हल्द्वानी

बुधवार, 7 जनवरी 2026, वर्ष 6, अंक 281, पृष्ठ 14

■ मूल्य 6 रुपये

## पारिवारिक, व्यावसायिक और औद्योगिक संपत्तियों के दान पर 5 हजार स्टांप शुल्क

उप्र मंत्रिमंडल का फैसला : संपत्तियों के दान पर मिली बड़ी राहत, शहरी और गांव सभी जगह लागू

राज्य ब्यूरो, लखनऊ

अमृत विचार: मुख्यमंत्री योगी की अध्यक्षता में मंगलवार को लोकभवन में हुई कैबिनेट की बैठक में उत्तर प्रदेश में परिवार के सदस्यों के बीच निष्पादित अचल संपत्ति के दान विलेख पर स्टाम्प शुल्क में दी जा रही छूट के दायरे को और व्यापक करने के प्रस्ताव को हरी झंडी दिखायी गई। वित्त मंत्री सुरेश खन्ना ने कैबिनेट के निर्णयों की जानकारी देते हुए बताया कि कैबिनेट में कुल 14 प्रस्ताव रखे गए, जिसमें 13 को स्वीकृति प्रदान की गई।

संपत्ति संबंधी निर्णय के बारे में उन्होंने बताया कि, इस फैसले से अब पारिवारिक सदस्यों के बीच व्यावसायिक एवं औद्योगिक संपत्तियों के दान पर भी स्टाम्प शुल्क में बड़ी राहत मिलेगी। अभी तक भारतीय स्टाम्प अधिनियम, 1899 के अंतर्गत उप्र. में दान विलेखों पर संपत्ति के मूल्य के अनुसार हस्तांतरण पत्र (कन्वेयंस डीड) की भांति स्टाम्प शुल्क देय होता है, जबकि रजिस्ट्रेशन अधिनियम, 1908 के प्रावधानों के अनुसार अचल संपत्ति के दान विलेख का पंजीकरण अनिवार्य है।

स्टाम्प एवं रजिस्ट्रेशन अनुभाग-2 की 3 अगस्त 2023 की अधिसूचना के माध्यम



लोकभवन में मंत्रिमंडल के बैठक की अध्यक्षता करते मुख्यमंत्री योगी।

### पश्चिमी उप्र और एनसीआर में उच्च शिक्षा के नए अवसर

कैबिनेट बैठक में दूसरा अहम निर्णय आईआईएमटी विश्वविद्यालय, मेरठ के ग्रेटर नोएडा में ऑफ-कैंपस की स्थापना को लेकर लिया गया। इसके लिए संचालन प्राधिकार पत्र (एलओपी) जारी करने के प्रस्ताव को मंजूरी दी गई है। इस ऑफ-कैंपस के शुरू होने से पश्चिमी उत्तर प्रदेश और एनसीआर क्षेत्र में उच्च शिक्षा के नए अवसर सृजित होंगे और छात्रों को अपने क्षेत्र में ही गुणवत्तापूर्ण शिक्षा उपलब्ध हो सकेगी। सरकार द्वारा आईआईएमटी विंवि. मेरठ के ग्रेटर नोएडा स्थित ऑफ-कैंपस के संचालन के लिए प्रायोजक संस्था को संचालन प्राधिकार पत्र जारी करने के प्रस्ताव को स्वीकृति दी गई है।

से यह व्यवस्था की गई थी कि यदि अचल संपत्ति का दान परिवार के सदस्यों के पक्ष में किया जाता है तो स्टाम्प शुल्क में छूट देते हुए अधिकतम 5,000 रुपये ही लिया जाएगा। यह छूट अब तक केवल कृष्य एवं आवासीय संपत्तियों तक सीमित थी। कैबिनेट द्वारा पारित प्रस्ताव के तहत इस छूट को पारिवारिक सदस्यों के मध्य

व्यावसायिक एवं औद्योगिक संपत्तियों के दान पर भी लागू करने का निर्णय लिया गया है। इससे परिवारों के बीच संपत्ति हस्तांतरण की प्रक्रिया सरल, पारदर्शी और कम खर्चीली हो जाएगी। स्टॉप तथा पंजीयन मंत्री रवींद्र जायसवाल ने बताया कि वर्ष 2022 से पहले तक परिवार के रिश्ते में यदि कोई प्रॉपर्टी देता था तो पूरे सर्किल रेट

के बराबर स्टाम्प शुल्क देना पड़ता था। वर्ष 2022 में मुख्यमंत्री के नेतृत्व में तय हुआ कि पारिवारिक रिश्तों में यदि कोई प्रॉपर्टी दान की जाती है तो उस पर फिक्स्ड पांच हजार रुपए स्टॉप लगेगा। लेकिन यह दान केवल आवासीय और कृषि पर लागू था, लेकिन अब यह नियम कॉमर्शियल प्रॉपर्टी पर भी लागू कर दिया गया है।

### जेएस विवि, शिकोहाबाद की मान्यता रद्द, फर्जी डिग्रियों पर कार्रवाई

लखनऊ। कैबिनेट की बैठक में उच्च शिक्षा विभाग से जुड़े दो महत्वपूर्ण और दूरगामी प्रभाव वाले प्रस्तावों को भी स्वीकृति मिली। एक तरफ, योगी कैबिनेट ने जेएस विश्वविद्यालय, शिकोहाबाद (जनपद फिरोजाबाद) के परिसमापन को मंजूरी दी है तो वहीं आईआईएमटी विश्वविद्यालय, मेरठ के ग्रेटर नोएडा में ऑफ-कैंपस को संचालन प्राधिकार पत्र (एलओपी) जारी करने के प्रस्ताव को मंजूरी दी गई है। जेएस विश्वविद्यालय, शिकोहाबाद के बाबत उच्च शिक्षा मंत्री योगेंद्र उपाध्याय ने बताया कि जांच में यह सामने आया कि विश्वविद्यालय द्वारा नियमों की अनदेखी करते हुए बीपीएड पाठ्यक्रम की फर्जी और बैक डेट में मार्कशीट व डिग्रियां जारी की गईं, जिनका उपयोग राजस्थान की शारीरिक शिक्षा अध्यापक भर्ती परीक्षा-2022 में चयनित अभ्यर्थियों द्वारा किया गया। इस प्रकरण में राजस्थान पुलिस की जांच, कुलाधिपति एवं कुलसचिव की गिरफ्तारी तथा शासन स्तर पर गठित जांच समितियों की आख्या में गंभीर अनियमितताएं पाई गईं।

### ब्रीफ न्यूज

#### गैस के कुएं की आग बुझाने दिल्ली, मुंबई से पहुंची विशेषज्ञ टीम

मोरी। डॉ. बीआर आंबेडकर कोनासीमा जिले में गैस के एक कुएं में लगी आग बुझाने के लिए एक मुंबई और दिल्ली से तैल एवं प्राकृतिक गैस निगम (ओएनजीसी) की विशेषज्ञ टीम यहां पहुंची। एक अधिकारी ने बताया कि सोमवार की तुलना में आग की तीव्रता में कमी आई है। ओएनजीसी के स्वामित्व वाले मोरी-पांच कुएं में गैस रिसाव के बाद पांच जनवरी को दोपहर 12 बजकर 40 मिनट पर मोरी और डरसुमंडा गांवों के पास करीब 25 मीटर के भूभाग में आग भड़क उठी थी और 20 मीटर ऊंची लपटें देखी गईं। हालांकि, यह गैस कुआं ओएनजीसी द्वारा संचालित नहीं किया जा रहा है, बल्कि यह 'प्रोडक्शन एफैक्टिविटी कॉन्ट्रैक्टर' (पीईसी) कंपनी डीप इंडस्ट्रीज लिमिटेड (अहमदाबाद) द्वारा संचालित है।

#### इनामी महिला नक्सली ने किया आत्मसमर्पण

धमतरी। छत्तीसगढ़ के धमतरी जिले में मंगलवार को पांच लाख रुपये की इनामी महिला माओवादी ने सुरक्षाबलों के सामने आत्मसमर्पण कर दिया। पुलिस अधिकारियों ने बताया कि महिला नक्सली भूमिका उर्फ सोमारी (37) सोमारी राज्य के बीजापुर जिले की निवासी है। उसने धमतरी जिले के पुलिस अधीक्षक (एसपी) सुजय सिंह पहिरा और अन्य अधिकारियों के सामने आत्मसमर्पण किया है।

## दिल्ली वायु प्रदूषण : कर्तव्यों के पालन में विफल रहे सीएक्व्यूएम को फटकार

नई दिल्ली, एजेंसी

उच्चतम न्यायालय ने मंगलवार को कहा कि केंद्रीय प्रदूषण निगरानी संस्था अपने कर्तव्यों का पालन करने में 'विफल' रही है और दिल्ली की सीमाओं पर यातायात जाम कम करने के लिए टोल प्लाजा को अस्थायी रूप से बंद करने या स्थानांतरण के मामले में दो महीने की मोहलत मांगने पर उसे फटकार लगाई।

न्यायालय ने वायु गुणवत्ता प्रबंधन आयोग (सीएक्व्यूएम) के रवैये में 'गंभीरता' के अभाव की आलोचना करते हुए कहा कि दिल्ली-एनसीआर में बिगड़ते एक्वआई के कारणों की पहचान करने या दीर्घकालिक समाधान खोजने में आयोग को कोई



● सुप्रीम कोर्ट ने दो सप्ताह के भीतर रिपोर्ट प्रस्तुत करने के लिए निर्देश

जल्दी नहीं दिख रही है। दिल्ली और राष्ट्रीय राजधानी क्षेत्र (एनसीआर) में वायु प्रदूषण के गंभीर स्तर को देखते हुए न्यायालय ने पिछले साल 17 दिसंबर को कई निर्देश जारी किए थे और एनएचएआई और एमसीडी से दिल्ली की सीमा पर स्थित नगर निगम के नौ टोल प्लाजा को अस्थायी रूप से बंद करने या स्थानांतरित करने पर विचार करने को कहा था, ताकि भारी यातायात जाम को कम

किया जा सके। सीजेआई सूर्यकांत और न्यायमूर्ति जॉयमाल्य बागची की पीठ ने सीएक्व्यूएम को दो सप्ताह के भीतर विशेषज्ञों की बैठक बुलाने और बिगड़ते प्रदूषण के प्रमुख कारणों पर रिपोर्ट प्रस्तुत करने का निर्देश दिया। उच्चतम न्यायालय ने सीएक्व्यूएम को चरणबद्ध तरीके से दीर्घकालिक समाधानों पर विचार करना शुरू करने और विभिन्न हितधारकों के रुख से अप्रभावित रहते हुए टोल प्लाजा के मुद्दे पर विचार करने का निर्देश दिया। सुनवाई शुरू होते ही सीएक्व्यूएम की ओर से पेश अतिरिक्त सॉलिसिटर जनरल ऐश्वर्या भाटी ने हितधारकों के साथ हुई बैठकों के विवरण का हवाला देते हुए टोल प्लाजा के मुद्दे पर दो महीने का समय मांगा।

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने स्पष्ट किया है कि विकसित भारत 'जी राम जी' योजना के तहत अब गड्ढा खोदने और फिर उसे भरने जैसे निरर्थक कार्य नहीं होंगे। इस योजना का उद्देश्य हर गांव में टिकाऊ परिसंपत्तियों का निर्माण कर स्थायी विकास को गति देना और स्थानीय अर्थव्यवस्था को सशक्त बनाना है।

मुख्यमंत्री ने कहा कि यह योजना केवल अस्थायी राहत तक सीमित नहीं रहेगी, बल्कि ग्रामीण आत्मनिर्भरता का मजबूत आधार बनेगी। सरकार समय पर काम उपलब्ध कराएगी और श्रमिकों को सम्मानजनक जीवन

● गांवों में बननेगी टिकाऊ परिसंपत्तियां समय पर काम और श्रमिकों को मिलेगा सम्मानजनक जीवन



सुनिश्चित करेगी। योगी मंगलवार को लोकभवन ऑडिटोरियम में विकसित भारत-गारंटी फॉर रोजगार एवं आजीविका मिशन (ग्रामीण) के संबंध में ब्रीफिंग दे रहे थे। सीएम ने स्पष्ट किया कि अस्थायी और अधूरी

### किसानों के हित सुरक्षित

योगी ने कहा योजना को पूरी तरह डिमांड-ड्रिवन बनाया गया है। रोजगार गारण्टी को 100 दिन से बढ़ाकर 125 दिन कर दिया गया है। मानदेय का साप्ताहिक भुगतान होगा और भुगतान में देरी होने पर मुआवजे का प्रावधान भी किया गया है। समय पर काम न मिलने की स्थिति में बेरोजगारी भत्ता अब कानूनी अधिकार बन चुका है। खेती के मौसम में किसानों को मजदूरों की कमी न हो, इसके लिए एआई और कटाई के समय 60 दिन तक कार्य-विराम का अधिकार है, जिससे किसान-मजदूर दोनों के हित सुरक्षित रहेंगे।

व सम्मान मिलेगा। योगी ने कहा कि ग्राम पंचायतों अधिनियम के अंतर्गत कराय जाने वाले कार्यों की चार श्रेणियां तय कर सकेंगी। जल संरक्षण के लिए रेन वॉटर हार्वैस्टिंग, चेकडैम सहित अन्य स्थायी संरचनाएं विकसित की जा

सकेंगी। ग्रामीण ढांचे के अंतर्गत सड़क, नाली, खेल मैदान, ओपन जिम, बाजार और दुकानों जैसे आजीविका-संबंधी कार्य कराए जाएंगे। आयुष्य प्रबंधन और प्रतिरक्षा मौसम से निपटने की तैयारी भी योजना का हिस्सा होगी।

### पूर्व केंद्रीय मंत्री सुरेश कलमाड़ी का निधन

पुणे। कांग्रेस के वरिष्ठ नेता एवं पूर्व केंद्रीय मंत्री सुरेश कलमाड़ी का लंबी बीमारी के बाद मंगलवार तड़के पुणे में निधन हो गया। वह 81 वर्ष के थे। उन्होंने करीब तीन बजकर 30 मिनट पर अंतिम सांस ली। राजनीति और खेल प्रशासन में उनका लंबा करियर रहा। भारतीय खेलों पर उनकी पकड़ ने सफलता और विवाद दोनों को जन्म दिया। वह रेल राज्य मंत्री भी रहे और उन्होंने भारतीय ओलंपिक संघ के अध्यक्ष के रूप में भी सेवाएं दीं। मद्रास में 1944 में जन्मे कलमाड़ी ने पुणे के फर्ग्यूसन कॉलेज से पढ़ाई की थी।



● जेएनयू ने पुलिस से मामले में प्राथमिकी दर्ज करने का आग्रह किया



नारेबाजी करते जेएनयू के छात्र।

### आपत्तिजनक थे नारे : जेएनयू

जवाहरलाल नेहरू विश्वविद्यालय ने मंगलवार को कहा कि एक विरोध प्रदर्शन के दौरान छात्र संघ द्वारा अत्यंत आपत्तिजनक और भड़काऊ नारेबाजी वाले वीडियो का उसने गंभीर संज्ञान लिया है और जोर दिया कि ऐसे कृत्य संवैधानिक संस्थाओं के प्रति जानबूझकर अनादर दर्शाते हैं। विश्वविद्यालय ने पुलिस से सोमवार रात एक कार्यक्रम के दौरान प्रधानमंत्री नरेन्द्र मोदी और केंद्रीय गृह मंत्री अमित शाह के खिलाफ नारे लगाए जाने के मामले में प्राथमिकी दर्ज करने का भी आग्रह किया है।

सूद ने कहा, जेएनयू में शरजील और उमर खालिद का समर्थन किया गया। वहां जो हुआ है, वह निंदनीय है और राष्ट्र के खिलाफ है। आप नीतिगत मुद्दों पर लड़ सकते हैं, लेकिन लोकतंत्र में हिंसा के लिए कोई जगह नहीं है। सिरसा ने आरोप लगाया कि नारे लगाने वालों के मन में संविधान या कानून के प्रति कोई सम्मान नहीं है। (संबंधित पेज-12)

ठंड-कोहरे की चपेट में यूपी



देशभर के अधिकांश हिस्सों में कड़ाके की ठंड पड़नी शुरू हो गई है। पहाड़ी इलाकों से लेकर मैदानी क्षेत्रों तक के तापमान में लगातार गिरावट देखने को मिल रहा है। उत्तर प्रदेश में तापमान में गिरावट के साथ शीतलहर और घने कोहरे ने लोगों की मुश्किलें बढ़ा दी हैं। प्रयागराज में घने कोहरे के बीच जाते लोग।

ढाका, एजेंसी

बांग्लादेश के नरसिंगदी शहर में एक 40 वर्षीय हिंदू किराना कारोबारी की धारदार हथियार से अज्ञात हमलावरों ने हत्या कर दी। बढ़ती हिंसा को लेकर उसने फेसबुक पर पोस्ट किया था। यह घटना सोमवार रात को हुई। इससे कुछ ही घंटों पहले बांग्लादेश के जेस्सोर जिले में एक हिंदू व्यापारी की सिर में गोली मारकर उनकी हत्या कर दी थी, जो एक समाचार पत्र के कार्यवाहक संपादक भी थे। बांग्लादेश में 18 दिन में छठी हत्या की वारदात हुई है। पलाश उपजिला के चारसिंदूर बाजार में दुकानदार मणि चक्रवर्ती पर सोमवार रात करीब 11 बजे हमला कर उनकी हत्या



मृतक मणि चक्रवर्ती

कर दी गई। पलाश पुलिस थाना प्रमुख (ओसी) शाहेद अल मामून ने बताया कि मणि शिवपुर उपजिला के साधरचारा ग्राम निवासी मदन ठाकुर के बेटे थे। मणि चारसिंदूर बाजार में किराना दुकान के मालिक थे। हाल के सप्ताहों में मारे गए वह तीसरे हिंदू कारोबारी हैं। पुलिस और स्थानीय लोगों ने बताया कि मणि जब सोमवार रात दुकान बंद

● बढ़ती हिंसा को लेकर फेसबुक की थी पोस्ट धारदार हथियार से हमला, 18 दिन में छठी हत्या

करके अपने घर लौट रहे थे, तभी अज्ञात हमलावरों ने उन पर धारदार एवं स्थानीय रूप से निर्मित हथियार से वार किया। मणि की मौत के घर ही मोत हो गई। शाहेद ने कहा कि पुलिस घटना की सूचना मिलने के बाद तुरंत मौके पर पहुंची और दोषियों की पहचान कर उन्हें गिरफ्तार करने के लिए जांच शुरू कर दी गई है। शव को पोस्टमॉर्टम के लिए नरसिंगदी सदर अस्पताल के शवगृह भेजा गया है। इससे पहले भी हिंदू समुदाय के सदस्यों के खिलाफ हिंसक घटनाएं हो चुकी हैं। सोमवार को खुलना मंडल में जेस्सोर के केशवपुर उपजिला में अरुआ गांव निवासी 38 वर्षीय राजा प्रताप के सिर में गोली मारकर उनकी हत्या कर दी थी।

## आपत्तिजनक टिप्पणी : राहुल गांधी के खिलाफ जिरह पूरी

सुलतानपुर। गृहमंत्री अमित शाह के खिलाफ कथित आपत्तिजनक टिप्पणी से जुड़े मानहानि मामले में कांग्रेस नेता व सांसद राहुल गांधी के विरुद्ध चल रहे मुकदमे में मंगलवार को निर्धारित सुनवाई हुई। कोर्ट में परिवादी पक्ष के गवाह रामचंद्र दुबे से बचाव पक्ष द्वारा जिरह पूरी कर ली गई।

परिवादी भाजपाई एवं कोऑपरेटिव तय कर सकेंगी। जल संरक्षण के लिए रेन वॉटर हार्वैस्टिंग, चेकडैम सहित अन्य स्थायी संरचनाएं विकसित की जा



● बयान के लिए 19 जनवरी तय, अमित शाह के खिलाफ टिप्पणी से जुड़ा मामला

है। इसके बाद कोर्ट ने गांधी का बयान दर्ज करने के लिए 19 जनवरी की तिथि नियत की है। यह मामला वर्ष 2018 का है, जिसमें गांधी पर बंगलुरु की जनसभा में तत्कालीन भाजपा अध्यक्ष शाह के खिलाफ टिप्पणी का आरोप है।





न्यूज ब्रीफ

राष्ट्रीय कार्यकारी अध्यक्ष से मिले पूर्व नामित सभासद

मुरादाबाद, अमृत विचार : भाजपा के पूर्व मंडल अध्यक्ष कुंदरकी व पूर्व नामित सभासद ज्ञानस्वरूप भटनगर ने मंगलवार को नई दिल्ली स्थित भाजपा राष्ट्रीय कार्यलय में नव नियुक्त राष्ट्रीय कार्यकारी अध्यक्ष भाजपा नितिन नवीन से भेंट कर शुभकामनाएं दी। विश्वास व्यक्त किया कि नितिन नवीन अपने अनुभव और नेतृत्व क्षमता से राष्ट्रीय कार्यकारी अध्यक्ष की जिम्मेदारी का कुशलतापूर्वक निर्वहन करेंगे। इस दौरान अखिल भारतीय कार्यस्थ महासभा के अध्यक्ष बॉबी सक्सेना रहे।

रात के फाल्ट दोपहर तक नहीं होते सही

मुरादाबाद, अमृत विचार : गलशहीद विद्युत केंद्र में सोमवार रात 3 बजे फाल्ट होने के कारण गलशहीद सहित इंदिरा चौक और भूड़ के चौराहे की बिजली आपूर्ति ठप हो गई। फाल्ट के चलते उपभोक्ताओं को अगले दिन की दोपहर 12 बजे तक बिना बिजली आपूर्ति व्यापार और महिलाओं को घरेलू कामकाज में परेशानी उठानी पड़ी। मंगलवार को गलशहीद, भूड़ का चौराहे, इंदिरा चौक के उपभोक्ताओं की 12 बजे बिजली आपूर्ति ठप होने के कारण पानी की किल्लत भी उठनी पड़ी। वहीं, पंडित नगला पलाईओवर के चल रहे निर्माण कार्य के दौरान 133 केवीए लाइन में फाल्ट हो गया। बिजली आपूर्ति बाधित होने से लोगों को परेशानी का सामना करना पड़ा। सूचना मिलने पर विद्युत विभाग की टीम मौके पर पहुंची और फाल्ट ठीक करने का कार्य किया गया। फाल्ट ठीक होने के बाद सभी क्षेत्रों में आपूर्ति सुचारू हो गई।

टीएमयू को नवाचार अवार्ड मिला

मुरादाबाद, अमृत विचार : तीर्थंकर महावीर यूनिवर्सिटी को आईआईसी रीजनल मीट -2025 में बेस्ट इन्ोवेशन एम्बेसडर अवार्ड दिया। मिनिस्ट्री ऑफ एजुकेशन इन्ोवेशन सेल-एमआईसी और एआईसीटीई की ओर से टीमयू को यह अवार्ड उत्कृष्ट नेतृत्व, नवाचार संवर्धन और छात्र-मार्गदर्शन में योगदान के लिए मिला है। कोऑर्डिनेटर प्रदीप कुमार वर्मा ने अवार्ड प्राप्त किया। राष्ट्रीय शैक्षिक प्रौद्योगिकी फोरम-एनईटीएफ और प्रोफेशनल परिषद एवं एनबीए के अध्यक्ष प्रो. अशिल डी. सहस्रबुद्धे ने उम्मीद जताई कि इंडिया को इन्ोवेशन-ड्रिवन नेशन बनाने के लिए एनईपी- 2020 का क्रियान्वयन जरूरी है।

# एसआईआर ड्राफ्ट प्रकाशित, 2071844 नाम सूची में

कार्यालय संवाददाता, मुरादाबाद

**अमृत विचार** : मतदाता सूची के विशेष गहन पुनरीक्षण के क्रम में निर्वाचन आयोग के निर्देशों के क्रम में मंगलवार को जिले की मतदाता सूची का आलेख्य प्रकाशन किया गया। जिला निर्वाचन अधिकारी अनुज सिंह ने राजनीतिक दलों के प्रतिनिधियों के साथ कलेक्ट्रेट सभागार में बैठक में उन्हें आगे के प्रक्रिया की विस्तार से जानकारी दी। अंतिम सूची के अनुसार जिले की छह विधानसभाओं में कुल 20,71,844 मतदाता शामिल हैं। जिसमें सर्वाधिक मतदाता मुरादाबाद नगर विधानसभा में 4,31,477 हैं। जबकि सबसे कम मुरादाबाद ग्रामीण विधानसभा में 3,02,163 हैं। विधानसभा निर्वाचक मतदाता सूची के विशेष प्रगाढ़ पुनरीक्षण का

# खनन के 2505 वाहनों की जांच की, 10 पर कार्रवाई

कार्यालय संवाददाता, रामपुर

**अमृत विचार** : जिले में अवैध उप खनिज खनन, अनधिकृत परिवहन एवं ओवरलोडिंग पर प्रभावी रोक लगाने के उद्देश्य से जिला प्रशासन द्वारा लगातार सघन निगरानी के साथ कार्रवाई जारी है।

जिलाधिकारी अजय कुमार द्विवेदी के निर्देशानुसार जनपद की समस्त तहसीलों के प्रमुख मार्गों व चौराहों पर 9 चेक प्वाइंट स्थापित किए गए हैं। यहां 4 जनवरी की रात्रि 8 बजे से प्रातः 7 बजे तक विशेष जांच अभियान चलाया गया। इस दौरान प्रशासन, पुलिस एवं परिवहन विभाग की संयुक्त टीमों द्वारा कुल 1343 वाहनों की जांच की गई। इसी प्रकार 5 जनवरी की रात को भी जनपद की सभी तहसीलों के प्रमुख मार्गों एवं

● जिले की समस्त तहसीलों में की गई विशेष जांच

चौराहों पर सघन जांच अभियान चलाया गया। जिसमें प्रशासन, पुलिस एवं परिवहन विभाग की संयुक्त टीमों द्वारा कुल 1162 वाहनों की जांच की गई। जांच के दौरान यातायात एवं परिवहन नियमों का उल्लंघन पाए जाने पर 10 वाहनों के खिलाफ कार्रवाई की गई। जिसमें 2 ओवरलोड वाहनों पर खनिज विभाग द्वारा तथा 8 वाहनों पर एआरटीओ द्वारा चालान की कार्रवाई की गई। जिला प्रशासन ने स्पष्ट किया कि अवैध खनन, अनधिकृत परिवहन एवं ओवरलोडिंग से संबंधित किसी भी गतिविधि को किसी भी परिस्थिति में बर्दाश्त नहीं किया जाएगा। ऐसे जांच अभियान निरंतर जारी रहेंगे।

# तोमड़िया ने चिकित्सकों से किया आह्वान, इंडिया हेल्थ लाइन से जुड़कर गरीब हिंदुओं की मदद करें सुरक्षित हिंदू हमारा संकल्प, उसके सम्मान से खिलवाड़ बर्दाश्त नहीं

कार्यालय संवाददाता, मुरादाबाद

**अमृत विचार:** अंतर्राष्ट्रीय हिंदू परिषद राष्ट्रीय बजरंग दल के संस्थापक डॉ. प्रवीण भाई तोमड़िया ने कहा कि सुरक्षित, समृद्धिवान व सशक्त हिंदू समाज हमारा संकल्प है। उसके सम्मान के साथ कोई खिलवाड़ बर्दाश्त नहीं होगा। उन्होंने चिकित्सकों का आह्वान किया वह इंडिया हेल्थ लाइन से जुड़कर गरीब हिंदुओं की मदद करें।

प्रवीण तोमड़िया मंगलवार को मुरादाबाद में संगठन के कार्यक्रमों सम्मेलन के मुख्य अतिथि थे। बिजनौर से होते हुए दिल्ली रोड स्थित होटल में कार्यक्रमों सम्मेलन में पहुंचे। जहां राष्ट्रीय बजरंग दल के प्रदेश अध्यक्ष रोहन सक्सेना ने उनका स्वागत व अभिनंदन



दिल्ली रोड स्थित होटल में प्रवीण तोमड़िया का स्वागत करते कार्यक्रमी।

किया। उन्होंने चिकित्सकों को अंतर्राष्ट्रीय हिंदू परिषद के सबसे बड़े सेवा प्रकल्प इंडिया हेल्थ लाइन व हिंदू हेल्पलाइन विषय के बारे में जानकारी दी। कहा कि लाइफस्टाइल चेंज कर लोग अपने को योग्यभूत कर सकते हैं। उन्होंने बताया कि प्रतिदिन एक हिंदू गरीब

परिवार को निशुल्क ओपीडी के माध्यम से देखते हैं। मुरादाबाद में लंबे समय से निशुल्क स्वास्थ्य प्रशिक्षण एवं परामर्श सेवा शिविर चला है। उन्होंने चिकित्सकों से इंडिया हेल्थ लाइन से जुड़कर गरीब हिंदुओं की मदद करने का कार्य करने का आह्वान किया।

● अंतर्राष्ट्रीय हिंदू परिषद राष्ट्रीय बजरंग दल के संस्थापक अध्यक्ष डॉ. प्रवीण तोमड़िया रहे कार्यक्रमों सम्मेलन के मुख्य अतिथि

प्रतिदिन एक गरीब हिंदू की निशुल्क ओपीडी करें।

उन्होंने अपने संबोधन में कहा कि हमारा ध्येय वाक्य ही नहीं संकल्प है हर क्षेत्र में हिंदुओं को आगे करना है। कोई हिंदू अपने आप को असुरक्षित महसूस न करें इसके लिए राष्ट्रीय बजरंग दल सदैव कार्य करेगा।

उन्होंने कहा कि मुरादाबाद से श्रीराम जन्मभूमि आंदोलन की नींव रखी गई। दाऊ दयाल खन्ना द्वारा श्रीराम जन्मभूमि आंदोलन विश्व हिंदू परिषद अशोक सिंघल व मा संत समाज को दिया गया। जिसका नेतृत्व उन्होंने किया।

सम्मेलन में जगतगुरु जगदाचार्य साध्वी राघवेंद्री महाराज, राजू जी महंत, ईश्वरी प्रसाद राष्ट्रीय संगठन महामंत्री, राष्ट्रीय बजरंग दल के प्रदेश अध्यक्ष रोहन सक्सेना, रजनी ठुकराल, गुरप्रीत सिंह दुआ, सचिन सिंघल, गौरव राघव, सुरेश गुप्ता, नीटू विश्‍नोई, आदेश शंखधर, पवित्रा शर्मा, गौरव सैनी अमित अग्रवाल, आनंद प्रजापति, जय किशन, पंकज, गोविंद सिंह देवीलाल प्रजापति, ललित सैनी, विजय शर्मा, अमन सैनी, प्रियांक शर्मा, दीनदयाल,नेम चंद्र, इशांक भारद्वाज, गंगा राणा, अभिषेक श्रीवास्तव, शिवम, अनुज आर्य, अक्षय शुक्ला, जतिन प्रजापति, दिशांत सैनी, ऋत्‍विक राजपूत, राजा भारद्वाज, रमेश, रामपाल, आकाश, रोहित, कैलाश सहित अन्य कार्यकर्ता आदि मौजूद रहे।

# सरकारी नौकरी करने वाली पाकिस्तानी महिला पर रिपोर्ट

कार्यालय संवाददाता, रामपुर

● कूचरचित दस्तावेजों पर हासिल कर ली थी नौकरी

**अमृत विचार** : बेसिक शिक्षा विभाग के कनिष्ठ सहायक मोहित कुमार द्वारा अजीमनगर थाने में तहरीर दी गई। इसमें पाकिस्तान नागरिक होने के बावजूद उत्तर बेसिक शिक्षा विभाग में कूटरचित दस्तावेजों पर नौकरी का आरोप है। मामले में अजीमनगर थाने में रिपोर्ट दर्ज कर ली गई है। फिलहाल पुलिस मामले में दस्तावेजों को खंगालेगी, उसके बाद उसके पाकिस्तानी होने के सबूत एकत्रित करेगी।

वादी मोहित कुमार द्वारा फरजाना बी उर्फ माहिरा अख्तर पत्‍नी सिद्दीकी हसन खां निवासी पीर की पैठ, मोहल्ला खंडसार, थाना कोतवाली रामपुर के खिलाफ गंभीर आरोप लगाए हैं। उनका आरोप है कि पाकिस्तान नागरिक होने के बावजूद फरजाना बी ने कूटरचना कर त्रुटिपूर्ण निवास प्रमाण पत्र के आधार पर उप्र बेसिक शिक्षा परिषद द्वारा संचालित प्राथमिक विद्यालय कुम्हरिया विकासखंड सैदनगर



मकान टूटने के बाद फुटपाथ पर रखा एक परिवार को घरेलू सामान। ●अमृत विचार

राहे रजा पर धरना देकर बैठ गए परिजन

आशियाने उजड़ने के बाद टूटे घरोंदे से सामान फुटपाथ पर रखने के बाद कड़ाके की सर्दी में बच्चों समेत परिजन राहे रजा पर धरने पर बैठ गए। इससे पहले वह पुलिस वालों और अधिकारियों से मकान नहीं तोड़े जाने के लिए गिड़गिड़ाते रहे। महिलाएं और बच्चे रोते-रोते बेहाल हो गए। इसके बावजूद प्रशासनिक अधिकारी नहीं पसीजे और आवासों को ध्वस्त कर दिया। तीन मकान सड़के किनारे थे और दो मकान उसके पीछे बने हुए थे। जिनमें अलग- अलग परिवारों के करीब 20 लोग रह रहे थे। जोकि मकान टूटने के बाद धरने पर बैठे है और जमीन देने की मांग कर रहे हैं।

नहीं किया।

**जमीन दिए बिना ही कर दिया बेघर:** राहे रजा स्थित आवास तोड़े जाने के दौरान शोभाराम, मदन और राम अवतार ने कहा कि आवास

विकास परिषद के अधिकारियों ने बिना जमीन दिए ही बेघर कर दिया है। कहा कि वर्ष 1972 में नगर पालिका परिषद से नक्शा पास कराकर मकान बनवाए थे।



अनन्तिम सूची प्रदान करते जिला निर्वाचन अधिकारी अनुज सिंह। ●अमृत विचार

कार्यक्रम चल रहा है। मंगलवार को मतदाता सूची का आलेख्य प्रकाशित किया। सूची के अनुसार जिले में कुल छह विधानसभाओं को मिलाकर 20,71, 844 मतदाता हैं। जिसमें 11,26,663 पुरुष और 9,45,117 महिला मतदाता और अन्य 64 मतदाता हैं।

की संख्या देखें तो कांट में कुल 3,42,346 मतदाता हैं। जिसमें 1,87,071 पुरुष, 1,55,265 महिला और 10 अन्य मतदाता हैं। ठाकुरद्वारा विधानसभा में कुल 3,35,634 मतदाता हैं। जिसमें 1,82,247 पुरुष, 1,53,386 महिला मतदाता और 1 अन्य मतदाता शामिल हैं। मुरादाबाद

●कलेक्ट्रेट सभागार में राजनीतिक दलों के प्रतिनिधियों के साथ जिला निर्वाचन अधिकारी ने की बैठक

●अंतिम रूप से मतदाता सूची का प्रकाशन 6 मार्च को किया जाएगा

ग्रामीण विधानसभा में कुल 3,02,163 मतदाता हैं। जिसमें पुरुष मतदाता 1,63,913 और 1,38,243 महिला मतदाता और 7 अन्य मतदाता शामिल हैं। मुरादाबाद नगर विधानसभा में कुल 4,31,477 मतदाता हैं। जिसमें पुरुष मतदाताओं की संख्या 2,30,970, महिला मतदाता 2,00,479 और 28 अन्य मतदाता हैं। जबकि कुंदरकी विधानसभा में कुल मतदाता 3,47,030 हैं। जिसमें पुरुष मतदाता 1,91,386 और महिला मतदाता 1,55,633

## समिति ने शेख हसीना को बांग्लादेश वापस भेजने की उठाई मांग

मुरादाबाद, अमृत विचार : इंसानियत सेवा समिति के कार्यकर्ताओं ने बांग्लादेश की अपदस्थ प्रधानमंत्री शेख हसीना को बांग्लादेश वापस भेजने के लिए प्रधानमंत्री को संबोधित जापान डीएम के माध्यम से भेजा। मंगलवार को इंसानियत सेवा समिति के राष्ट्रीय अध्यक्ष त्रिलोक चंद्र के नेतृत्व में समिति के कार्यकर्ता जिलाधिकारी कार्यालय के बाहर एकत्र हुए। जहां बांग्लादेश की प्रधानमंत्री शेख हसीना को वापस भेजने की मांग करते हुए प्रधानमंत्री को संबोधित जापान जिला प्रशासन के अधिकारी को सौंपा। कार्यकर्ताओं ने कहा कि शेख हसीना को शरण देने पर बांग्लादेश में रहने वाले हिंदुओं पर अत्याचार किया जा रहा है और उनकी संपत्तियों को नुकसान पहुंचाया जा रहा है। परिस्थितियों को देखते हुए भारत सरकार शेख हसीना को वापस उनके देश भेजें।

# मस्जिद में नई परंपरा को लेकर मारपीट

कार्यालय संवाददाता, अमरौरा

**अमृत विचार:** मस्जिद में नई परंपरा को लेकर देवबंदी और बरेलवी पक्ष आमने सामने आ गए। जमकर मारपीट हुई और धारदार हथियार, लाठी-डंडे से हमला कर दिया। इतना ही नहीं तमंचा भी लहराया गया। कई लोग गंभीर रूप से घायल हो गए। पुलिस ने बमुरिफ़ल हालात संभाले। गांव में तनाव की स्थिति को देखते हुए पुलिस बल तैनात कर दिया गया है। पुलिस ने 6 आरोपियों को गिरफ्तार किया है।

थाना अमरोहा देहात क्षेत्र के गांव तेलीपुरा माफी में मुस्लिम समुदाय के देवबंदी और बरेलवी मसलक के लोग रहते हैं। दोनों पक्षों के बीच वर्षों से मस्जिद को लेकर विवाद चल रहा है। करीब 15 साल पहले दोनों पक्षों में मस्जिद में कोई भी नई परंपरा शुरू नहीं करने की सहमति बनी थी। सोमवार को फज्र की नमाज के लिए देवबंदी पक्ष के जुबैर अहमद मस्जिद



पुलिस की गिरफ्त में मारपीट के आरोपी।

● देवबंदी और बरेलवी पक्ष भिड़े लाठी-डंडे चले, तमंचे लहराए गए

गए थे। नमाज के बाद बरेलवी से संबंध रखने वाले तसद्दक उर्फ इमरान, सिकंदर, अलताफ, इलियास, शाहिद, फिरोज, अजनबी, नूर, अलाउद्दीन ने मस्जिद में नई परंपरा शुरू कर दी। जुबैर अहमद ने विरोध किया तो आरोपियों ने मारपीट शुरू कर दी। मौके पर भगदड़ मच गई।

शोर सुनकर जुबैर अहमद के परिवार के लोग व अन्य देवबंदी पक्ष के लोग आ गए। आरोपियों ने



गुरुद्वारा श्री गुरु सिंह सभा में महापीर विनोद अग्रवाल का स्वागत करते लोग।

**● चार साहिबजादों के शहीदी स्मारक निर्माण पर नगर आयुक्त और महापीर को किया सम्मानित** प्रेरणा दी। प्रकाशोत्सव के अवसर पर विशेष दीवान सजाया गया, जिसमें शहर और आपसपास के क्षेत्र के लोग भी शामिल हुए।

नगर आयुक्त दिव्यांशु पटेल, महापीर विनोद अग्रवाल और प्रिया अग्रवाल को मुरादाबाद में चार साहिबजादों को समर्पित शहीदी

स्मारक बनवाए जाने के लिए गुरुद्वारा प्रबंध कमेटी और सिख समाज की ओर से सम्मानित किया गया। सिख समाज ने इसे आने वाली पीढ़ियों के लिए प्रेरणास्रोत बताया। इस अवसर पर जसप्रीत सिंह खुराना, तेजेंद्र सिंह, जीत सिंह, अमरजीत सिंह, हरसेवक सिंह, परविंदर सिंह, पुनीत भाटिया, रमनदीप सिंह, राजेंद्र सिंह, गुरुबक्श सिंह काका, जोगेंद्र सिंह सहित बड़ी संख्या में सिख समाज के लोग रहे।

## पेंशन प्रावधानों के विरोध में इंजीनियर्स ने किया प्रदर्शन

मुरादाबाद, अमृत विचार : सिविल डिप्लोमा इंजीनियर्स संघ सिंचाई विभाग के आह्वान पर मंगलवार को जिला मुख्यालय पर कलेक्ट्रेट के सामने ध्यानाकर्षण कार्यक्रम आयोजित किया। संघ के जनपद सचिव इंजीनियर दिनेश कुमार ने बताया कि अधिसूचना में पेंशन को गैर-अंशदायी एवं गैर-वित्त पोषित बनाए जाने वाले क्लॉज एफ-3 तथा तिथि के आधार पर पेंशनर्स में भेदभाव करने वाले प्रावधानों से कर्मचारियों और पेंशनरों में रोष है। इन्हीं मांगों को लेकर सेवारत एवं सेवानिवृत्त सिविल डिप्लोमा इंजीनियर्स ने जिलाधिकारी के माध्यम से प्रधानमंत्री को संबोधित जापान भेजा गया है। इस दौरान हितैषता, यासिर अराफात, मंडल अध्यक्ष राकेश कुमार, मंडल उप महासचिव मनोज कुमार, जनपद अध्यक्ष सत्यप्रकाश अरुण आदि रहे।



<b>शहर में</b>
<b>आज</b>
☞ समाजवादी पार्टी के सिविल लाइंस स्थित जिला कार्यालय पर मासिक बैठक अपराह्न 11:00 बजे ।
☞ लालबाग स्थित काली माता मंदिर में सायंकालीन आरती 7:00 बजे।

### न्यूज ब्रीफ

#### अखिल भारतीय

#### कायस्थ महासभा की

#### मासिक बैठक 11 को

मुरादाबाद, अमृत विचार : अखिल भारतीय कायस्थ महासभा पंजीकृत की आवश्यक मासिक बैठक 11 जनवरी को चित्रगुप्त इंटर कॉलेज में अपराह्न 12 बजे होगी। महासभा के जिलाध्यक्ष डॉ. गौतव श्रीवास्तव ने बताया कि इसमें आगामी कार्यक्रमों की रूपरेखा तय होगी। उन्होंने चित्रांश बंधुओं से बैठक में अवश्य शामिल होने का आग्रह किया।

# बर्फीली हवा से ठिठुरा महानगर

## अधिकतम 14 डिग्री और न्यूनतम तापमान 8 डिग्री सेल्सियस दर्ज किया गया

कार्यालय संवाददाता, मुरादाबाद

**अमृत विचार :** मंगलवार को ठंड ने लोगों की मुश्किलें और बढ़ा दीं। पूरे दिन सूरज के दर्शन नहीं हुए और सुबह से ही घना कोहरा छाया रहा। बर्फ़ीली हवा चलने के कारण गलन भरी ठंड ने आमजन को बेहाल कर दिया। सर्द मौसम का असर जनजीवन पर साफ दिखाई दिया। मौसम विभाग के अनुसार मंगलवार को अधिकतम तापमान 14 डिग्री सेल्सियस और न्यूनतम तापमान 8 डिग्री दर्ज किया गया, जो सामान्य से कम रहा।

सुबह के समय घना कोहरा होने से दृश्यता बेहद कम हो गई। सड़कों पर वाहन रेंगते नजर आए। हाईवे और प्रमुख मार्गों पर वाहन चालकों को फॉग लाइट और धीमी गति का सहारा लेना पड़ा। कई स्थानों पर कोहरे के कारण जाम की स्थिति भी बनी रही। रेलवे स्टेशन और बस स्टैंड पर यात्रियों को ट्रेन और बसों के इंतजार में ठंड में खड़े रहना पड़ा, जिससे परेशानी और बढ़ गई। दिन भर धूप न निकलने से ठंड का असर और गहरा गया। बर्फ़ीली हवाओं के चलते

## सकट चौथ पर गणेश पूजन कर संतान सुख की कामना की



श्री हटीले बालाजी महाराज मंदिर पर पूजा करते श्रद्धालु।

● **अमृत विचार**

कार्यालय संवाददाता, मुरादाबाद

**अमृत विचार :** माघ मास की कृष्ण पक्ष की चतुर्थी तिथि को सकट चौथ का पर्व मंगलवार को श्रद्धा और आस्था के साथ मनाया गया। महिलाओं ने व्रत रखकर विघ्नहर्ता भगवान गणेश का विधि-विधान से पूजन किया और परिवार की सुख-समृद्धि के साथ संतान की रक्षा व संकटों के नाश की कामना की। सुबह

से ही घरों में पूजा-पाठ की तैयारियां शुरू हो गई थीं और महिलाएं पूजन सामग्री जुटाने में लगी रहीं। व्रती महिलाओं ने स्नान कर व्रत रखा। उन्होंने गणेश भगवान को दुर्वा अर्पित कर तिलकूट का भोग लगाया। सकट चौथ पर तिलकूट का विशेष महत्व माना जाता है। मान्यता के अनुसार माताएं यह व्रत अपनी संतान को सभी प्रकार के संकटों से बचाने और लंबी आयु की कामना के लिए रखती हैं।

### वैकल्पिक परिवार नियोजन साधनों की ओर बढ़ा भरोसा

# नसबंदी के बाद भी गर्भवती हुईं 48 महिलाएं

शुभम शर्मा, मुरादाबाद

**अमृत विचार :** नसबंदी जैसे स्थायी परिवार नियोजन उपाय के बावजूद जिले में 48 महिलाएं गर्भवती हो गईं। इन महिलाओं ने नसबंदी के बाद गर्भधारण होने पर मिलने वाले मुआवजे के लिए स्वास्थ्य विभाग में अपील की है, लेकिन अधिकांश मामलों में तय समय सीमा का पालन न होने के कारण मुआवजा मिलने की संभावना कमजोर बताई जा रही है। स्वास्थ्य विभाग के अधिकारियों के अनुसार नियम स्पष्ट हैं कि नसबंदी के बाद गर्भधारण की सूचना 90 दिनों के भीतर देना अनिवार्य है, तभी मुआवजे पर विचार किया जा सकता है।

कई महिलाओं को गर्भधारण की पुष्टि देर से हुई या जानकारी

#### मुआवजे के नियम

- नसबंदी के बाद गर्भधारण की सूचना 90 दिन के भीतर देना अनिवार्य
- तय समय सीमा के बाद अपील करने पर मुआवजा नहीं
- सभी आवश्यक चिकित्सीय दस्तावेज जमा करना जरूरी

होने के बावजूद समय पर विभाग को सूचित नहीं किया गया। ऐसे मामलों में चिकित्सा अधिकारियों का कहना है कि नियमानुसार तय अवधि बीत जाने के बाद मुआवजा देना संभव नहीं होता। इससे महिलाएं असमंजस और नाराजगी की स्थिति में हैं और लगातार विभागीय कार्यालयों के चक्कर काट रही हैं। स्वास्थ्य विभाग द्वारा नसबंदी को प्रोत्साहित करने के

#### परिवार नियोजन के विकल्प

- सामान्य नसबंदी : 2000 प्रोत्साहन राशि
- प्रसव बाद नसबंदी : 3000 प्रोत्साहन राशि
- पुरुष नसबंदी : 3000 प्रोत्साहन राशि

लिए आर्थिक सहायता भी दी जाती है। नियमानुसार, सामान्य नसबंदी कराने पर महिलाओं को दो हजार रुपये, प्रसव के बाद नसबंदी कराने पर तीन हजार रुपये और पुरुष नसबंदी पर तीन हजार रुपये की प्रोत्साहन राशि दी जाती है। इसके अलावा, विफलता के मामलों में निर्धारित शर्तों के तहत मुआवजे का भी प्रावधान है, लेकिन समय सीमा और दस्तावेजों की अनिवार्यता इसमें

नसबंदी के बाद गर्भधारण की स्थिति में शासन द्वारा मुआवजे का प्रावधान है, लेकिन इसके लिए तय नियमों का पालन जरूरी है। 90 दिनों के भीतर सूचना देना अनिवार्य है। विभाग की ओर से लगातार जागरूकता अभियान चला रहे हैं जिससे महिलाएं समय पर जानकारी देें और किसी को भी नियमों के अभाव में नुकसान न उठाना पड़े।

–**डॉ. कुलदीप सिंह, सीएमओ**

सबसे बड़ी शर्त मानी जाती है इधर, वर्ष 2025 में परिवार नियोजन को लेकर महिलाओं के रुझान में बदलाव भी देखने को मिला है। कई महिलाओं ने स्थायी नसबंदी की बजाय अस्थायी और वैकल्पिक साधनों को प्राथमिकता दी। प्रसव के बाद कॉपर टी और अंतरा इंजेक्शन जैसे उपायों पर भरोसा बढ़ा है, क्योंकि इन्हें अपेक्षाकृत सुरक्षित और नियंत्रित माना जा रहा है।

### सड़क सुरक्षा अभियान में स्कूली वाहनों की चेकिंग

**मुरादाबाद, अमृत विचार :** राष्ट्रीय सड़क सुरक्षा माह के तहत मंगलवार को काशीपुर बस स्टैंड पर सहायक संभागीय परिवहन अधिकारी (प्रवर्तन) के नेतृत्व में सड़क सुरक्षा जागरूकता कार्यक्रम आयोजित किया। इसमें बस चालकों को कोहरे के मद्देनजर वाहन सावधानीपूर्वक चलाने की सलाह दी गई।

सहायक संभागीय परिवहन अधिकारी प्रवर्तन आनंद निर्मल ने बताया कि सड़क दुर्घटना में घायल व्यक्तियों का इलाज केशलेस ट्रैटमेंट ऑफ रोड एक्सीडेंट विक्टिम्स स्क्रीम (सीटीआरएवी ) , 2025 के अंतर्गत जनपद के सभी पंजीकृत सरकारी व निजी अस्पतालों में निशुल्क इलाज किया जाएगा। 35 बस चालकों को सड़क सुरक्षा की शपथ दिलाई गई। इस मौके पर अमित गुप्ता, मोहम्मद साजिद, मेहन्द् त्यागी, कपिल रस्तोगी सहित अन्य लोग मौजूद रहे। इसके अलावा एआरटीओ (प्रवर्तन) व उनकी टीम ने सिविल लाइन्स क्षेत्र में स्कूल बसों की जांच की। चेकिंग अभियान में आठ स्कूली वाहनों का निरीक्षण किया, जिनमें से एक बस की चालानी कार्रवाई की गई।

# नगरीय इलेक्ट्रिक बसों का आरएम ने किया निरीक्षण

कार्यालय संवाददाता, मुरादाबाद

**अमृत विचार :**मुरादाबाद सिटी ट्रांसपोर्ट सर्विसेज लिमिटेड द्वारा संचालित नगरीय इलेक्ट्रिक बसों की गिरती आमदनी को लेकर बसों की कार्यप्रणाली और यात्री सुविधाओं का जायजा लेने के लिए मंगलवार को दलपतपुर क्षेत्र में बसों का औचक निरीक्षण प्रबंध निदेशक अनुराग यादव तथा सहायक क्षेत्रीय प्रबंधक (वित्त) बीएल मिश्रा ने किया। बस में कुल 11 यात्री यात्रा करते हुए पाए गए। अधिकारियों ने बस संचालन, यात्रियों की संख्या एवं व्यवस्थाओं की जानकारी ली।

इस दौरान चालक व परिचालक को कोहरे को देखते हुए सुरक्षित एवं सावधानीपूर्वक बस संचालन करने,

### 40 महिलाएं बनाएंगी स्वयं सहायता समूह

**मुरादाबाद, अमृत विचार :** राष्ट्रीय ग्रामीण आजीविका मिशन के तहत प्रदेश सरकार ग्रामीण महिलाओं को आर्थिक रूप से सशक्त बनाने की दिशा में कदम उठा रही है। इसी क्रम में ग्राम पंचायत स्तर पर स्वयं सहायता समूहों के गठन के लिए आईसीआरपी (आंतरिक सामुदायिक रिसोर्स पर्सन) की 40 महिलाओं को जालौन जिले से मुरादाबाद भेजा गया है।

मंगलवार को जिला समन्वयक एनआरएलएम आरपी. भगत ने बताया कि सरकार का उद्देश्य ग्रामीण क्षेत्रों में रहने वाली महिलाओं को रोजगार से जोड़कर उन्हें गरीबी रेखा से ऊपर उठाना है। इसी उद्देश्य के तहत जालौन जिले में संचालित आईसीआरपी की 40 प्रशिक्षित महिलाओं को मुरादाबाद जनपद में समूह गठन के कार्य में लगाया गया है। प्रत्येक समूह एक गांव में न्यूनतम 10 और अधिकतम 20 महिलाओं का स्वयं सहायता समूह गठित करेगा। महिलाएं 45 दिनों तक गांव-गांव जाकर कार्य करेंगी।

## आधी कीमत लेकर जेवर की बुकिंग कर रहे सर्राफ

कार्यालय संवाददाता, मुरादाबाद

**अमृत विचार :** पिछले एक माह से सहालग न होने के कारण सराफा बाजार में सन्नाटा पसरा हुआ था, लेकिन फरवरी में दस्तक दे रही सहालग ने एक बार फिर बाजार में गर्माहट ला दी है। हालांकि, सोने और चांदी के उतार-चढ़ाव वाले भावों ने कारोबार के तरीके में बदलाव ला दिया है। सराफा कारोबारी अब ज्वैलरी की बुकिंग के लिए 40-50 प्रतिशत धनराशि एडवांस के तौर पर ले रहे हैं, जबकि पहले यह राशि मात्र 10 प्रतिशत होती थी।

फरवरी के पहले सप्ताह से शुरू हो रही सहालग के कारण शादी-विवाह और अन्य शुभ मुहूर्तों को देखते हुए सराफा बाजार में रौनक लौटने की उम्मीद है। पिछले सीजन से लेकर अब तक सोना और चांदी के भावों में लगातार अनिश्चितता बनी हुई है। वर्तमान में सोने का भाव 1.40 लाख रुपये प्रति 10 ग्राम है, जबकि चांदी का भाव जो एक माह पहले 2.30 लाख रुपये प्रति किलो था, बढ़कर अब 2.45 लाख रुपये प्रति किलो हो गया है। इन भावों में निरंतर उतार-

# पंचायत भवन परिसर में बनेगा लेखपाल कक्ष

कार्यालय संवाददाता, मुरादाबाद

**अमृत विचार :**प्रदेश में राजस्व व्यवस्था को और सुदृढ़ बनाने के उद्देश्य से सरकार ने वित्तीय वर्ष 2026-27 में प्रत्येक हल्का क्षेत्र में राजस्व लेखपाल के लिए पंचायत भवन परिसर में एक कक्ष के निर्माण की योजना बनाई है। इस संबंध में राजस्व परिषद, उत्तर प्रदेश द्वारा समस्त जिलाधिकारियों को निर्देश जारी किए गए हैं। जिला अधिकारी ने डीपीआरओ और तहसीलदारों से निर्माण कराने के लिए खाली स्थान के बारे में जानकारी मांगी है।

जिलाधिकारी अनुज सिंह ने प्रत्येक हल्के में कक्ष के निर्माण के लिए स्थल की जानकारी जिला पंचायत राज अधिकारी और तहसीलदार से मांगी है। यह जानकारी तत्काल उपलब्ध कराने को कहा है कि पंचायत भवन परिसर

## बूथ पर त्रिदेव को लेकर करना है कार्य मुरादाबाद, अमृत विचार



दुकान पर आभूषण पसंद करती महिला।

● **फरवरी में सहालग को देखते हुए अभी शुरू हो गई बुकिंग**

चढ़ाव के चलते सराफा कारोबारियों ने सावधानी बरतना शुरू कर दिया है। वे सीमित मात्रा में ज्वैलरी का स्टॉक रख रहे हैं और बुकिंग के लिए 40-50 प्रतिशत एडवांस ले रहे हैं ताकि भावों में अचानक वृद्धि होने पर नुकसान से बचा जा सके। सराफा कारोबारी विपिन रस्तोगी ने बताया कि फरवरी में सहालग है। ऐसे में अभी से ज्वैलरी की बुकिंग शुरू हो गई है। 50 प्रतिशत एडवांस लेकर बुकिंग कराई जा रही है। सराफा कारोबार अजय अग्रवाल का कहना है कि सोने-चांदी के भावों में लगातार उतार-चढ़ाव बना हुआ है।

## न्यूज डायरी

<b>आपदा प्रबंधन के साथ अग्निशमन, बचाव की दी जानकारी</b>
मुरादाबाद, अमृत विचार <span> </span> : केंद्रीय गृह मंत्रालय एवं निदेशालय नागरिक सुरक्षा उत्तर प्रदेश वलनरूक के निर्देश के क्रम में मंगलवार को एमआईटी इंस्टिट्यूट के सभागार में वाईन एवं स्वयंसेवक के क्षमता निर्माण प्रशिक्षण दिया गया। प्रथम सत्र में 90 वार्डनों को प्रशिक्षण दिया गया। इसका आरंभ रोहित गर्ग निदेशक निदेशक एमआईटी ने उप नियंत्रक नीरज चक, सहायक उपनियंत्रक सतीश कुमार, प्राणीय वार्डन सुरेन्द्र प्रकाश गुप्ता, मो. खालिद आदि के साथ दीप प्रज्जलिपत कर किया। रोहित गर्ग ने वार्डनों को निरंतर प्रशिक्षण प्राप्त कर अपनी क्षमता बढ़ाने के लिए प्रेरित किया। उपनियंत्रक नीरज चक ने प्रशिक्षण में आपदा प्रबंधन के साथ अग्निशमन, बचाव सेवा आदि के बारे में जानकारी दी। प्रथम दिन डॉ. मीनू मेहरोत्रा, एसोसिएट एनसीसी ऑफिसर ने आधुनिक युद्ध और राष्ट्र की क्षमता पर व्याख्यान दिया। इस दौरान वमन कुमार शर्मा, तुषार अग्रवाल, मास्टर ट्रेनर विवेक कुमार यादव, अखिल अग्रवाल, डिविजन वार्डन सुरेंद्र प्रकाश गुप्ता, मो. खालिद, वसीम अख्तर, वसीम अंसारी आदि मौजूद रहे।



● **मुरादाबाद, अमृत विचार :** राष्ट्रीय शैक्षिक महासंघ के पदाधिकारियों ने मंगलवार को जिला विद्यालय निरीक्षक देवेंद्र कुमार पाण्डेय से मिलकर उन्हें वार्षिक पंचांग भेंट किया। राष्ट्रीय शैक्षिक महासंघ जनपद



माध्यमिक संवर्ग ने जिला विद्यालय निरीक्षक से मिलकर महासंघ द्वारा प्रकाशित वार्षिक पंशंग एवं "हमारा विद्यालय- हमारा तोर्थ" पुस्तक भेंट किया। जिला विद्यालय निरीक्षक ने कहा कि पंचांग समाज में स्व जागरण एवं स्वदेशी भाव, स्वदेशी वस्तुओं व स्वदेशी उत्पादों के प्रति स्वाभिमान का भाव विकसित करेगा। महासंघ के प्रदेश महामंत्री जोगेंद्र पाल सिंह ने कहा कि महासंघ प्रतिवर्ष किसी राष्ट्रीय, शैक्षिक, सांस्कृतिक विषय पर समाज की भाव और भूमिका जागरण के उद्देश्य से पंचांग का प्रकाशन करता है। मुलाकात करने वालों में प्रदेश महामंत्री जोगेंद्र पाल सिंह के अलावा माध्यमिक संवर्ग के मंडल उपाध्यक्ष मेजर सुदेश कुमार भटनागर, जिलाध्यक्ष डॉ. राजीव मोहन सिंह, जिला मंत्री डॉ. विशेष कुमार शर्मा, जिला कोषाध्यक्ष विजय कुमार राम, मुशाहिद हुसैन, श्यामवीर सिंह, जसदेव सिंह आनंद आदि उपस्थित रहे।

### रेंजर्स एवं एनएसएस ने दी

#### यातायात नियमों की जानकारी

**मुरादाबाद, अमृत विचार :** गोकुलदास हिंदू गर्ल्स कॉलेज के रेंजर्स विभाग एवं राष्ट्रीय सेवा योजना (एनएसएस) इकाईयों द्वारा राष्ट्रीय सड़क सुरक्षा माह- 2026 सड़क सुरक्षा अभियान एवं जीरो फ़ैटैलिटी समाधान के अंतर्गत यातायात नियमों के प्रति जन-जागरूकता अभियान चलाया गया। इस अवसर पर महाविद्यालय की प्राचार्या प्रोफेसर डॉ. वारु मेहरोत्रा ने कहा कि सड़क सुरक्षा का अर्थ नियमों को अपनाना है। इस गतिविधि का आयोजन महाविद्यालय की रेंजर्स प्रभारी प्रोफेसर डॉ. एकता भाटिया तथा एनएसएस अधिकारी डॉ. सविता अग्रवाल के निर्देशन में किया। कार्यक्रम में रेंजर्स की मनीषा, अनम फातिमा, आलिया, दरखशा, नुरिन फातिमा, दीपा, शीबा, मुस्कान एवं एनएसएस स्वयं सेविकाएं निहा, मारिया, मलीहा, इरम सहित अन्य छात्राओं ने सहभागिता की।

### धर्म ध्वज स्थापना उत्सव में अग्रवाल सभा की होगी सहभागिता

**मुरादाबाद, अमृत विचार :**अग्रवाल सभा की कार्यकारिणी की सभा मंगलवार को महानगर के एक रेस्टोरेंट में हुई। इसमें निश्चय किया गया कि जनवरी माह में नव वर्ष की एक सभा सीएल गुप्ता फार्म हाउस पर की जाएगी। इसी सभा में निश्चित किया गया कि 22 जनवरी को महाकालेश्वर धाम मंदिर, नया मुरादाबाद में होने वाली धर्म ध्वज स्थापना उत्सव में अग्रवाल सभा की सहभागिता रहेगी। इस धर्म ध्वज स्थापना समारोह में 1008 आचार्य कैलाशानंद जी महाराज आ रहे हैं। वहीं फरवरी में एक लौन कंपटीशन अग्रवाल सदस्यों के मध्य रखा जाएगा। मार्च में महाकालेश्वर धाम में होली उत्सव रुद्रभिषेक करके मनाया जाएगा। अप्रैल में एक रक्तदान शिविर रहेगा। महामंत्री सीए अजीत कुमार अग्रवाल ने बताया कि अग्रवाल सभा का एक सेवा कार्य रक्तदान का बहुत अच्छी तरह से चल रहा है। अध्यक्षता मेहेरचंद अग्रवाल और संचालन सीए अजीत कुमार अग्रवाल मंत्री ने किया। कोषाध्यक्ष पवन अग्रवाल ने सभी का आभार जताया।









# 88 हजार मतदाताओं को जारी होंगे नोटिस

## जिले में 3.21 लाख कटे वोट , मतदेय स्थलों पर सूचियों का अवलोकन करने पहुंचे लोग

कार्यालय संवाददाता, रामपुर

**अमृत विचार** : उप जिला निर्वाचन अधिकारी संदीप कुमार वर्मा ने बताया कि जिले में 3.21 लाख वोट कटे हैं, जबकि कैटेगरी सी के 88 हजार मतदाताओं को नोटिस जारी किए जाएंगे। उन्होंने बताया कि कैटेगरी सी में ऐसे मतदाता हैं, जिनके दस्तावेजों में कोई कमी थी। मंगलवार को मतदेय स्थलों पर मतदाता मतदाता सूचियों का अवलोकन करने पहुंचे। बीएलओ ने मतदान केंद्रों के बाहर सूचियाँ चस्पा कर दी थीं। 6 जनवरी से 6 फरवरी तक दावे एवं आपत्तियां दाखिल किए जा सकते हैं।

जिले के 1100 मतदान केंद्र और 2114 मतदेय स्थलों पर मतदाताओं ने मतदाता सूचियों में अपने नामों का अवलोकन किया। नामों में गलतियां होने अथवा मतदाता सूची में नाम नहीं होने पर मतदेय स्थल पर दावे और आपत्तियां 6 जनवरी से 6 फरवरी तक ली जाएंगी।

दावे और आपत्तियां प्राप्त करने



एक मतदान केंद्र के बाहर मतदाता सूचियों का अवलोकन करते लोग।

#### ● मतदान केंद्रों के बाहर बीएलओ ने चस्पा की सूचियां

की अवधि के दौरान यदि कोई मतदाता 1 जनवरी 2026 की अर्हता तिथि के अतिरिक्त 1 अप्रैल, 2026, 1 जुलाई, 2026 व 1 अक्टूबर, 2026 को अर्ह हो रहे हैं, ऐसे मतदाता अपना नाम मतदाता सूची में सम्मिलित कराने के लिए फार्म-6 भरकर निर्वाचक रजिस्ट्रीकरण अधिकारी के पास जमा कर सकते

हैं। निर्वाचक नामावली की किसी प्रविष्टि में संशोधन करने, मतदाता फोटो पहचान पत्र के प्रतिस्थापन, दिव्यांग मतदाताओं के चिन्होंकन करने और निवास परिवर्तन हो जाने के संबंध में फार्म -8 एवं घोषणा पत्र भरकर सम्बन्धित निर्वाचक रजिस्ट्रीकरण अधिकारी को दिया जा सकता है। मंगलवार को जारी मतदाता सूची में गणना प्रपत्र प्राप्त न होने होने का कारण भी दिया गया है।

#### मतदाता सूची देखने को भटकते रहे लोग

रामपुर, **अमृत विचार** : तोपखाना रोड स्थित मुराद पूर्व माध्यमिक विद्यालय दोपहर 1:20 बजे बंद था। बीएलओ ने स्कूल के सामने स्थित एक इन्वर्टर की दुकान पर मतदाता सूचियां भेज दीं। स्कूल के गेट पर दो-दो ताले देखकर मतदाता लौट गए। मतदाता सूचियों के अवलोकन के लिए पहले दिन मतदाताओं को काफी परेशानी हुई। मुराद पूर्व माध्यमिक विद्यालय में भाग संख्या 149 है। तोपखाना रोड स्थित मुराद पूर्व माध्यमिक विद्यालय में ताले लटके रहे और बीएलओ मतदान केंद्र पर नहीं पहुंचे। जबकि, मतदाता सूचियों का अवलोकन करने के लिए मतदान केंद्र पर पहुंचते रहे। दोपहर 1:30 बजे स्कूल के कर्मचारी बाइक से पहुंचे और बताया कि स्कूल में कोई बीएलओ नहीं आया है। कर्मचारी ने अपना नाम मुकेश बताते हुए स्कूल के प्रधानाचार्य को फोन किया। प्रधानाचार्य ने बताया कि मतदाता सूचियां स्कूल के सामने इन्वर्टर की दुकान पर रखी हैं। स्कूल के कर्मचारी ने इन्वर्टर की दुकान से सूचियां लीं और बताया कि वह स्कूल बंद करके अभी-अभी चाय पीने के लिए गए थे, उन्होंने बताया कि स्कूल बंद होने का समय अपराह्न 3 बजे है। मुराद स्कूल में बने भाग संख्या 149 की बीएलओ सायमा ने बताया कि वह आज स्कूल नहीं गईं, उन्होंने बताया कि वह प्रशिक्षण में भी नहीं गईं थी। जबकि, दूसरे बीएलओ मोहम्मद कासिम का रॉन्ग नंबर लग रहा था।



दुकान से मतदाता सूचियां लेते स्कूल के कर्मचारी।

● अमृत विचार

## सिख संगत ने प्रकाशोत्सव पर निकाली प्रभात फेरी

संवाददाता, स्वार

**अमृत विचार** : दशमेश पिता गुरु गोबिंद सिंह महाराज के प्रकाशोत्सव पर सिख समुदाय ने तीसरे दिन प्रभात फेरी निकाली। प्रभात फेरी का जगह जगह श्रद्धालुओं ने पुष्प वर्षा कर जोरदार स्वागत किया। प्रभात फेरी मे वाहे गुरु जी का खालसा वाहे गुरु जी की फतेह का उद्घोष करती चल रही थी। जिससे पूरा वातावरण भक्तिमय हो उठा। इस दौरान ग्रंथी ज्ञानी तारा सिंह, प्रधान कर्मजीत सिंह मिंटू, गुरदेव सिंह, गगन सचदेवा, जितेन्द्र सिंह, सरदार रघुवीर सिंह, अनिल सपरा, हरीश सचदेवा रहे।



स्वार में प्रभात फेरी निकालती सिख संगत।

● अमृत विचार

## कड़ाके की सर्दी में कंपकंपाए लोग

कार्यालय संवाददाता, रामपुर

**अमृत विचार**: पहाड़ों पर बर्फबारी होने से कड़ाके की सर्दी से हर शख्स कंपकंपा गया। मंगलवार की सुबह से सड़कों पर कोहरे की चादर बिछी होने के कारण हेड लाइट जलाकर वाहन रेंगत रहे। पूरे दिन सूरज के दर्शन नहीं हुए और शीत लहर चलती रही। सर्दी से बचाव के लिए लोगों ने जगह-जगह अलाव जलाकर हाथ सेंके।

सुबह से शाम तक कोहरा छाए रहने और शीत लहर चलने से लोग सर्दी से ठिठुर गए। सड़कों पर कोहरा होने के कारण सड़कों पर वाहन लाइटें जलाकर रेंगते रहे। पहाड़ों पर हो रही बर्फबारी ने मैदानी इलाकों में गलन बढ़ा दी है। सर्दी के कारण शाम ढले लोगों की बाजारों में भी आवाजाही कम रही। मौसम वैज्ञानिक के मुताबिक

दो-तीन दिन में न्यूनतम तापमान बढ़ने की उम्मीद है। कोहरा होने के कारण हाईवे पर वाहन धीमी

● **सुबह से बिछी कोहरे की चादर हेड लाइट जलाकर रेंगे वाहन**

न्यूनतम तापमान में पिछले दिनों में 3 से 6 डिग्री गिरावट दर्ज की गई थी। अब इसमें दो-तीन दिन में थोड़ी-थोड़ी बढ़ोतरी होने की उम्मीद है।

- डॉ. उदय प्रताप शाही, मौसम वैज्ञानिक कृषि विश्वविद्यालय मेरठ।

दो-तीन दिन में न्यूनतम तापमान बढ़ने की उम्मीद है। कोहरा होने के कारण हाईवे पर वाहन धीमी

जिससे इलाज के अभाव में लोगों की मृत्यु हो रही है। इस दौरान जिलाध्यक्ष राजीव शर्मा, युवा जिलाध्यक्ष अरविंद गुप्ता, प्रदेश मंत्री पणू खां, महफूज हुसैन नगर अध्यक्ष, पुलकित अग्रवाल युवा नगर अध्यक्ष, अब्दुल बासिक मंडल अध्यक्ष, विजय अग्रवाल, स्वार तहसील अध्यक्ष अनवर अली, बिलासपुर नगर अध्यक्ष अनस खां, मिलक नगर अध्यक्ष राजू गुप्ता, दड़ियाल अध्यक्ष शाहरुख, सैफुनी अध्यक्ष कमल जोशी, पटवाई अध्यक्ष विपुल रस्तोगी, योगेश गुप्ता, यासीन, टांडा नगर अध्यक्ष हाजी मुनव्वर, शाहिद अली जिला वरिष्ठ उपाध्यक्ष, दिलशाद खान, बाबू खां, शाहिद अली, शाहिद मामू, मेराज हुसैन, सरदार रविंदर सिंह टोनी, नासिर खान, आसिफ उल्ला खान प्रदेश प्रचार मंत्री, अलीम जिला संगठन मंत्री, फईम खान आदि व्यापारी मौजूद रहे।

## ईश्वर दर्शन के लिए पूर्ण गुरु आवश्यक

कार्यालय संवाददाता, रामपुर

**अमृत विचार** : दिव्य ज्योति जाग्रति संस्थान के तत्त्वावधान में उत्सव पैलेस श्री सनातन रामलीला ग्राउंड रामपुर में सात दिवसीय श्रीमद्भागवत कथा का आयोजन किया जा रहा है। दिव्य ज्योति जाग्रति संस्थान के संस्थापक व संचालक आशुतोष महाराज की शिष्या साध्वी स्वाति भारती द्वारा बड़ी ही कुशल शैली में अध्यात्म विज्ञान तथा आधुनिक विज्ञान का संधिकरण करते हुए भागवत महापुराण में छिपे रहस्यों को प्रकट किया जा रहा है। उन्होंने कहा कि पूर्ण गुरु की शरण में तत्क्षण भगवान् दिखते हैं।

उन्होंने लीलाओं के वाचन के अंतर्गत गो संरक्षण के लिए भी श्रद्धालुओं का आह्वान किया गया। साध्वी स्वाति भारती जी ने बताया कि ईश्वर दर्शन के लिए पावन मन नहीं बल्कि एक पूर्ण सतगुरु की जरूरत है जो दीक्षा के समय ही प्रभु-दर्शन करवा दें। अंगुलिमाल दस्यु, गणिका वेश्या, सज्जन ठग सदृश अनेकों उदाहरण इतिहास हमारे समक्ष रखता है। इतिहास की इन्हीं बातों

### बाबा साहब के बारे में अपशब्द नहीं करेंगे बर्दाश्त

**रामपुर, अमृत विचार** : मंगलवार को जेल रोड स्थित अखिल भारतीय अनुसूचित जाति तथा शोषित वर्ग उत्थान समिति कार्यालय पर बैठक हुई। समिति के केंद्रीय वरिष्ठ उपाध्यक्ष शिवराज सिंह सागर ने कहा कि ग्वालियर के एक वकील द्वारा बाबा साहब के विषय में अनर्गल बयानबाजी की गई है, इस तरह की बयानबाजी समाज बर्दाश्त नहीं करेगा।

उन्होंने कहा कि भारत सरकार ने बाबा साहब को इसलिए भारत रत्न दिया था कि उन्होंने भारत के संविधान की रचना की थी और संविधान में ऐसी व्यवस्था की। लोगों के खिलाफ जातीय आधार पर उनको अपशब्दों से पुकार कर अपमानित किया जा रहा है। इसे बर्दाश्त नहीं किया जाएगा। बैठक में जसराज सिंह सागर, छोटे लाल गौमम, नरेश कुमार सागर, जयपाल सागर, राजेश कुमार सागर, फहद खां, जबर सिंह सागर रहे।

## नगर पालिका सभासदों ने जरूरतमंदों को बांटे कंबल

कार्यालय संवाददाता, टांडा

**अमृत विचार** : नगर पालिका में आयोजित बैठक में जनहित के मुद्दों पर चर्चा हुई। सभासदों ने गरीबों को सर्दी से बचाने के लिए कंबल वितरण पर जोर दिया। पालिका अध्यक्ष ने शीघ्र कदम उठाने की बात कही।

मंगलवार को नगर पालिका में सभी सभासदों की बैठक की। बैठक में जरूरतमंद और गरीब वर्ग को सर्दी से राहत दिलाने के उद्देश्य से कंबल वितरण का मुद्दा प्रमुखता से उठाया गया। सभासदों ने सर्वसम्मति से पालिका अध्यक्ष से आग्रह किया कि शीघ्र ही गरीबों में वितरण के लिए पर्याप्त संख्या में कंबलों की व्यवस्था कराई जाए। इस पर पालिका अध्यक्ष साहिबा सरफराज ने सभासदों को



उत्सव पैलेस में श्रीमद्भागवत कथा में पूजन करते लोग।

● अमृत विचार

#### ● उत्सव पैलेस श्री सनातन रामलीला ग्राउंड रामपुर में चल रही कथा

को सर्वश्री आशुतोष महाराज ने वर्तमान में जीवंत कर दिखाया है। उन्होंने कहा कि शास्त्रों व विज्ञान के आधार पर समाज को गो माता के पुण्य अनुदानों से भी भिन्न करवाया। साथ ही सभी को हमारी अमूल्य संपदा देसी गो के संरक्षण व संवर्धन के लिए प्रेरित भी किया। इस दिशा में आशुतोष महाराज जी के तत्त्वावधान में कामधेनु प्रकल्प द्वारा देसी गो संरक्षण-संवर्धन के सराहनीय कार्यों से भी श्रद्धालु परिचित हुए।

इस सरस आयोजन में भजनों का गायन सारिका भारती , पूजा भारती, हररात्म्जा भारती, आरती भारती द्वारा किया गया। इन भजनों को ताल व लयबद्ध किया। पंचरत्ना भारती, गुरुभाई राज जी व गुरुभाई अमित ने साध्वी संगीतज्ञों के सुमधुर गायन ने क्षेत्रवासियों को भक्ति रस की डोर से बाँध लिया है। कथा के दूसरे दिवस में अल्का जैन, सीए आरके अग्रवाल, प्रमोद जैन, सुनील अग्रवाल, मनोज अग्रवाल जी, सुनील गोयल, प्रदीप अग्रवाल, राकेश गुप्ता, राजीव रस्तोगी, संजीव रस्तोगी, बिट्टु सिंह सहित अन्य भक्त मौजूद रहे।

## संत गाडगे का स्मारक व पार्क बनाने की मांग की

कार्यालय संवाददाता, रामपुर

**अमृत विचार** : अखिल भारतीय धोबी महासंघ की बैठक पहाड़ी गांव स्थित जिला महासचिव विजयपाल सिंह दिवाकर के आवास पर हुई। बैठक में वक्ताओं ने रामपुर में संत गाडगे का स्मारक व पार्क बनाने की मांग की। उनके जन्मदिवस पर राजकीय अवकाश व भारत रत्न देने के लिए ज्ञापन दिया।

मंगलवार को बैठक में दिवाकर समाज के गणमान्य लोगों एवं संगठन पदाधिकारियों द्वारा प्रतिभाग किया गया। हुए समाज को शिक्षित करें। चाहे एक रोटी कम खाओ लेकिन अपने बच्चों को जरूर पढ़ाओ। वक्ताओं ने कहा कि हम शैक्षिक रूप से मजबूत होते हुए सामाजिक, आर्थिक राजनीतिक और सांस्कृतिक रूप से सभ्य समाज बन सके। जिलाध्यक्ष ने चरन सिंह ने कहा कि संत गाडगे

### सीएचसी में सर्जन की तैनाती न होने से जनता परेशान

**स्वार, अमृत विचार** : उद्योग व्यापार प्रतिनिधि मंडल की सोमवार की रात मोहल्ला खास स्वार स्थित कार्यालय पर बैठक की। अध्यक्ष अनवर अली ने कहा कि सरकारी सामुदायिक स्वास्थ्य केंद्र में सर्जन डॉक्टर न होने के कारण आम जनता का बुरा हाल है।

क्षेत्र के लोग पिते, पथरी व हर्निया का ऑपरेशन कराने के लिए निजी अस्पतालों का शिकार हो रहे हैं। इनके संचालकों द्वारा आम जनता को लूटा जा रहा है। अस्पताल में सर्जन की तैनाती के साथ अल्ट्रासाउंड की सुविधा मिलेगी तो क्षेत्र की जनता राहत महसूस करेगी। इस अवसर पर शिव ओतार सक्सेना, उपाध्यक्ष अजेन्द्र राठौर, हाशिम शान, फुरकान अली, गुड्डू हाफिज, अजीज मियां, मतलूब, फराज मेंबर, कदीर, शकील सलमानी, इरफान अली, रईस रहे।

आक्रोश

सिटी मजिस्ट्रेट को व्यापारियों ने सौंपा ज्ञापन

## मेडिकल कॉलेज के लिए व्यापारियों का प्रदर्शन

कार्यालय संवाददाता, रामपुर

**अमृत विचार** : मंगलवार को तिलक नगर कॉलोनी स्थित उद्योग व्यापार प्रतिनिधिमंडल के कार्यालय से संगठन के सभी पदाधिकारी एकत्रित होकर कलेक्ट्रेट पहुंचे। वहां से पहुंचकर मेडिकल कॉलेज की स्थापना के संबंध में एक ज्ञापन नगर मजिस्ट्रेट सालिग राम को सौंपा।

राष्ट्रीय अध्यक्ष संदीप अग्रवाल सोनी ने कहा कि रामपुर में जिला चिकित्सालय में मेडिकल कॉलेज के 600 बेडों की स्थापना पूर्ण रूप से राजकीय स्तर पर स्थापना करने के लिए लगातार व्यापार मंडल द्वारा अनुरोध किया जा चुका है। रामपुर की जनता व्यापारी समाज लगातार राजकीय स्तर पर मेडिकल कॉलेज की स्थापना करने की मांग कर रहा है। आम जनता को मेडिकल शिक्षा



कलेक्ट्रेट में प्रदर्शन करते उद्योग व्यापार प्रतिनिधिमंडल से जुड़े व्यापारी।

और स्वास्थ्य सुविधाओं के लिए मेडिकल कॉलेज को स्थापित कराना अति आवश्यक है। रामपुर के जिला चिकित्सालय में जितने भी मरीज हैं किडनी, लीवर, ब्रेन हेमरेज, के जाते हैं उनका समय पर आवश्यकता अनुसार इलाज न मिल पाने के कारण उनका जिला चिकित्सालय द्वारा रेफर मुरादाबाद, बरेली, गुडगांव, दिल्ली कर दिया जाता है। हजारों गरीबों की मौत जिला चिकित्सालय से रेफर

करने के पश्चात रास्ते में ही हो जाती है। जिला चिकित्सालय मात्र पर रेफर केंद्र बनकर रह गया है। इस संबंध में व्यापार मंडल द्वारा उत्तर प्रदेश के स्वास्थ्य मंत्री एवं उप मुख्यमंत्री बृजेश पाठक वार्ता कर दो बार अनुरोध किया जा चुका है। जिस पर उप मुख्यमंत्री बृजेश पाठक ने 600 बेड का मडिकल कॉलेज शुरू कराने के आदेश भी जारी किए थे। लेकिन मेडिकल कॉलेज का कार्य जानबूझकर लटकाया जा रहा है,





न्यूज ब्रीफ

**महंत श्री दत्त गिरी महाराज की 12वीं पुण्यतिथि मनाई**  
मुरादाबाद, अमृत विचार : ब्रह्मलीन महंत श्री दत्त गिरी महाराज की 12वीं पुण्यतिथि भंडारा और श्रद्धाजलि सभा कर मनाई गई। श्री काली माता मंदिर लालबाग एवं पंचदश नाम जुना अखाड़े के श्री महंत श्री दत्त गिरी महाराज की बारहवीं पुण्यतिथि के अवसर पर उनके शिष्य महंत राम गिरि महाराज और सनतान धर्म का प्रचार प्रसार किया गया। भंडारे में श्रद्धालुओं के द्वारा प्रसाद ग्रहण कर धर्म लाभ उठाया गया। इस दौरान पुजारी बल्लू शुक्ला, पन्ना लाल, सोरभ राजीव भटनगर, राहुल शर्मा, निशांत दक्ष, शालीन, सुमित अग्रवाल आदि भवत मौजूद रहे।

दहेज उत्पीड़न मामले में पति समेत नौ पर रिपोर्ट दर्ज

संवाददाता, टांडा

**अमृत विचार :** महिला थाना के आदेश पर पुलिस ने दहेज उत्पीड़न के मामले में पति समेत नौ लोगों पर केस दर्ज किया है। दहेज लोभ में ससुरालियों ने विवाहिता को प्रताड़ित किया। देवर की हरकत उजागर करने पर पति ने तीन तलाक देकर मारपीट की और महिला को घर से भगा दिया।

नगर के मोहल्ला निवासी विवाहिता ने महिला थाना रामपुर में तहरीर देकर ससुराल पक्ष पर आरोप लगाते हुए कहा कि उसकी शादी आठ वर्ष पूर्व सहरानपुर निवासी युवक से हुई थी। विवाह के समय महिला के परिवार ने अपनी हैसियत अनुसार काे लाख रुपये नकद व घरेलू सामान दहेज में दिया था। शुरुआती कुछ महीनों तक पति का व्यवहार सामान्य रहा, लेकिन इसके बाद हालात तेजी से बिगड़ते चले गए। महिला का आरोप

भ्रष्टाचार के खिलाफ डीएम से मिलेंगे वकील

कार्यालय संवाददाता, रामपुर

**अमृत विचार :** बिलासपुर तहसील के एसडीएम न्यायालयों में भ्रष्टाचार के खिलाफ वकीलों का न्यायिक बहिष्कार गुरुवार तक बढ़ा दिया है। बार एसोसिएशन ने जिलाधिकारी से मिलने का निर्णय लिया है और समाधान न होने पर अनिश्चितकालीन धरना-प्रदर्शन की चेतावनी दी है। बार के नए चुनाव 15 जनवरी को कराने का भी फैसला लिया है।

इससे पहले, 29 दिसंबर को बार एसोसिएशन के अध्यक्ष अमरीक सिंह चौहान की अध्यक्षता में अधिवक्ताओं ने बैठक कर तीन दिन के लिए न्यायिक कार्य बंद रखने की घोषणा की थी। मंगलवार को वकीलों ने तहसील स्थित अपने कार्यालय में बैठक की। जिलाधिकारी से मिलने एक प्रतिनिधिमंडल जाएगा। यदि तब भी समस्या का समाधान नहीं होता

बिलासपुर के मैकेनिक की चंडीगढ़ में संदिग्धवस्था में मौत

कार्यालय संवाददाता, रामपुर

**अमृत विचार :** बिलासपुर तहसील क्षेत्र के हलुनागर गांव निवासी वर्कशॉप मैकेनिक देवेन्द्र नायक का शव चंडीगढ़ में एक पेड़ से लटक मिला। परिजन आत्महत्या से इंकार कर रहे हैं और हत्या की आशंका जता रहे हैं। मृतक का शव गांव लाया गया। बिलासपुर के मृतक देवेन्द्र हलुनागर निवासी देवेन्द्र (28) नायक पुत्र सतपाल पिछले करीब 9 सालों से चंडीगढ़ के सेक्टर-18 स्थित रेलवे स्टेशन के पास वर्कशॉप में डेंटिंग-पेंटिंग का काम करता था। लगभग चार साल पहले उसने चंडीगढ़ में शादी कर ली थी और अपने ससुरालियों के साथ रह रहा था। उसका एक छह महीने का

अध्यक्ष पद के लिए 6 और महासचिव के लिए 7 दावेदारों ने कराया नामांकन

कचहरी में बड़ी राजनीतिक गहमा-गहमी, 19 को होगा मतदान

कार्यालय संवाददाता, रामपुर

**अमृत विचार :** बार एसोसिएशन के वार्षिक चुनाव के लिए अध्यक्ष पद के लिए 6, जबकि वरिष्ठ उपाध्यक्ष के लिए 3 और महासचिव पद के लिए 7 नामांकन पत्र दाखिल किए गए हैं। 7 जनवरी को जांच और निस्तारण होगा। 8 जनवरी को नाम वापसी की जा सकती है और इसी दिन अंतिम सूची प्रदर्शित की जाएगी।

19 जनवरी को मतदान और मतगणना के बाद विजयी प्रत्याशियों के नामों की घोषणा कर दी जाएगी। बार चुनाव की दुंदुभी बजते ही कचहरी में राजनीतिक गहमा-गहमी बढ़ गई है। बार एसोसिएशन के वार्षिक चुनाव में अध्यक्ष पद के लिए राजेंद्र प्रसाद, अमर सिंह यादव, श्याम लाल, राजीव कुमार गुप्ता, महेंद्र सिंह, सुखदयाल बाबा ने नामांकन कराया है। जबकि वरिष्ठ उपाध्यक्ष पद के लिए मोहम्मद



कचहरी में मंगलवार को नामांकन कराते अधिवक्ता।

● अमृत विचार

अहमद, सर्वजीत सिंह, त्रिलोकी सिंह ने नामांकन कराया है। महासचिव पद के लिए मुसहाफ अली, उस्मान खां, राहुल कुमार सिंह, देवेन्द्र कुमार, शिव नरेश तोमर, अरुण प्रकाश सक्सेना और दौलत राम ने नामांकन पत्र दाखिल किया है। 10 वर्ष से अधिक के लिए अब्दुल खालिक और मोहम्मद अकरम ने नामांकन दाखिल किया है।जबकि 10 वर्ष से कम वालों में उपाध्यक्ष पद के लिए सौरभ गुप्ता, आसिफ खां, अब्दुल

हादसे में घायल की उपचार के दौरान मौत

कार्यालय संवाददाता, रामपुर

**अमृत विचार :** भोट थाना क्षेत्र के ग्राम मिलक बीचोला निवासी एक व्यक्ति की दिल्ली के अस्पताल में उपचार के दौरान मौत हो गई। मृतक करीब एक सप्ताह पहले कोयला टोल प्लाजा के पास हुए सड़क हादसे में गंभीर रूप से घायल हुआ था। मौत की खबर मिलते ही परिवार में चीख-पुकार मच गई।

थाना भोट क्षेत्र के ग्राम मिलक बीचोला निवासी ताहिर (44) बीती 30 दिसंबर को शाम करीब 5:30 बजे अपनी मोटरसाइकिल से जा रहे थे। इसी दौरान कोयला टोल प्लाजा के पास दो मोटरसाइकिलों की आपस में जोरदार भिड़ंत हो गई। इस टक्कर में ताहिर सड़क



मोर्चरी पर मौजूद परिजन।

● अमृत विचार

● **कोयला टोल प्लाजा पर 30 दिसंबर की शाम हुआ था हादसा**

पर गिरकर गंभीर रूप से घायल हो गए थे। हादसे के तुरंत बाद घायल ताहिर को जिला अस्पताल ले जाया गया था, जहां उनकी नाजुक हालत को देखते हुए डॉक्टरों ने उन्हें हायर सेंटर रेफर कर दिया। परिजन उन्हें बेहतर इलाज के लिए दिल्ली ले गए थे, जहां पिछले कई दिनों से उनका

पात्र निर्वाचकों के नाम नामावली में करें दर्ज : संदीप

कार्यालय संवाददाता, रामपुर

**अमृत विचार :** राजकीय रजा स्नातकोत्तर महाविद्यालय में मंगलवार को मतदाता पंजीकरण कार्यक्रम का शुरू हुआ। मतदाता पंजीकरण कार्यक्रम का उद्घाटन उप जिला निर्वाचन अधिकारी सन्दीप वर्मा उप जिलाधिकारी सदर कुमार गौरव, केके चौरसिया और कलेज प्राचार्य डॉ. जागृति मदान धोंगड़ा ने दीप प्रज्वलित कर किया।

उप जिला निर्वाचन अधिकारी ने उपस्थित अधिकारियों, बीएलओ तथा निर्वाचन कार्य से सम्बंधित अन्य सभी कर्मचारियों को सभी पात्र निर्वाचकों के नाम निर्वाचक नामावली में सम्मिलित करने के निर्देश दिए। उप जिला अधिकारी सदर ने मतदाता पंजीकरण के लिए फार्म 6, फार्म 6



रजा डिग्री कालेज में बोलते वक्ता।

ए और फार्म 8 तथा अन्य प्रपत्रों के बारे में बताया। इस अवसर पर युवा कल्याण अधिकारी विशाल कुमार, जिला क्रीडा अधिकारी सन्तोष कुमार, जयन कुमार, प्रो. मीनाक्षी गुप्ता, प्रो. अरुण कुमार, प्रो. बेबी तबस्सुम, प्रो. जहांगीर अहमद खान, डॉ. कुसुम लता, डॉ. आलेक गुप्ता, डॉ. मुजाहिद अली, डॉ. रेनू, डॉ. जेबी बी नाज रहे। संचालन डा. राजेश कुमार ने किया।

छुट्टा पशुओं को लेकर भाकियू का प्रदर्शन

कार्यालय संवाददाता, रामपुर

**अमृत विचार :** मंगलवार को भारतीय किसान यूनियन भानू के दर्जनों पदाधिकारी कलेक्ट्रेट पहुंचे और आवारा पशुओं को लेकर प्रदर्शन किया। किसानों ने छुट्टा पशुओं की समस्या को लेकर अपर जिलाधिकारी को ज्ञापन सौंपा। प्रमुख राष्ट्रीय उपाध्यक्ष मोहम्मद हनीफ वारसी ने कहा कि छुट्टा पशुओं ने किसानों की फसलों को बहुत नुकसान पहुंच रहा है।

सरकार से छुट्टा पशुओं के लिए काफी धन आ रहा है, इसके बावजूद ये हालात हैं। अब तक बावपुर जिले में दर्जनों मौतें छुट्टा पशुओं से टकराने में किसान मजदूर एवं व्यापारियों की हो चुकी हैं। इन पशुओं को गोशालाओं में भिजवाए अधिकारी कुछ लोग गो माता के नाम पर किसान मजदूर को ब्लैकमेल कर रहे हैं। अगर कोई किसान अपने खेत में से छुट्टा पशुओं को निकलता है



एडीएम को ज्ञापन देते भारतीय किसान यूनियन भानू के पदाधिकारी।

● **अपर जिलाधिकारी को ज्ञापन सौंपकर निस्तारण की मांग की**

तो उनकी वीडियो बनाकर उन्हें ब्लैकमेल करते हैं पैसे मांगते हैं। न देने पर मुकदमा लिखवाने की धमकी दे रहे हैं और शाहाबाद में एक घटना ऐसी हो चुकी है। गो माता के नाम पर जो लोग किसानों को परेशान कर रहे हैं उन पर अंकुश लगाया जाए। अन्यथा बड़ा आंदोलन

सदर तहसील में अमीन ने डाला पेट्रोल

**रामपुर, अमृत विचार :** सदर तहसील में तैनात शाहराबाद निवासी अमीन सोमपाल सिंह ने मंगलवार को खुद पर पेट्रोल छिड़क लिया। जैसे ही उन्होंने माचिस निकाली तो आसपास के कर्मचारियों ने उसे पकड़ लिया। लेकिन उसके सांस लेने में दिक्कत होने लगी, इसके बाद उसे जिला अस्पताल में भर्ती कराया गया है।

शाहबाद निवासी सोमपाल सिंह का आरोप है कि तहसीलदार केके चौरसिया ने उनको सुबह 8 बजे से रात 8 बजे ड्यूटी करने को कहा है। जबकि उनका वेतन रोकने की बात भी कही। इसी से परेशान होकर उन्होंने पेट्रोल छिड़ककर आग लगाने का प्रयास किया। मामले में तहसीलदार केके चौरसिया ने बताया कि सोमपाल सहित तीन कर्मि कार्यालय में लापरवाही कर रहे थे। जिन्हें अस्थायी वेतन रोकने की बात कही थी। लेकिन ये सिर्फ सुधार के लिए कहा था। ताकि वो समय से आए और कार्य को गंभीरता पूर्वक करें। लेकिन उसने पेट्रोल छिड़क लिया, हालांकि सिर्फ दबाव अली, शाने अली, आकाश रस्तोगी और विनोद कुमार श्रीवास्तव ने नामांकन पत्र जमा किया है।

कानून गो पर एक खेत की दो रिपोर्ट बनाने का आरोप

संवाददाता, रवा

**अमृत विचार :** एक ही खेत पर दो अलग-अलग पैमाइश रिपोर्ट बनाए जाने का मामला सामने आने से ग्रामीणों में रोष व्याप्त है। दुंदावाला इस्तमाली के गाटा 758, 759, 760, 761, 762 व 763 से जुड़ा यह विवाद अब जिला प्रशासन तक पहुंच गया है। पीड़िता विधवा ने जिलाधिकारी को शिकायती पत्र भेज न्याय की गुहार लगाई है।

मंगलवार को तहसील क्षेत्र के गांव मुंशीगंज निवासी विधवा जानकी ने जिलाधिकारी, मुख्यमंत्री, पुलिस अधीक्षक, महिला राज्य आयोग उत्तर प्रदेश को भेजे गए शिकायती पत्र भेजा है। इसमें कहा कि गाटा 759 की पैमाइश के दौरान कानूनगो द्वारा नक्शा व खतौनी के अनुसार रकबा सही दर्शाया गया था। लेकिन गाटा 760 की पैमाइश



गोष्ठी में व्यापारियों के साथ परिवहन विभाग के अधिकारी।

● अमृत विचार

सड़क सुरक्षा को लेकर व्यापारियों के साथ गोष्ठी

कार्यालय संवाददाता, रामपुर

**अमृत विचार :** तिलक नगर कॉलोनी स्थित उद्योग व्यापार प्रतिनिधिमंडल से जुड़े व्यापारियों के साथ परिवहन विभाग के अधिकारियों ने गोष्ठी की। इसमें सड़क सुरक्षा जागरूकता के तहत व्यापारियों को जागरूक किया।

मंगलवार को गोष्ठी में परिवहन विभाग के अधिकारियों ने सड़क सुरक्षा नियमों के प्रति जागरूक किया और सुरक्षित यातायात को लेकर व्यापारियों को प्रोत्साहित किया। वरिष्ठ सहायक सम्भागीय परिवहन अधिकारी द्वारा उपस्थित व्यापारियों एवं उद्यमियों को सड़क सुरक्षा नियमों की विस्तृत जानकारी प्रदान की। उन्होंने वाहन चलाते समय यातायात नियमों के

पालन, दोपहिया वाहन चालक द्वारा हेलमेट तथा चार पहिया वाहन चालकों द्वारा सीट बेल्ट के अनिवार्य प्रयोग, निर्धारित गति सीमा एवं नशे की अवस्था में वाहन न चलाने जैसे महत्वपूर्ण विषयों पर विशेष रूप से जागरूक किया। कार्यक्रम में उपस्थित सभी उद्योग बंधुओं एवं व्यापारियों को सड़क सुरक्षा नियमों का पालन करने तथा आमजन को भी इसके लिए प्रेरित करने की सामूहिक शपथ दिलाई गई। इस प्रकार के जागरूकता कार्यक्रमों से सड़क दुर्घटनाओं में कमी आएगी। इस दौरान उद्योग व्यापार मंडल के राष्ट्रीय अध्यक्ष संदीप अग्रवाल सोनी, अरविंद गुप्ता, पप्पू सहित तहसील स्तर के व्यापार मंडल के पदाधिकारी और बड़ी संख्या में व्यापारी मौजूद रहे।

मिशन शक्ति अभियान के तहत जागरूक किया

**रामपुर, अमृत विचार :** मिशन शक्ति 5 अभियान के अंतर्गत महिलाओं और बालिकाओं की सुरक्षा, सम्मान एवं सशक्तिकरण को सर्वोच्च प्राथमिकता देते हुए जिले के सभी थाना क्षेत्रों में मिशन शक्ति केंद्र की टीमों ने जागरूकता अभियान चलाया। थाना-स्तरीय टीमों द्वारा थाना क्षेत्रान्तर्गत बाजारों, शॉपिंग मॉल, पार्क और सार्वजनिक स्थलों पर जाकर महिलाओं व बालिकाओं को सुरक्षा से जुड़े महत्वपूर्ण विषयों पर जागरूक किया। महिला सुरक्षा एवं आत्मरक्षा से जुड़े आवश्यक उपाय, कानूनी अधिकार, नारी सम्मान से संबंधित प्रावधान एवं हेल्पलाइन सेवाओं 1090 महिला शक्ति हेल्पलाइन, 181 महिला हेल्पलाइन, 112, 1098 की कार्यप्रणाली के बारे में बताया। पेरलू हिंसा, छेड़छाड़, ऑनलाइन उत्पीड़न तथा इनके खिलाफ त्वरित कार्रवाई की प्रक्रिया के बारे में बताया। मिशन शक्ति टीम द्वारा महिलाओं-बालिकाओं को पंपलेट, कॉमिक्स वितरित की।

न्यूज डायरी

**एससी ने रिजर्व पुलिस लाइन में किया परेड का निरीक्षण**  
रामपुर, अमृत विचार : अपर पुलिस अधीक्षक रामपुर द्वारा रिजर्व पुलिस लाइन रामपुर में मंगलवार को परेड की सलामी लेकर निरीक्षण किया। निरीक्षण के दौरान परेड में उपस्थित महिला प्रशिक्षुओं एवं कर्मचारियों के टर्नआउट, अनुशासन एवं परेड की गुणवत्ता का गहन परीक्षण किया गया। इसके बाद अपर पुलिस अधीक्षक द्वारा रिजर्व पुलिस लाइन परिसर में स्थित भोजनालय, रीडिंग रूम, कैटीन, मनोरंजन कक्ष, जिम, आरटीसी कार्यालय, कैश कार्यालय, परिवहन शाखा एवं आरटीसी की व्यवस्थाओं का निरीक्षण किया।

एसपी व एससी ने पटवाई थाने का निरीक्षण किया

रामपुर, अमृत विचार : पुलिस अधीक्षक द्वारा अपर पुलिस अधीक्षक के साथ थाना पटवाई का आकस्मिक निरीक्षण किया। निरीक्षण के दौरान थाना कार्यालय पर बने अपराध रजिस्टर, त्योहार रजिस्टर, मालखाना रजिस्टर, विवेचना रजिस्टर, पलाई शीट आदि एवं उनके रख-रखाव, साफ-सफाई, उनमें अंकित की जाने वाली प्रविष्टियों को चेक किया। साथ ही थाना परिसर में बने कार्यालय, मालखाना, भोजनालय, हवालात, कम्प्यूटर कक्ष, मिशन शक्ति केंद्र, साइबर सेल आदि की साफ-सफाई का जायजा लिया। उन्होंने संबंधित अधिकारियों को निर्देश दिए।

छात्राओं ने निकाली सड़क सुरक्षा जागरूकता रैली

**रामपुर, अमृत विचार :** राजकीय महिला स्नातकोत्तर महाविद्यालय की छात्राओं ने बुधवार को सड़क सुरक्षा जागरूकता रैली निकाली। इससे पहले प्राचार्य डॉ. सुनीता ने कहा कि कोहरे में वाहन को धीमी गति से चलाना चाहिए। उन्होंने कहा कि कोहरे में फॉग लाइट जरूर जलाएं ताकि, विपरीत दिशा से आ रहे वाहन चालक को सामने से वाहन आने का आभास हो जाए। रोड सफेटी क्लब अधिकारी डॉ. मोहम्मद कासिम ने शपथ ग्रहण कराई। छात्राओं और अभिभावकों को



रजिस्टर, त्योहार रजिस्टर, मालखाना रजिस्टर, विवेचना रजिस्टर, पलाई शीट आदि एवं उनके रख-रखाव, साफ-सफाई, उनमें अंकित की जाने वाली प्रविष्टियों को चेक किया। साथ ही थाना परिसर में बने कार्यालय, मालखाना, भोजनालय, हवालात, कम्प्यूटर कक्ष, मिशन शक्ति केंद्र, साइबर सेल आदि की साफ-सफाई का जायजा लिया। उन्होंने संबंधित अधिकारियों को निर्देश दिए।



रजिस्टर, त्योहार रजिस्टर, मालखाना रजिस्टर, विवेचना रजिस्टर, पलाई शीट आदि एवं उनके रख-रखाव, साफ-सफाई, उनमें अंकित की जाने वाली प्रविष्टियों को चेक किया। साथ ही थाना परिसर में बने कार्यालय, मालखाना, भोजनालय, हवालात, कम्प्यूटर कक्ष, मिशन शक्ति केंद्र, साइबर सेल आदि की साफ-सफाई का जायजा लिया। उन्होंने संबंधित अधिकारियों को निर्देश दिए।



रजिस्टर, त्योहार रजिस्टर, मालखाना रजिस्टर, विवेचना रजिस्टर, पलाई शीट आदि एवं उनके रख-रखाव, साफ-सफाई, उनमें अंकित की जाने वाली प्रविष्टियों को चेक किया। साथ ही थाना परिसर में बने कार्यालय, मालखाना, भोजनालय, हवालात, कम्प्यूटर कक्ष, मिशन शक्ति केंद्र, साइबर सेल आदि की साफ-सफाई का जायजा लिया। उन्होंने संबंधित अधिकारियों को निर्देश दिए।

सड़क सुरक्षा के सम्बंध में जागरूक किया गया और सभी ने शपथ ली कि हम सड़क पर सदैव यातायात नियमों का पालन करेंगे तथा सुरक्षित यात्रा हेतु सदैव दो पहिया वाहन चलाते समय स्वयं व पीछे बैठे व्यक्ति को बीस मानक वाले हेलमेट अवश्य पहनने व पहनायेंगे। चार पहिया वाहन चलाते समय हमेशा सीट बेल्ट लगायेंगे, लेन ड्राइविंग के नियमों का पालन करेंगे। तेज रफता से वाहन नहीं चलायेंगे। गलत दिशा में वाहन नहीं चलायेंगे। वाहन चलाते समय मोबाइल फोन का प्रयोग नहीं करेंगे। सड़क दुर्घटना में घायल व्यक्तियों की मदद के लिए तत्पर रहेंगे।







## न्यूज़ ब्रीफ़

### डीएम-एसपी ने मलिन बस्तियों का किया निरीक्षण

संभल/चंदौसी, अमृत विचार : जिलाधिकारी डॉ. राजेन्द्र पैंसिया एवं पुलिस अधीक्षक कृष्ण कुमार बिश्नोई ने चंदौसी के मोहल्ला चुन्नी अंतर्गत वार्ड नंबर 1 और वार्ड 5 की मलिन बस्तियों का भ्रमण किया। जिलाधिकारी ने अधिशासी अधिकारी नगर पालिका को निर्देशित किया कि मलिन बस्तियों में नियमित साफ- सफ़ाई सुनिश्चित की जाए। उन्होंने रोस्टर बनाकर रविवार के दिन भी सफाई व्यवस्था बनाए रखने के निर्देश दिए। साथ ही काम उठान समय से कराने पर विशेष जोर दिया। डीएम ने शमशान रोड सहित अन्य जर्जर सड़कों के निर्माण के लिए शीघ्र पैंरिटेमेट तैयार कर प्रस्ताव भेजने के निर्देश बख्शित अधिकारियों को दिए। इसके अलावा मलिन बस्ती क्षेत्र में कुछ चयनित स्थानों का सौंदर्यीकरण कराने तथा टेला-लौमचा विक्रेताओं को व्यवस्थित रूप से लगाने के निर्देश भी दिए, ताकि आवागमन में बाधा न हो और क्षेत्र की स्वच्छता बनी रहे। इस अवसर पर अधिशासी अधिकारी नगर पालिका चंदौसी धर्मराज सिंह सहित संबंधित अधिकारी और कर्मचारी मौजूद रहे।

### पैदल जा रहे क्लीनिक संचालक की दुर्घटना में मौत

संभल, अमृत विचार : जनपद संभल के रजपुरा थाना क्षेत्र में पैदल घर जा रहे क्लीनिक संचालक को अज्ञात वाहन ने कुचल दिया। इलाज के दौरान क्लीनिक संचालक की मौत हो गई। मृतक मूलरूप से कन्नौज का रहने वाला था। तहसील गुनौर के थाना

रजपुरा क्षेत्र अंतर्गत गंवा- बबराला मार्ग पर गांव देवपुरा के पास हादसा हुआ। क्लीनिक संचालक पुनीत कुमार पैदल घर जा रहे थे, तभी तेज रफ़्तार अज्ञात वाहन ने उन्हें टक्कर मार दी। हादसे में वह गंभीर रूप से घायल हो गए। आसपास मौजूद लोगों की मदद से उन्हें बुलंशहर के सामुदायिक स्वास्थ्य केंद्र ले जाया गया, जहां सोमवार देर रात उनकी मौत हो गई। पुनीत कुमार (40) मूलरूप से गांव मुसाईया, जनपद कन्नौज के रहने वाले थे वह पिछले करीब 18 वर्षों से कखा गांव में अपने परिवार के साथ रहकर क्लीनिक चला रहे थे। थाना रजपुरा पुलिस ने घब को कब्जे में लेकर पोस्टमार्टम कराया। पोस्टमार्टम के बाद परिजन शव को उनके पैतृक गांव ले गए।

## हाथरस के सनी का था जुनावई में मिला शव

संभल,अमृत विचार: थाना जुनावई क्षेत्र में मिले शव की पहचान हाथरस जनपद के थाना हाथरस गेट क्षेत्र के मोहल्ला औड़पुरा निवासी सनी (22) पुत्र हीरालाल के रूप में हुई है। पोस्टमार्टम के बाद युवक का शव परिजनों को सौंप दिया गया है।

तहसील गुनौर के थाना जुनावई क्षेत्र के गांव पूरन पट्टी के जंगल में दबोई खुद जाने वाले चकरोड़ पर 2 जनवरी को सुबह एक युवक का शव पड़ा मिला था। पुलिस ने शव की शिनाख्त कराने का प्रयास किया था लेकिन उस समय शव की शिनाख्त नहीं हो पाई थी। मरने वाले के सीने और हाथ पर अंग्रेजी में सनी लव नेहा लिखा था। पुलिस को मौके से एक बैग

## डीएम, एसपी व एसई विद्युत ने पत्रकार वार्ता में दी जानकारी, कहा- संयुक्त अभियान से आया बड़ा बदलाव बिजली चोरी पर कार्रवाई से 181 करोड़ का फायदा, लाइन लॉस भी घटा

कार्यालय संवाददाता,संभल

**अमृत विचार:** संभल में बिजली चोरी रोकने और विद्युत इंफ्रास्ट्रक्चर को मजबूत करने के लिए सितंबर 2024 से शुरू किए गए संयुक्त अभियान ने बड़े स्तर पर असर दिखाया है। बिजली विभाग, पुलिस और प्रशासन की सख्त कार्रवाई से जहां लाइन लॉस 60 से घटकर 27 प्रतिशत पर आ गया वहीं विभाग को करीब 181 करोड़ रुपये का वित्तीय लाभ हुआ। एक साल के दौरान के प्रयासों व प्रभावों की जानकारी जिलाधिकारी , पुलिस अधीक्षक व विद्युत विभाग के अधीक्षण अभियंता ने संयुक्त पत्रकार वार्ता में दी। जिलाधिकारी राजेंद्र पैंसिया ने बताया कि अभियान शुरू होने से पहले संभल शहर में औसतन 60



बहजोई में पत्रकार वार्ता कर जानकारी देते डीएम राजेंद्र पैंसिया, एसपी केके बिश्नोई व एसई हिमांशु वाण्यौय।

प्रतिशत लाइन लॉस था, जबकि कुछ गांवों और शहरी पॉकेट में यह 90 से 100 प्रतिशत तक पहुंच चुका था। पूरे जनपद का औसत लाइन लॉस भी करीब 40 प्रतिशत था। 18 सितंबर से

प्रशासन,पुलिस और विद्युत विभाग ने संयुक्त अभियान की शुरुआत की गई। अभियान से बिजली चोरी पर लगाम के साथ ही बड़ा बदलाव यह आया है कि अब लोग बिजली विभाग के कार्यालय पर बिजली

- बिजली चोरी के 6,526 मामलों में एफआईआर दर्ज हुई**
- 60 से 27 प्रतिशत पर आया लाइन लॉस**

कनेक्शन लेने के लिए दस्तक देते हैं। पुलिस अधीक्षक कृष्ण कुमार बिश्नोई ने बताया कि पूर्व में बिजली विभाग के कर्मचारियों के साथ कई इलाकों में मारपीट की जाती थी। फर्जी मुकदमे और छेड़छाड़ जैसे गंभीर आरोप तक लगा दिए जाते थे। 2016 में ऐसे ही एक मामले में विभागीय कर्मचारियों को लंबे समय तक प्रताड़ना झेलनी पड़ी थी। इसी हालात की वजह से संभल शहर के कई संवेदनशील इलाकों में चेकिंग नहीं हो पा रही थी। इस स्थिति से निपटने के लिए पीएसी और पुलिस बल के साथ

### 100 मिलियन यूनिट बिजली की बचत ट्रांसफार्मर डैमेज भी घटा

अधीक्षण अभियंता हिमांशु वाण्यौय ने बताया कि अब तक बिजली चोरी के 6,526 मामलों में एफआईआर दर्ज कराई गई हैं। इसके साथ ही 155.13 किलोमीटर लंबी आर्मर्ड केबल बिछाई गई है और 51,709 स्मार्ट मीटर लगाए गए हैं, जो कुल उपभोक्ताओं का करीब 15 प्रतिशत हैं। अभियान का मुख्य उद्देश्य लोगों के घरों में मीटर लगवाना और वैध कनेक्शन देना था, ताकि धीरे- धीरे बिजली बिल चुकाने की आदत विकसित हो सके। केबल डालने और स्मार्ट मीटर लगाने से करीब 100 मिलियन यूनिट बिजली की बचत हुई है। औसतन 6 रुपये प्रति यूनिट के हिसाब से यह करीब 60 करोड़ रुपये का प्रत्यक्ष लाभ है। इसके अलावा असेसमेंट और बेहतर बिलिंग कलेक्शन के जरिए करीब 51 करोड़ रुपये की अतिरिक्त आय हुई है। गिजली चोरी कम हुई, लोड नियंत्रित हुआ और ट्रांसफार्मर डैमेज में भी उल्लेखनीय कमी आई है। अभियान का सबसे बड़ा असर लाइन लॉस में देखने को मिला है। संभल शहर का लाइन लॉस जो पहले 35 से 40 प्रतिशत के बीच था, वह अब घटकर 27 प्रतिशत पर आ गया है। पुलिस, प्रशासन के सहयोग से अब हालात पूरी तरह बदल चुके हैं। चाहे प्रभावशाली लोग हो या धार्मिक स्थलों की आड़ में बिजली चोरी करने वाले, सभी के खिलाफ समान रूप से कार्रवाई की गई है।

मिलकर कार्रवाई की गई। जिससे कर्मचारियों का मनोबल बढ़ा और

प्रभावशाली लोगों के दबाव से मुक्त होकर कार्रवाई संभव हो सकी।

## तालाब की जमीन पर बने दो मकान किये ध्वस्त

राया बुजुर्ग में कार्रवाई: एक मकान के मालिक ने लगाई गुहार तो प्रशासन से 5 दिन की मिली मोहलत

कार्यालय संवाददाता,संभल

**अमृत विचार:** असमोली थाना क्षेत्र अंतर्गत राया बुजुर्ग गांव में तालाब की जमीन पर कब्जा कर बनाए गए तीन मकानों पर मंगलवार को प्रशासन का बुलडोजर गरजा। दो मकानों को ध्वस्त कर दिया गया जबकि तीसरे मकान के मालिक ने 5 दिन में खुद निर्माण हटाने की गुहार लगाई तो कुछ हिस्सा तोड़ने के बाद छोड़ दिया गया। जिन तीन मकान पर बुलडोजर चला उनमें से एक उस मस्जिद के मृतवल्ली का भी है जिसे प्रशासन पहले ही तुड़वा चुका है।

राया बुजुर्ग गांव में सरकारी जमीनों को कब्जा मुक्त करने की कवायद बीते साल 2 अक्टूबर को की गई थी। तब सरकारी जमीन पर बनी गांव की गोसुलवरा मस्जिद और जनता मैरिज हॉल को तोड़ने के लिए अफसर पहुंचे थे। मस्जिद के निर्माण तोड़ने के लिए मुस्लिम समुदाय के लोगों ने चार दिन का समय ले लिया था लेकिन मैरिज हाल को बुलडोजर से तोड़ दिया गया था। इसके बाद कुछ हिस्सा तोड़कर मुसलमानों ने खुद बाकी मस्जिद नहीं तोड़ी तो तीन दिन पहले मस्जिद के बाकी हिस्से को प्रशासनिक



राया बुजुर्ग गांव में तालाब की जमीन पर बने मकान को तोड़ता बुलडोजर।

अमले ने तुड़वा दिया था। प्रशासन ने गांव की तालाब की भूमि का चिन्हीकरण किया तब पता चला कि मस्जिद के मृतवल्ली जीशान सहित तीन लोगों के मकान तालाब की भूमि पर बनाए गए हैं।

लेखपाल की रिपोर्ट के आधार पर इन मकान मालिकों को नोटिस जारी कर तालाब की भूमि को मुक्त करने के लिए कहा गया था। लेकिन उन्होंने अपना निर्माण नहीं हटाया। इसके बाद ही मंगलवार को प्रशासन ने बुलडोजर से तालाब की जमीन पर बने मकानों को तुड़वाने का काम शुरू किया। सुबह 10:00 बजे तहसीलदार धीरेन्द्र प्रताप सिंह व को कुलदीप सिंह दो थानों की पुलिस में पीएसी जवानों के साथ गांव में पहुंचे। गांव में घरों के बाहर मौजूद इकट्ठा लोगों को पुलिस ने घरों में जाने की

हिदायत दी। इसके बाद गांव में प्रमुख जगहों पर पुलिस व पीएसी जवानों को तैनात किया गया। जिन मकानों को तोड़ा जाना था उनके आसपास के मकानों की छतों पर भी पीएसी जवानों को तैनात किया गया।

**यह था मामला:** थाना असमोली क्षेत्र के गांव राया बुजुर्ग में गाटा संख्या 682 रकबा 0.88 हेक्टेयर की 880 वर्ग मीटर तालाब के नाम पर दर्ज है लेकिन इस जमीन पर कब्जा कर तीन मकान बना लिये गये। लेखपाल ने 5 नवंबर 2022 को अवैध कब्जा चिन्हित करते हुए नोटिस जारी किये। 14 नवंबर 2024 तक तहसीलदार न्यायालय में मुकदमा चलता रहा। तहसीलदार न्यायालय से 4 फरवरी 2025 को बंदखली का आदेश हुआ और इसके बाद अपील जिलाधिकारी न्यायालय



बुलडोजर पहुंचने पर घर का सामान निकालते परिवार के लोग।

### बुलडोजर आते ही सामान समेटने में जुटे परिवार

राया बुजुर्ग गांव में जैसे ही ही प्रशासन के दो बुलडोजरों ने मृतवल्ली जीशान के साथ ही अवरार व असरार बाबू के मकानों का रुख किया तो आनन- फानन में परिवारों के लोग घर का सामान समेटने में जुट गए। घर की महिलाओं से लेकर बच्चे और बड़े तक सभी सामान कमरों से बाहर निकालने लगे। इस बीच घर के पुरुषों व महिलाओं ने प्रशासन से कार्रवाई रोकने की गुहार लगाई। लेकिन अफसरों ने साफ कह दिया कि इतने लंबे समय से मोहलत देने के बाद भी मकान खुद नहीं तोड़े तो अब बुलडोजर से ही मकान को तोड़ा जाएगा।

### ध्वस्त कर दिए गये दो मकान

जिन मकानों को तोड़ा जाना था उनके अंदर जाकर पुलिस व प्रशासन के अमले ने देखा कि कहीं परिवार का कोई सदस्य अंदर तो नहीं है। इसके अलावा पड़ोस के घर में रहने वाले लोगों को भी घरों से हटा दिया गया ताकि कोई हादसा न हो। इसके बाद दो घंटे की कार्रवाई में दो मकानों को ध्वस्त कर दिया गया। जबकि जीशान ने परिवार की महिलाओं व बच्चों को ठहरने के लिए कोई दूसरी जगह की व्यवस्था न होने का हवाला देते हुए तहसीलदार से 5 दिन का समय मांगा। तहसीलदार ने इस हिदायत के साथ मोहल्ला दे दी कि 5 दिन के अंदर सारा निर्माण हट जाना चाहिए।

में की गई। 19 दिसंबर 2025 को अपील निरस्त कर दी गई। इसके बाद कार्रवाई का रास्ता साफ हुआ

तो प्रशासन ने निर्माण तोड़ने के लिए कहा लेकिन तीनों मकान वाले टालते रहे।

## बाल विवाह के खिलाफ ऑनलाइन शपथ से खड़ा होगा जन आंदोलन

कार्यालय संवाददाता,संभल

**अमृत विचार:** बेटियों के उज्ज्वल भविष्य के लिए प्रदेश सरकार ने बाल विवाह जैसी कुरीति के खिलाफ डिजिटल मोर्चा खोला तो इसकी सफलता के लिए संभल में भी प्रशासन ने काम शुरू कर दिया है। प्रदेश भर में ‘बाल विवाह मुक्त भारत’ अभियान को युद्ध स्तर पर लागू कर ऑनलाइन शपथ और सर्टिफिकेट आधारित व्यवस्था शुरू की है।

इस अभियान की खास बात यह है कि अब आम नागरिक डिजिटल पोर्टल के माध्यम से बाल विवाह के खिलाफ शपथ ले सकते हैं। शपथ लेते ही उन्हें ऑनलाइन सर्टिफिकेट मिलेगा। यही नहीं, शपथ लेने वालों की संख्या के आधार पर जिलों की रैंकिंग तय की जाएगी।



अभियान का लक्ष्य सिर्फ बाल विवाह रोकना नहीं, बल्कि बेटियों को शिक्षित, सुरक्षित और आत्मनिर्भर बनाना है। ऑनलाइन पोर्टल के जरिए रियल-टाइम मॉनिटरिंग की जा रही है, ताकि कोई भी बच्ची सामाजिक कुरीतियों की शिकार न हो सके। - राजेंद्र पैंसिया, जिलाधिकारी संभल

### ऐसे लें ऑनलाइन शपथ

बाल विवाह के खिलाफ शपथ लेने के लिए नागरिकों को stopchildmarriage. wcd.gov.in वेबसाइट पर जाना होगा। वहां मेनू में जाकर ‘Take Pledge’ विकल्प पर क्लिक करना होगा। इसके बाद नाम, मोबाइल नंबर और जिले की जानकारी भरते ही शपथ पूरी हो जाएगी और डिजिटल सर्टिफिकेट स्वतः जनरेट हो जाएगा, जिसे डाउनलोड किया जा सकता है।

### सख्ती और संवेदनशीलता साथ-साथ

जिला बाल संरक्षण अधिकारी/जिला प्रोबेशन अधिकारी चंद्रभूषण के अनुसार, अप्रैल 2024 से मार्च 2025 के बीच जिले में 5 बाल विवाह रोकें गए। अप्रैल 2025 से अब तक 3 मामलों में पुलिस के सहयोग से शादियां रुकवाई गईं। प्रशासन का जोर केवल कार्रवाई पर नहीं, बल्कि जागरूकता और काउंसिलिंग पर भी है। रोकी गई शादियों की बच्चियों को मुख्यमंत्री कन्या सुमंगला योजना, मुख्यमंत्री बाल सेवा योजना समेत अन्य सरकारी योजनाओं से जोड़ा गया है।

### ऑल इंडिया उलेमा एण्ड मशाईख बोर्ड के

### नदीम बने जिलाध्यक्ष

**संभल,अमृत विचार:** ऑल इंडिया उलेमा एण्ड मशाईख बोर्ड की जनपद संभल की नई कार्यकारी का गठन कर दिया गया है।

अध्यक्ष सैयद मोहम्मद अशरफ किछोछवी ने कर्मठ कार्यकर्ताओं को दायित्व सौंपे हैं। नेशनल सेक्रेटरी मोहम्मद हसन जामी के पत्र के अनुसार मोहम्मद नदीम को जिला अध्यक्ष नियुक्त किया गया है। कारी सखावत हुसैन को संरक्षक, मौलाना इरफान अशरफी, मुफ्ती मोहम्मद गुलफाम और हाजी अब्दुल मतीन अशरफी को उपाध्यक्ष बनाया है। शकील अहमद एडवोकेट को जनरल सेक्रेटरी, मोहम्मद कसीम और मोहम्मद अनस को जॉइंट सेक्रेटरी, मौलाना अब्दुल कादिर को प्रवक्ता नियुक्त किया। मोडिया प्रभारी की जिम्मेदारी डॉ. मुनव्वर ताबिश और फरजंद अली वारसी को दी गई है।

## ऑटो चालक की मौत पर हंगामा, हत्या का आरोप

कार्यालय संवाददाता,संभल/मनोटा

**अमृत विचार :** थाना असमोली क्षेत्र में ऑटो रिक्शा चालक की मौत के बाद माहौल तनावपूर्ण हो गया। पोस्टमार्टम के बाद जैसे ही शव घर पहुंचा, परिजनों में चीख-पुकार मच गई। परिवार के लोगों ने बाइक समुदाय के युवकों पर बेहरमी से पीट-पीटकर हत्या करने का आरोप लगाया है।

विनोद गांव मड़न स्थित एक एकेडमी से शिक्षकों को लेने के लिए ऑटो लेकर गया था। लौटते समय उसकी असमोली के निकट एक बाइक से टक्कर हो गई। इसी बात को लेकर दोनों पक्षों में विवाद हो गया, जो मारपीट में बदल गया। आरोप है कि मारपीट के दौरान ऑटो चालक के साथ बेरहमी से मारपीट की गई। बाद में पुलिस उसे थाने लेकर आ रही थी, तभी रास्ते में उसकी हालत बिगड़ गई। पुलिस उसे अस्पताल ले गई, जहां डॉक्टरों ने मृत घोषित कर दिया। मृतक की पत्नी कमलेश ने पुलिस को दी तहरीर में फरमान पुत्र जमील अहमद निवासी गांव मुवई ढोल सहित तीन-चार अन्य लोगों पर मारपीट कर हत्या करने

## उर्वरक वितरण में गड़बड़ी पर होगी एफआईआर

संभल/बहजोई, अमृत विचार : जनपद में उर्वरकों की उपलब्धता, वितरण और प्रवर्तन व्यवस्था को लेकर जिलाधिकारी राजेंद्र पैंसिया की अध्यक्षता में समीक्षा बैठक आयोजित की गई।

जिला कृषि अधिकारी ने बताया कि जनपद में वर्तमान में यूरिया 14,501 मीट्रिक टन, डीएपी 4,091 मीट्रिक टन और एनपीके 9,095 मीट्रिक टन उपलब्ध है। उर्वरक विक्रेताओं को सख्त निर्देश दिए गए कि खतौनी प्राप्त करने के बाद ही यूरिया का वितरण किया जाए। मुख्य विकास अधिकारी गौरखनाथ भट्ट ने कहा कि यदि अनियमितता पाई गई तो संबंधित के खिलाफ एफआईआर की कार्रवाई की जाएगी। वहीं विनिर्माता कंपनियों और थोक विक्रेताओं को उत्पाद टेग न करने के भी निर्देश दिए गए।



कोतवाल मोहित चौधरी से कार्रवाई की जानकारी लेते भाजपा जिलाध्यक्ष।

का आरोप लगाया है। घटना की जानकारी मिलने पर भाजपा जिला अध्यक्ष चौधरी हरेंद्र सिंह रिकू, क्षेत्रीय उपाध्यक्ष राजेश सिंघल और परमेश्वर लाल सैनी मृतक के घर पहुंचे। उन्होंने परिजनों से मुलाकात कर संवेदना जताई और सीओ असमोली कुलदीप कुमार से परिजनों के सामने ही सख्त कार्रवाई की मांग की। पुलिस अधिकारियों ने रिपोर्ट दर्ज कर कार्रवाई का आश्वासन दिया है। बताया जा रहा है कि विवाद के दौरान लोहे की रोड से मारपीट हुई थी। यह रोड कहां से आरं और किसकी थी, इसकी जांच की जा रही है। पुलिस आसपास लगे सीसीटीवी कैमरों की फुटेज के आधार पर बाइक सवार और अन्य आरोपियों की तलाश में जुटी है। सीओ कुलदीप कुमार ने बताया कि मृतक की पत्नी की तहरीर के आधार पर मामला दर्ज कर लिया गया है।

## सिटी डायरी



### मुख्य आरक्षी मारुफ ने आर्म रेसलिंग में जीता स्वर्ण

संवाददाता, संभल, अमृत विचार : उत्तर प्रदेश संगठन आर्म रेसलिंग द्वारा आगरा पब्लिक स्कूल आगरा में 2 से 5 जनवरी तक आयोजित उत्तर प्रदेश स्टेट आर्म रेसलिंग चैंपियनशिप में डायल 112 में तैनात मुख्य आरक्षी मोहम्मद मारुफ ने स्वर्ण पदक जीता मंगलवार को पुलिस कार्यालय मारुफ को मेडल पहनाकर सम्मानित किया तथा उन्हें एक ट्रैकसूट भेंट कर प्रोत्साहित किया। पुलिस अधीक्षक ने उनके उज्ज्वल भविष्य की कामना करते हुए कहा कि ऐसे खिलाड़ी पुलिस बल के लिए प्रेरणास्रोत होते हैं। एसपी ने कहा कि पुलिस कर्मियों को खेल प्रतियोगिताओं का हिस्सा बनना चाहिए। ऐसा करने से जहां उनकी शारीरिक फिटनेस टीक रहेगी वहीं खेल के दम पर वह पदोन्नति के अवसर भी पा सकते हैं। पुलिस अधिकारियों एवं कर्मचारियों ने भी मुख्य आरक्षी की उपलब्धि पर बधाई दी और उनके निरंतर सफलता की कामना की।



### एआईएमआईएम ने कलम और फूल बांटकर दिया मोहब्बत का संदेश

संभल, अमृत विचार : गाजियाबाद में एक कार्यक्रम के दौरान तलवारें बांट जाने की घटना के विरोध में संभल में ऑल इंडिया मजलिस-ए-इतेहादुल मुस्लेमीन के कार्यकर्ताओं ने राहगीरों को कलम और फूल बांटकर अमन, भाईचारे और मोहब्बत का संदेश दिया। एआईएमआईएम के जिला अध्यक्ष असद अब्दुल्ला ने कहा कि समाज को हिंसा और नफरत की दिशा में नहीं, बल्कि शिक्षा, शांति और प्रेम के रास्ते पर आगे बढ़ने की जरूरत है। आरोप लगाया कि अगर दलित या मुस्लिम समुदाय द्वारा इस तरह हथियार बांटे जाते, तो उनके खिलाफ तुरंत कार्रवाई होती, लेकिन कुछ खास लोगों के लिए अलग मापदंड अपनाए जाते हैं। वैयस्मैन प्रतिनिधि चौधरी मुशीर खां ने नई पीढ़ी को शिक्षा और इंसाइनयत का संदेश देने की अपील करते हुए कहा कि यही समाज में सौहार्द बनाए रखने का रास्ता है।



### बुलडोजर से मस्जिद तोड़ने की सांसद बर्क ने की निंदा

संभल, अमृत विचार : पिछले पांच दिन में संभल में प्रशासन द्वारा दो मस्जिद, एक मद्रसरा व दो घर ध्वस्त करने की कार्रवाई की सांसद जियाउर्रहमान बर्क ने निंदा की। कहा कि संभल में जो कुछ हुआ, वह सामान्य प्रशासनिक कार्रवाई नहीं बल्कि सत्ता की बेरुखी और जबरदस्ती का खुला प्रदर्शन है। सांसद जियाउर्रहमान बर्क ने एक्स पर लिखे अपने संदेश में कहा कि पहले यह कहा गया कि लोगों ने खुद मस्जिद को तोड़ा, इसके बाद बुलडोजर चलाकर मद्रसरा गिरा दिया गया। कहीं दो मस्जिदें, कहीं एक मद्रसरा और हर जगह निशाने पर गरीब, कमजोर और बेबस लोग रहे। क्या यही कानून है? क्या बिना बातचीत, बिना इंसाफित, सिर्फ बुलडोजर से इंसाफ होगा? सांसद बर्क ने आरोप लगाया कि सरकारी जमीन के नाम पर लोगों को बेघर किया जा रहा है, धार्मिक स्थलों को तोड़ा जा रहा है और बाद में खरबों के जरिए सफाई दी जा रही है। उन्होंने कहा कि यह सुशासन नहीं बल्कि डर का शासन है। उन्होंने प्रशासन और सरकार को चेतावनी देते हुए कहा कि संविधान बुलडोजर से बड़ा है और इंसाफ जोर और ताकत से नहीं बल्कि कानून से होता है। गरीबी और आस्था के साथ खिलवाड़ किसी भी कीमत पर बढ़ाश्त नहीं किया जाएगा। सांसद ने कहा कि हम इस मुद्दे पर चुप नहीं बैठेंगे। हम सवाल पूछेंगे, हम आवाज उठाएंगे और हम चुप नहीं रहेंगे।



### डीएम-एसपी ने गुरुद्वारे में टेका माथा

संभल/चंदौसी,अमृत विचार : चंदौसी स्थित गुरुद्वारा श्री गुरु सिंह सभा में सोमवार को गुरु गोविंद सिंह की जयंती ब्रद्धा और उल्लास के साथ मनाई गई। जिलाधिकारी डॉ. राजेंद्र पैंसिया एवं पुलिस अधीक्षक कृष्ण कुमार बिश्नोई गुरुद्वारे पहुंचे और गुरु गोविंद सिंह जयंती पर अरदास की। डीएम और एसपी ने गुरुद्वारे में संगत द्वारा किए गए सबद कीर्तन को श्रद्धापूर्वक सुना और इसके बाद संगत के बीच बैदक लंगर का प्रसाद ग्रहण किया। जिलाधिकारी डॉ. राजेंद्र पैंसिया ने कहा कि गुरु गोविंद सिंह जी संत-सिपाही थे। उन्होंने खालसा पंथ की स्थापना कर समाज को साहस, त्याग और समानता का संदेश दिया। चरण सिंह, गोपाल सिंह, महेंद्र पाल सिंह, जसप्रीत सिंह, अमृतापाल सिंह, हरविंदर सिंह, सुरेंद्र सिंह, मनदीप सिंह, जसपाल सिंह, फनी सिंह, काकू सिंह, गोल्डी सिंह, मनप्रीत सिंह सहित बड़ी संख्या में संगत उपस्थित रही।



न्यूज़ ब्रीफ

अजय कुमार शुक्ला बने प्रमुख सचिव सहकारिता

अमृत विचार, लखनऊ : राज्य सरकार ने आईएस अधिकारी अजय कुमार शुक्ला को एक महत्वपूर्ण जिम्मेदारी सौंपी है। उन्हें उत्तर प्रदेश सरकार के सहकारिता विभाग का प्रमुख सचिव नियुक्त किया गया है। वर्ष 2001 बैच के आईएसएस अधिकारी अजय कुमार शुक्ला को इससे पूर्व जल निगम (शहरी) के प्रबंध निदेशक का अतिरिक्त प्रभार भी दिया गया था। वह नगर विकास विभाग के सचिव और अमृत योजना के राज्य मिशन निदेशक भी रह चुके हैं। 11 जनवरी 2026 को ही उन्हें पदोन्नत कर प्रमुख सचिव बनाया गया है।

पेयजल परियोजनाओं को मिली स्वीकृति

अमृत विचार, लखनऊ : मुख्य सचिव एसपी गौयल की अध्यक्षता में अमृत 2.0 योजनान्तर्गत 16वीं राज्य स्तरीय उच्चाधिकार संचालन समिति की बैठक आयोजित की गई। बैठक में कुल 186172.22 लाख रुपये की अनुमानित लागत वाली 33 पेयजल परियोजनाओं को स्वीकृति दी गई। इनमें 42749.09 लाख रुपये अनुमानित लागत वाली 05 परियोजनाएं, 62329.37 लाख रुपये अनुमानित लागत वाली 11 परियोजनाएं और 81093.76 लाख रुपये अनुमानित लागत वाली 17 परियोजनाएं शामिल हैं। इन परियोजनाओं के माध्यम से 2,87,801 गृह संयोजन के कस्बे के लिए नए नलकूपों का निर्माण, रिबोर नलकूपों का कार्य, पूर्व निर्मित उच्च जलाशयों की मरम्मत, वाटर ट्रीटमेंट प्लांट, पंप हाउस तथा संबंधित कार्य कराए जाएंगे।

दो निजी अस्पतालों को कारण बताओ नोटिस जारी

अमृत विचार, लखनऊ : आयुष्मान भारत प्रधानमंत्री जन आरोग्य योजना के तहत प्रदेश में अनियमितता का मामला सामने आया है। जांच में पाया गया कि कुछ सूचीबद्ध निजी अस्पताल पात्र लाभार्थियों को योजना के अंतर्गत उपचार देने से इनकार कर रहे हैं। प्रारंभिक जांच और समीक्षा के बाद स्टेट हेल्थ एजेंसी, उत्तर प्रदेश ने गौतम बुद्ध नगर स्थित सुरभि हॉस्पिटल और गाजियाबाद स्थित जीवन ज्योति हॉस्पिटल को कारण बताओ नोटिस जारी किया है।

विकास के लिए 1098.02 लाख मंजूर

अमृत विचार, लखनऊ : राज सरकार ने प्रदेश के कृषि क्षेत्र को सुदृढ़ करने और किसानों के हित में कई महत्वपूर्ण निर्णय लिए हैं। राज्य सरकार द्वारा वित्तीय वर्ष 2025–26 के लिए कृषि क्षेत्र की क्षमता, कोशल विकास और उत्पादन वृद्धि की योजनाओं के क्रियान्वयन के लिए कुल 383.00 लाख रुपये की वित्तीय स्वीकृति प्रदान की गई है। इस बजट के माध्यम से प्रदेश में कृषि विभाग की विभिन्न परियोजनाओं को धरातल पर उतारा जाएगा, जिससे ग्रामीण स्तर पर कृषि संबंधी आधारभूत ढांचे का विस्तार होगा। इसके अतिरिक्त, राज्य सरकार ने किसानों को अनावश्यक आर्थिक बोझ से बचाने के लिए एक कड़ा निर्णय लिया है। प्रदेश में यूरिया आपूर्ति करने वाली संस्थाओं द्वारा अनुमानित उर्वरकों के साथ गैर-अनुदानित उत्पादों (टैगिंग उत्पादों) की जबरन बिक्री पर रोक लगा दी गई है।

सभी अधिकारियों-कर्मचारियों के लिए कैपेसिटी बिल्डिंग अनिवार्य : मुख्यमंत्री

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने कहा कि प्रदेश के सभी अधिकारियों और कर्मचारियों के लिए कैपेसिटी बिल्डिंग कार्यक्रम अनिवार्य किया जाएगा। सात दिवसीय प्रशिक्षण को चरणबद्ध तरीके से लागू करते हुए इसे आगे चलकर प्रमोशन और एसीआर से भी जोड़ा जाएगा।

मुख्यमंत्री ने यह निर्देश मंगलवार को 'मिशन कर्मयोगी' के अंतर्गत राज्य में अब तक हुई प्रगति और आगामी कार्ययोजना को उच्च स्तरीय समीक्षा बैठक में दिए। बैठक में कैपेसिटी बिल्डिंग कमीशन की चेयरपर्सन एस. राधा चौहान ने प्रदेश में मिशन कर्मयोगी के क्रियान्वयन की स्थिति और आगे की कार्ययोजना प्रस्तुत की। मुख्यमंत्री योगी ने कहा कि मिशन कर्मयोगी प्रधानमंत्री नरेंद्र मोदी की परिवर्तनकारी पहल है, जिसका उद्देश्य वैश्विक दृष्टिकोण

पारिवारिक विवादों में आएगी बड़ी कमी

पैतृक संपत्ति के बंटवारे की रजिस्ट्री अब सिर्फ 10 हजार रुपये में होगी

राज्य ब्यूरो, लखनऊ

**अमृत विचार:** राज्य सरकार ने उत्तर प्रदेश में आम जनता को बड़ी राहत देते हुए पैतृक संपत्ति के बंटवारे और किराया रजिस्ट्रेशन से जुड़े नियमों में महत्वपूर्ण बदलाव किए हैं। इस फैसले से जहां पारिवारिक विवादों में कमी आएगी, वहीं किरायेदारों और मकान मालिकों दोनों को सीधा लाभ मिलेगा।

निर्णय के तहत अब पैतृक संपत्ति के बंटवारे के लिए मात्र 10,000 रुपये में रजिस्ट्री कराई जा सकेगी। इसमें 5,000 रुपये स्टॉप ड्यूटी और 5,000 रुपये निबंधन शुल्क शामिल होंगे। यह व्यवस्था तीन पीढ़ियों से अधिक पारंपरिक वंशजों के बीच लागू होगी। बंटवारा केवल पैतृक अचल संपत्ति का ही किया जाएगा, जिसमें कृषि, आवासीय और वाणिज्यिक संपत्तियां शामिल हैं। संपत्ति का विभाजन उत्तराधिकार कानून के तहत प्राप्त हिस्से के अनुपात में किया जाएगा।

दूसरी तरफ, सरकार ने किराया रजिस्ट्रेशन को भी बेहद आसान और सरस्ता बना दिया है। अब स्टॉप ड्यूटी और निबंधन शुल्क में 90 प्रतिशत तक की कमी की गई है। नई दरों के अनुसार अलग-अलग किराया अवधि और वार्षिक किराया श्रेणियों में पहले की तुलना में शुल्क में भारी गिरावट आई है, जिससे आम नागरिक आसानी से रेंट एग्रीमेंट का पंजीकरण करा सकेंगे।

- योगी ने की मिशन कर्मयोगी की प्रगति व कार्ययोजना की समीक्षा
- आईगॉट पोर्टल पर पाठ्यक्रम अपलोड करने के निर्देश
- प्रमोशन और एसीआर से भी जोड़ा जाएगा कार्यक्रम

के साथ भारतीय लोकाचार में निहित मूल्यों को आत्मसात करते हुए सक्षम, संवेदनशील और परिणामोन्मुख मानव संसाधन तैयार करना है। यह पहल शासन व्यवस्था को भविष्य की चुनौतियों के अनुरूप ढालने में निर्णायक भूमिका निभा रही है।

मुख्यमंत्री योगी ने निर्देश दिए कि सभी विभाग अपनी आवश्यकताओं के अनुरूप पाठ्यक्रम तैयार कर आईगॉट पोर्टल पर अपलोड करें। उपाम सहित सभी प्रशिक्षण केंद्रों में समयानुकूल कैपेसिटी बिल्डिंग कोर्स विकसित किए जाएं। उन्होंने पाठ्यक्रमों में एआई



अपने सरकारी आवास पर मिशन कर्मयोगी की बैठक के दौरान मुख्यमंत्री योगी आदित्यनाथ।

अमृत विचार

और साइबर सिक्योरिटी को अनिवार्य रूप से शामिल करने, ‘अमृत ज्ञान कोश’ पर प्रदेश की श्रेष्ठ केस स्टडीज अपलोड करने और प्रशिक्षण की गुणवत्ता, नियमित मूल्यांकन व व्यावहारिक उपयोगिता पर विशेष ध्यान देने को कहा।

यूपी आईगॉट क्रियान्वयन देश का अग्रणी राज्य

- बैठक में यह भी बताया गया कि आईगॉट कर्मयोगी के क्रियान्वयन में उत्तर प्रदेश देश का अग्रणी राज्य बनकर उभरा है। प्रदेश से 18.8 लाख से अधिक कार्मिक प्लेटफॉर्म पर ऑनबोर्ड हो चुके हैं, जो वर्ष 2025 में देशभर की कुल ऑनबोर्डिंग का 93 प्रतिशत है। वहीं, 10 लाख से अधिक उपयोगकर्ताओं ने कम से कम एक पाठ्यक्रम पूरा किया है और 72 लाख से अधिक पाठ्यक्रम पूर्ण हुए हैं, जो वर्ष 2025 की देशव्यापी कुल पूर्णताओं का 99 प्रतिशत है।

पैतृक संपत्ति के बंटवारे की रजिस्ट्री अब सिर्फ 10 हजार रुपये में होगी

पैतृक संपत्ति के बंटवारे की रजिस्ट्री अब सिर्फ 10 हजार रुपये में होगी

राज्य ब्यूरो, लखनऊ

- कैबिनेट के निर्णय**
- तीन पीढ़ियों से अधिक वंशजों में पैतृक अचल संपत्ति का होगा आसान विभाजन**
- किराया रजिस्ट्रेशन पर 90 प्रतिशत तक शुल्क में कटौती**
- आम नागरिक आसानी से करा सकेंगे रेंट एग्रीमेंट का पंजीकरण**

खेल विभाग में क्षेत्रीय क्रीड़ा अधिकारियों की भर्ती

- कैबिनेट ने खेल विभाग में क्षेत्रीय अधिकारी के रिक्त पदों की भर्ती प्रक्रिया में संशोधन को भी मंजूरी दी। विभाग में कुल 18 पद स्वीकृत हैं। पहले व्यवस्था थी कि 50 प्रतिशत पद पदोन्नति से और 50 प्रतिशत अंतरराष्ट्रीय पदक विजेता खिलाड़ियों से भरे जाएंगे। अब मंत्रिपरिषद के निर्णय के अनुसार दो-तिहाई (12 पद) पदोन्नति से और एक-तिहाई (6 पद) अंतरराष्ट्रीय पदक विजेता खिलाड़ियों (ओलंपिक, एशियन गेम्स, कॉमनवेल्थ गेम्स) से भरे जाएंगे। इससे अनुभवी अधिकारियों और उत्कृष्ट खिलाड़ियों दोनों को अवसर मिलेगा।



कैबिनेट के फैसलों की जानकारी देते मंत्री सुरेश खन्ना, नंदी और अन्य।

ये बड़े फायदे

- मकान मालिक और किरायेदार आसानी से रेंट एग्रीमेंट पंजीकृत करा पाएंगे
- पारदर्शिता बढ़ेगी और कानूनी सुरक्षा मजबूत होगी
- संपत्ति विवादों में कमी आएगी
- अवैध और कच्चे समझौतों पर रोक लगेगी

दो उप निबंधक कार्यालय भवनों को भूमि आवंटन को मंजूरी

- कैबिनेट की बैठक में स्टॉप्प एवं रजिस्ट्रेशन विभाग से जुड़े दो अन्य महत्वपूर्ण प्रस्तावों को भी स्वीकृति प्रदान की गई। इसके तहत कैबिनेट ने जनपद कुशीनगर की तहसील कप्तानगंज में उप निबंधक कार्यालय भवन के निर्माण हेतु ग्राम बसहिया उर्फ कप्तानगंज स्थित तहसील परिसर की भूमि में से 0.0920 हेक्टेयर (920 वर्गमीटर) भूमि को स्टॉप्प एवं रजिस्ट्रेशन विभाग के पक्ष में निःशुल्क हस्तांतरित करने के प्रस्ताव को मंजूरी दी। वर्तमान में उप निबंधक कार्यालय जीर्ण-शीर्ण भवन में संचालित है, जिसे ध्वस्त कर नए भवन का निर्माण किया जाएगा।

कानपुर में 37वीं वाहिनी पीएसी के पुराने भवन ध्वस्त होंगे

- मुख्यमंत्री योगी आदित्यनाथ की अध्यक्षता में मंगलवार को लोकभवन में हुई मंत्रिपरिषद की बैठक में कैबिनेट ने 37वीं वाहिनी पीएसी, कानपुर के पुराने और जर्जर आवासीय भवनों को ध्वस्त करने की अनुमति दी गई। ध्वस्तीकरण के बाद वहां टाइप-वन स्पेशल के 108 नए आवास बनाए जाएंगे, जिससे पीएसी जवानों को बेहतर आवासीय सुविधाएं मिल सकेंगी।

पीलीभीत में नया बस स्टेशन

- टनकपुर रोड पर मुख्यालय के पास एक नवीनतम बस स्टेशन की स्थापना को मंजूरी दी गई है। यह बस स्टेशन राजस्व विभाग की 1.317 हेक्टेयर (लगभग 7,000 वर्गमीटर) भूमि पर बनाया जाएगा, जिसे राज्य सरकार ने उत्तर प्रदेश परिवहन निगम को 30 वर्षों की लीज पर देने का निर्णय लिया है, जिसे 90 वर्ष तक के लिए बढ़ाया जा सकेगा। नए बस स्टेशन के निर्माण से उत्तराखंड और नेपाल जाने वाले यात्रियों को बड़ी सुविधा मिलेगी। कैबिनेट मंत्री ने बताया कि बस स्टेशन का निर्माण कार्य दो वर्षों के भीतर पूरा किए जाने का लक्ष्य रखा गया है।

वाराणसी में बनेगा 500 बेड का मल्टी सुपर स्पेशलिटी अस्पताल

- कैबिनेट ने शिव प्रसाद गुप्ता एसएसपीजी मंडलीय जिला चिकित्सालय, वाराणसी परिसर में पहले से मौजूद 11 जर्जर और निष्प्रयोज्य भवनों को ध्वस्त कर 500 शैया वाला मल्टी सुपर स्पेशलिटी अस्पताल बनाए जाने को मंजूरी दे दी है। यह अस्पताल 315 करोड़ 48 लाख रु. की लागत से बनाया जाएगा और इसका निर्माण कार्य चार वर्षों में पूरा किया जाएगा। इस परियोजना में 60 प्रतिशत धनराशि केंद्र सरकार (लगभग 189 करोड़ रु.) और 40 प्रतिशत राज्य सरकार (लगभग 126 करोड़ रु.) द्वारा वहन की जाएगी। इस निर्णय से पूर्वांचल के मरीजों को अत्याधुनिक और उच्च स्तरीय चिकित्सा सुविधाएं उपलब्ध होंगी। कैबिनेट ने नेशनल फॉरेंसिक साइंस यूनिवर्सिटी, गांधीनगर, गुजरात के वाराणसी में ऑफ-कैंपस की स्थापना के लिए 50 एकड़ भूमि निःशुल्क उपलब्ध कराने के प्रस्ताव को स्वीकृति दी। यह भूमि तहसील राजा तालाब, जनपद वाराणसी क्षेत्र में स्थित है, जिसे पशुधन विभाग से 99 वर्षों की लीज पर विध्वनिहालय को दी जाएगी। इस कैंपस के खुलने से फॉरेंसिक साइंस, साइबर क्राइम और आपराधिक जांच के क्षेत्र में प्रदेश को बड़ी शैक्षणिक और तकनीकी मजबूती मिलेगी।

यूपी के विस चुनाव पर लोकतंत्र का दारोमदार : अखिलेश

राज्य ब्यूरो, लखनऊ

अमृत विचार: योगी मंत्रिमंडल के विस्तार की संभावनाओं के बीच समाजवादी पार्टी प्रमुख अखिलेश यादव ने आरोप लगाया है कि भाजपा जनता को धोखा देने के लिए मंत्रिमंडल विस्तार करेगी।

इसी क्रम में उन्होंने कहा, समाजवादी पार्टी के नेताओं, कार्यकर्ताओं को बूथ पर काम करना है। यूपी के विधानसभा चुनाव पर लोकतंत्र का दारोमदार है। भाजपा के ध्वंश कर को विफल करना है।

जनता 2027 में भाजपा को हटाने का निश्चय कर चुकी है। मंगलवार को समाजवादी पार्टी के राज्य मुख्यालय लखनऊ में प्रदेश के विभिन्न जिलों से आये कार्यकर्ताओं और नेताओं से मुलाकात के बाद अखिलेश यादव ने कहा कि एसआईआर में निर्वाचन आयोग की विश्वसनीयता पर प्रश्नचिह्न लगा है। भाजपा लोकतंत्र को कमजोर कर रही है। हर मतदाता का नाम मतदाता सूची में जुड़वाये। पार्टी के सभी लोग बूथ पर मजबूती से जुटे। सपा प्रमुख ने कहा कि 2027 में प्रदेश में समाजवादी पार्टी की सरकार



सपा मुख्यालय लखनऊ में प्रदेश के विभिन्न जिलों से आये कार्यकर्ताओं और नेताओं को संबोधित करते अखिलेश यादव।

बनाकर सामाजिक न्याय के राज की स्थापना करनी है। सबको सम्मान और न्याय मिलेगा। प्रदेश का विकास

होगा। समाजवादी सरकार में गोमती रिवरफ्रंट पर महाराजा बिजली पासी की सोने की प्रतिमा लगाई जाएगी।

कार्यालय संवाददाता, लखनऊ

**अमृत विचार :** 8 से 10 जनवरी को इंडियन एक्सपो सेंटर एंड मार्ट, ग्रेटर नोएडा में आयोजित ‘‘इंडस फूड एक्सपो-2026’’ में उत्तर प्रदेश भी प्रतिभाग करेगा। इस आयोजन में सामान्य चावल समेत बड़े देशों के समक्ष कृषि उत्पाद और उससे बने खाद्य पदार्थ प्रदर्शित करके निर्यात बढ़ाया जाएगा। कृषि विपणन एवं विदेश व्यापार निदेशालय ने कार्यक्रम की तैयारी तेज कर दी है। इस कार्यक्रम में निर्यातक

कृषि निर्यात बढ़ाएगा ‘इंडस फूड एक्सपो-2026’

- **8 से 10 जनवरी को ग्रेटर नोएडा में आयोजन, तैयारी तेज**

- **25 देशों के सामने प्रदर्शित किए जाएंगे यूपी के उत्पाद**

और एफपीओ द्वारा उत्तर प्रदेश के फल, सब्जी, बासमती और सामान्य चावल समेत बड़े देशों के समक्ष और इनसे बने खाद्य पदार्थ स्टॉलों पर प्रदर्शित करेंगे। कृषि विपणन एवं विदेश व्याचार निदेशालय ने प्रतिभाग करने के लिए लखनऊ, बुलंदशहर, नोएडा और अयोध्या से छह निर्यातक और एफपीओ चर्चनित

किए हैं। जिन्हें 25 देशों के सामने अपने उत्पाद प्रदर्शित करने का प्रशिक्षण दिया जाएगा।

इस आयोजन में क्रेता-विक्रेता आपस में सीधे अपने उत्पादों की खासियत, पहचान, दाम आदि बताएंगे और समन्वयक बनाकर सीधे आर्डर लेंगे। इससे निर्यात को बढ़ावा मिलेगा। विभाग को कार्यक्रम स्थल में एक हजार वर्ग फिट का पवेलियन मिला है। इसमें फल, सब्जी व अन्य उत्पादों के स्टॉल, वाल प्रचार, जीआई गैलरी आदि बनाई जाएगी।

फील्ड कर्मियों पर विशेष फोकस

- मुख्यमंत्री ने निर्देश दिए कि एएनएम, आशा कार्यकर्ता, पुलिस कांस्टेबल, पंचायती राज संस्थाओं और नगरीय निकायों से जुड़े फील्ड कर्मियों के लिए व्यवहारिक, कार्य-आधारित और जरूरतों के अनुरूप प्रशिक्षण को प्राथमिकता दी जाए, ताकि जमीनी स्तर पर सेवाओं की संवेदनशीलता और प्रभावशीलता में निरंतर सुधार हो सके।

3 करोड़ कार्मिकों को जोड़ने का लक्ष्य

- मुख्यमंत्री को बताया गया कि मिशन कर्मयोगी के तहत केंद्र में 30 लाख से अधिक सिविल सेवकों, राज्यों में लगभग 2.2 करोड़ कार्मिकों तथा शहरी स्थानीय निकायों और पंचायती राज संस्थाओं में लगभग 50 लाख कार्मिकों को क्षमता संवर्धन से जोड़ने का लक्ष्य है। देशभर के 790 से अधिक सरकारी प्रशिक्षण संस्थानों को सुदृढ़ किया जा रहा है। आईगॉट प्लेटफॉर्म पर अब तक 1.45 करोड़ से अधिक उपयोगकर्ता पंजीकृत हैं। यहां 4,179 प्रशिक्षण पाठ्यक्रम उपलब्ध हैं।

प्रदेश में निवेशकर्ताओं को मिलेंगी बंपर सुविधाएं

राज्य ब्यूरो, लखनऊ

**अमृत विचार :** मंत्रिपरिषद की बैठक में राज्य सरकार ने जनवरी 2024 में लाई गई सेमीकंडक्टर नीति के तहत बड़े निवेश को आकर्षित करने के उद्देश्य से 3,000 करोड़ रु. या उससे अधिक के निवेश पर विशेष प्रोत्साहन देने का निर्णय लिया है। सुरेश खन्ना ने बैठक के बाद बताया कि अमेरिका, यूरोप, जापान और ताइवान जैसे देशों में सेमीकंडक्टर का निर्माण बड़े पैमाने पर हो रहा है।

इसी क्रम में भारत और विशेष रूप से उत्तर प्रदेश को इस उभरते उद्योग का बड़ा केंद्र बनाने के लिए योगी सरकार ने केस-टू-केस आधार पर प्रोत्साहन देने की स्वीकृति दी है। उन्होंने बताया, इसके तहत सेमीकंडक्टर इकाइयों को ब्याज सब्सिडी, कर्मचारी लागत प्रतिपूर्ति, 10 वर्षों तक नेट एसजीएसटी में छूट, यूपी के मूल निवासियों के लिए 100 प्रतिशत



- **ब्याज सब्सिडी, कर्मचारी लागत प्रतिपूर्ति, 10 वर्षों तक नेट एसजीएसटी में मिलेगी छूट**
- **यूपी के मूल निवासियों के लिए 100 प्रतिशत ईपीएफ़ प्रतिपूर्ति**
- **10 वर्षों तक प्रति यूनिट 2 रु. बिजली बिल में मिलेगी राहत**

ईपीएफ़ प्रतिपूर्ति ( अधिकतम 2,000 रु. प्रतिमाह ), जल मूल्य में छूट और 10 वर्षों तक प्रति यूनिट 2 रु. बिजली बिल में छूट दी जाएगी। उन्होंने कहा कि इस नीति का मुख्य उद्देश्य प्रदेश में बड़े पैमाने पर निवेश और रोजगार के अवसर सृजित करना है।

ग्लोबल सर्विस हब बनेगा प्रदेश

- उत्तर प्रदेश वैश्विक क्षमता केंद्र (जीसीसी) नीति–2024 के प्रभावी क्रियान्वयन के लिए नियमावली–2025 को मंजूरी दी गई। इस नियमावली के लागू होने से प्रदेश को वैश्विक निवेश, उच्च स्तरीय सेवाओं और बड़े पैमाने पर रोजगार सृजन में नई गति मिलेगी। इसके लिए इन्वेस्ट यूपी को नोडल एजेंसी नामित किया गया है। औद्योगिक विकास मंत्री नंद गोपाल गुप्ता नंदी ने बताया कि प्रदेश में निवेश का माहौल बेहतर हुआ है, जिसके चलते निवेश करने के लिए उद्योग घराने और मल्टीनेशनल कंपनियां हमारे संपर्क में हैं। जीसीसी नीति हमारे लिए बहुत लाभप्रद है और आज हम इसकी एसओपी ठेकर आए हैं। यूपी में जीसीसी के निवेश में लगातार वृद्धि हो रही है। 121 कंपनियों ने इसमें निवेश शुरु कर दिया है।

महिला आयोग

न्याय, सहानुभूति और संवाद के माध्यम बनी पारिवारिक विवाद निवारण क्लिनिक

वैवाहिक विवादों को दंडात्मक कार्रवाई के बजाय परामर्श से सुलझाना होगा

राज्य ब्यूरो, लखनऊ

**अमृत विचार:** राज्य महिला आयोग अध्यक्ष बबिता सिंह चौहान ने उत्तर प्रदेश पुलिस द्वारा संचालित पारिवारिक विवाद निवारण क्लिनिक को महिलाओं, बच्चों एवं परिवार की गरिमा और अधिकारों की रक्षा की दिशा में एक अत्यंत सराहनीय, जन-केंद्रित और दूरदर्शी पहल बताया है।

बबिता सिंह चौहान ने कहा कि इसका मूल उद्देश्य पारिवारिक कलह, घरेलू हिंसा, दहेज उत्पीड़न एवं वैवाहिक विवादों को दंडात्मक कार्रवाई के बजाय संवेदनशील परामर्श, माध्यमस्थता और आपसी संवाद के माध्यम से सुलझाना है, ताकि पीड़ितों को लंबी कानूनी प्रक्रिया, सामाजिक कलंक और मानसिक उत्पीड़न से बचाया जा सके। यह पहल कानून और करुणा के बीच संतुलन स्थापित करते हुए एनएच को अधिक मानवीय बनाती है। उन्होंने बताया कि वर्ष 2019 में गौतम बुद्ध नगर (नोएडा) पुलिस और शारदा



राज्य महिला आयोग अध्यक्ष बबिता सिंह चौहान।

विश्वविद्यालय के मध्य हुए एमओयू से प्रारंभ वह प्रयोगात्मक पहल आज एक प्रभावी मॉडल के रूप में उभर कर सामने आई है। 10 जुलाई 2020 को औपचारिक रूप से उद्घाटित इस क्लिनिक ने पारिवारिक विवादों के समाधान का एक ऐसा वैकल्पिक मार्ग प्रस्तुत किया है, जिससे न्यायालयों और पुलिस तंत्र पर बढ़ते बोझ में भी उल्लेखनीय कमी आई है।

पंचायती राज विभाग के कैलेंडर में दिखेगा महिला सशक्तिकरण

- अमृत विचार, लखनऊ : महिलाओं के सशक्तिकरण और ग्राम पंचायतों में उनकी वास्तविक एवं सक्रिय भागीदारी सुनिश्चित करने के उद्देश्य से पंचायती राज विभाग, उत्तर प्रदेश द्वारा महिलाओं के सशक्तिकरण पर आधारित विशेष कैलेंडर जारी किया गया है। यह कैलेंडर केवल तिथियों का संकलन नहीं, बल्कि पंचायतों में महिलाओं की भूमिका को मजबूत करने का एक प्रभावी माध्यम है। कैलेंडर के माध्यम से यह संदेश दिया गया है कि ग्राम पंचायतों में महिलाएं केवल नाम की प्रधान या प्रतिनिधि न रहें, बल्कि विकास कार्यों और निर्णय प्रक्रिया में उनकी सार्थक भागीदारी सुनिश्चित हो। यह पहल महिलाओं को नेतृत्व की भूमिका निभाने, अपनी बात मजबूती से रखने और पंचायत संचालन में सक्रिय योगदान देने के लिए प्रेरित करती है। यह कैलेंडर ग्राम पंचायतों, पंचायत भवनों एवं विभागीय कार्यालयों में प्रदर्शित किया जाएगा, जिससे जनप्रतिनिधियों और आम नागरिकों में महिलाओं की सहभागिता को लेकर सकारात्मक सोच विकसित हो सके। पंचायती राज विभाग का यह प्रयास ग्रामीण स्तर पर महिलाओं को आगे बढ़ाने और उन्हें निर्णय प्रक्रिया का अहम हिस्सा बनाने की दिशा में एक महत्वपूर्ण कदम है।



पंचायती राज विभाग का कैलेंडर जारी करते कैबिनेट मंत्री ओमप्रकाश राजभर।

जब पंचायतों में महिलाएं सशक्त होंगी और निर्णय प्रक्रिया में सक्रिय भूमिका निभाएंगी, तभी गांवों का समग्र विकास संभव होगा। यह कैलेंडर महिला हितैषी सोच को जन-जन तक पहुंचाने का सशक्त माध्यम बनेगा।

–ओमप्रकाश राजभर, पंचायती राज मंत्री







## हमारी संस्कृति के परिचायक महोत्सव



बीतों दिनों इटावा में चल रहे 116 वर्ष पुरानी ऐतिहासिक और सांस्कृतिक धरोहर इटावा महोत्सव के पंडाल कार्यक्रमों का रविवार को समापन हो गया, लेकिन डीएम ने महोत्सव की अवधि को 20 दिन और बढ़ाने की घोषणा की। अब लोग अगले करीब तीन सप्ताह तक प्रदर्शनी और मेले का लुत्फ उठा सकेंगे। विदाई की इस शाम में प्रखर गौर की सरस्वती वंदना और अजीत नारायण चतुर्वेदी के विदाई गीत ने माहौल को भावुक कर दिया। विशम्भर नाथ भट्टेले और रौनक इटावी ने अपनी गजलों के माध्यम से महोत्सव के गौरवशाली इतिहास का बखान किया। डीएम ने कहा कि इटावा महोत्सव अपनी सांस्कृतिक समृद्धि के कारण देश के चुनिंदा आयोजनों में शामिल है। यह केवल एक मेला नहीं, बल्कि जिले का लोक पर्व है।



औरंगाबाद में दाउदनगर महोत्सव का समापन बीते दिनों हुआ। महोत्सव के दूसरे दिन भी सांस्कृतिक कार्यक्रमों के साथ दाउदनगर महोत्सव मनाया गया। वक्ताओं ने दाउदनगर महोत्सव की सराहना करते हुए कहा कि इसके माध्यम से अपने गौरवशाली इतिहास और वर्तमान को याद किया जा रहा है। ऐसे आयोजन सांस्कृतिक चेतना को सशक्त करते हैं। महोत्सव में दाउदनगर के गौरवशाली और इतिहास पर आधारित डॉक्यूमेंट्री का प्रदर्शन किया गया। इस अवसर पर मेहंदी प्रतियोगिता का आयोजन किया गया।



हरदा में लोकल फॉर वोकल के संकल्प को साकार करने के उद्देश्य से दस दिवसीय स्वदेशी मेले का आयोजन किया जा रहा है। यह स्वदेशी मेला अंतर्राष्ट्रीय ट्रेड शो की तर्ज पर आयोजित किया जा रहा है, जिसका मकसद है स्थानीय व्यापारियों, कारीगरों और महिलाओं के स्व-सहायता समूहों को मंच प्रदान करना है, ताकि वे अपने हुनर और उत्पादों को सीधे जनता तक पहुंचा सकें।


### आर्ट गैलरी

## फ्रीडा की 'पोर्ट्रेट ऑफ एलिसिया गैलेंट'

‘पोर्ट्रेट ऑफ एलिसिया गैलेंट’ नाम की यह कलाकृति मशहूर कलाकार फ्रीडा काहलो ने 1927 में बनाई थी। यह पेंटिंग कैनवास पर ऑयल कलर से बनाई गई है। यह नैव आर्ट मूवमेंट, खासकर प्रिमिटिविज्म से जुड़ी है। इसमें एक पोर्ट्रेट दिखाया गया है और यह डोलोरेस ओल्मेडो कलेक्शन का हिस्सा है, जो मेक्सिको सिटी में है। इस कलाकृति में गहरे बैकग्राउंड के सामने बैठी हुई एक महिला दिख रही। इसमें एलिसिया गैलेंट को शांत और गंभीर अंदाज में दिखाया गया है। उसके बाल इस तरह से बनाए गए हैं, जो उसके चेहरे के लंबे आकार और उसकी शांत, गहरी नजरो को उभारते हैं। उसने गहरे रंग के कपड़े पहने हैं, जिसके गले पर लाल और सुनहरे रंग की डिजाइन है, जो उसके चेहरे पर ध्यान खींचती है। रंगों का हल्का इस्तेमाल पेंटिंग के गंभीर माहौल को दिखाता है। दाईं ओर पौधों के तत्वों की मौजूदगी एक प्राकृतिक मोटिफ पेश करती है, जो आकृति की शांति के साथ एक हल्का कंट्रास्ट पैदा करती है।

### फ्रीडा के बारे में

फ्रीडा काहलो प्रसिद्ध मैक्सिकन पेंटर थीं। वह छह जुलाई, 1907 को पैदा हुईं। फ्रीडा अपने सेल्फ-पोर्ट्रेट्स के लिए जानी जाती हैं। इसमें उन्होंने अपने जीवन के दर्द को दिखाया है। उन्होंने एक ऐसी विरासत बनाई, जिसने महिलाओं को अपनी कलात्मक प्रतिभा दिखाने के लिए प्रोत्साहित किया। फ्रीडा नेशनल प्रिपरेटरी स्कूल में एडमिशन पाने वाली पहली छात्रा थीं, जहां डिप्लोमा रिवेरा के चल रहे काम ने उन्हें कला में रुचि लेने के लिए प्रेरित किया। फ्रीडा मैक्सिकन क्रांति के दौरान बड़ी हुई। इस कालखंड का उनके काम पर बहुत ज्यादा असर पड़ा। उनकी पेंटिंग्स में अक्सर चमकीले रंग और बोल्ड सिंबल होते हैं, जो मैक्सिको की संस्कृति और इतिहास को दिखाते



काहलो ने अपने कामों के लिए प्रेरणा के तौर पर अपने निजी अनुभवों का इस्तेमाल किया। उनका निधन 13 जुलाई, 1954 को हुआ। वह आज हर उस महत्वाकांक्षी महिला कलाकार के लिए एक रोल मॉडल हैं।

हैं। एक जानलेवा एक्सीडेंट ने उन्हें बिस्तर पर ला दिया, जिसने फ्रीडा को पोर्ट्रेट पेंटिंग शुरू करने के लिए मजबूर किया। फ्रीडा डिप्लोमा रिवेरा और अपने पिता विल्हेम काहलो से प्रभावित थीं। काहलो और रिवेरा ने आखिरकार 1929 में शादी कर ली। दोनों का रिश्ता उतार-चढ़ाव भरा रहा। अस्थिर रिश्तों के बीच, फ्रीडा ने अपनी छोटी-छोटी पेंटिंग्स बनाना जारी रखा। माना जाता है कि फ्रीडा की कला पर सर्रियलिज्म का बहुत ज्यादा प्रभाव था, जो बीसवीं सदी की शुरुआत में यूरोप में लोकप्रिय हुआ एक कला आंदोलन था। कई सर्रियलिस्ट कलाकारों के विपरीत, जो सपनों या कल्पनाओं को विषय बनाते थे,

### राजपूताना, इस्लामी और यूरोपीय वास्तुकला की झलक लालगढ़ पैलेस

महाराजा गंगासिंह ने 1902 में इस भव्य राजमहल का निर्माण, अपने स्वर्गीय पिता महाराजा लाल सिंह की स्मृति में करवाया था। इसके वास्तुशिल्प की रूपरेखा की अवधारणा, एक अंग्रेज वास्तुविद् ‘सर स्विट्टन जैकब’ द्वारा की गई थी।

यह महल लाल बलुआ पत्थर से निर्मित है तथा राजपूताना, इस्लामी तथा यूरोपीय वास्तुकला के मिश्रण से इसे मूर्तरूप प्रदान किया गया है। वर्तमान में इसे हैरिटेज होटल में परिवर्तित कर दिया गया है। इसके एक हिस्से में श्री सादुल म्यूजियम है।



### राष्ट्रीय उष्ण अनुसंधान केंद्र

राष्ट्रीय उष्ण अनुसंधान केंद्र एशिया का अपनी तरह का एकमात्र केंद्र है, जहां ऊंटों का रखरखाव तथा उन पर अनुसंधान और प्रजनन संबंधित कार्य किए जाते हैं। शहर के करीब स्थित यह केंद्र 2000 एकड़ से अधिक भूमि पर फैला है तथा इसका संचालन भारत सरकार द्वारा किया जाता है।

## मेघालय का ‘व्हिसलिंग विलेज’ जहां नाम नहीं, सीटी है पहचान

पूर्वोत्तर भारत की हरी-भरी पहाड़ियों के बीच बसा मेघालय का एक छोटा-सा गांव कॉन्थोंग अपनी अनोखी परंपरा के कारण पूरी दुनिया में पहचाना जाता है। यहां लोग एक-दूसरे को नाम से नहीं, बल्कि सीटी की खास धुन से बुलाते हैं। यह कोई लोककथा या कल्पना नहीं, बल्कि गांव की जीवित और सदियों पुरानी सांस्कृतिक पहचान है। इसी वजह से कॉन्थोंग को ‘व्हिसलिंग विलेज’ भी कहा जाता है।

### अनोखी परंपराएं

मेघालय कॉन्थोंग गांव में हर व्यक्ति की सीटी अलग होती है और वही उसकी पहचान बन जाती है। परंपरा के अनुसार, बच्चे के जन्म के बाद उसकी मां उसे एक विशेष सीटी की धुन देती है। यही धुन उसके नाम का स्थान ले लेती है और जीवनभर उसके साथ रहती है। समय के साथ यह सीटी परिवार, पड़ोस और पूरे गांव को याद हो जाती है, जिससे बिना देखे ही पहचान हो जाती है कि कौन बुला रहा है। यह अनोखी परंपरा पीढ़ी दर पीढ़ी मौखिक रूप से सिखाई जाती रही है।

कॉन्थोंग की सीटी भाषा सिर्फ संवाद का साधन नहीं, बल्कि सामुदायिक जुड़ाव का प्रतीक भी है। यहां के लोग मानते हैं कि यह परंपरा उन्हें प्रकृति के करीब रखती है और आपसी संबंधों को मजबूत बनाती है। आधुनिक तकनीक और मोबाइल फोन के दौर में भी गांव के लोग इस विरासत को संजोए हुए हैं, जो उनकी स्वदेशी पहचान को दर्शाती है।

कॉन्थोंग की भौगोलिक संरचना इसकी इस परंपरा की सबसे बड़ी वजह है। ऊंची पहाड़ियां, गहरी घाटियां और घना जंगल सामान्य आवाजों को

## पंजाब की फुलकारी: रंगों और परंपरा की कढ़ाई

फुलकारी पंजाब की फुलकारी एक प्रसिद्ध और अत्यंत प्रिय कढ़ाई कला है, जो राज्य की समृद्ध सांस्कृतिक धरोहर का अभिन्न हिस्सा मानी जाती है। यह कला अपने जीवंत रंगों, बारीक हाथ की सिलाई और पारंपरिक प्रतीकों के लिए जानी जाती है। फुलकारी कढ़ाई में प्रायः रेशमी और रंगीन धागों का उपयोग किया जाता है। इसमें फूल, पतियां, जालियां, बेल-बूटे और कभी-कभी पशु-पक्षियों की आकृतियां उकेरी जाती हैं। कपड़े की उलटी सतह से की गई है। यह कढ़ाई सामने की ओर जादुई और चमकदार रूप में उभरती है। यह कला पीढ़ी-दर-पीढ़ी महिलाओं द्वारा सहेजी और आगे बढ़ाई गई है, जो उनके रचनात्मक कौशल और सांस्कृतिक पहचान का प्रतीक है। फुलकारी केवल एक कढ़ाई कला नहीं, बल्कि पंजाब की स्त्री-परंपरा, संवेदनशीलता और सांस्कृतिक निरंतरता का जीवंत प्रतीक है। बदलते समय के साथ आधुनिक डिजाइनों में ढलकर भी फुलकारी आज अपनी पारंपरिक आत्मा को बनाए हुए है और भारतीय हस्तकला की अमूल्य धरोहर के रूप में पहचानी जाती है।



■ **पाक फुलकारी**– यह फुलकारी की सबसे लोकप्रिय शैली मानी जाती है। इसमें कपड़े के अधिकांश हिस्से को घनी कढ़ाई से भर दिया जाता है। विभिन्न रंगों के धागों से फूलों और ज्यामितीय आकृतियों का निर्माण किया जाता है। यह शैली विशेष रूप से विवाह और उत्सवों में पहनी जाती है।

■ **छम्मास फुलकारी**– छम्मास फुलकारी में एक ही रंग के चमकीले धागे से बारीक टांकों का प्रयोग किया जाता है। कई बार इसमें सोने या चांदी के धागों का भी उपयोग होता है, जिससे कढ़ाई अत्यंत आकर्षक दिखाई देती है। इसका प्रयोग दुपट्टों और साड़ियों में किया जाता है।

■ **घुघट बाग फुलकारी**– इस शैली में फूलों और पतियों की आकृतियां इस तरह बनाई जाती हैं कि वे घुघट या बाग का आभास देती हैं। बहुरंगी धागों से सजी यह फुलकारी पारंपरिक पंजाबी महिलाओं में विशेष रूप से लोकप्रिय रही है।

■ **सैवी फुलकारी**– सैवी फुलकारी अपने प्राचीन रंगों और विविध डिजाइनों के लिए जानी जाती है। इसमें लाल, हरा, नीला, पीला और सफेद जैसे रंगों का सुंदर संयोजन होता है। इसका उपयोग परिधानों के साथ-साथ टेबल कवर और सजावटी वस्तुओं में भी किया जाता है।

■ **चोपे फुलकारी**– चोपे फुलकारी विवाह से जुड़ी एक विशेष शैली है। इसे पारंपरिक रूप से दुल्हन को भेंट किया जाता है। इसमें सीमित रंगों और नियमित पैटर्न का प्रयोग होता है, जो इसे गरिमामय और विशिष्ट बनाता है।



12					
	बाजार	संसेक्स ↓	निफ्टी ↓		
	बंद हुआ	85,063.34	26,178.70		
	गिरावट	376.28	71.60		
	प्रतिशत में	0.44	0.27		

<span></span>	<b>सोना</b> 1,41,500 प्रति 10 ग्राम
<span></span>	<b>चांदी</b> 2,51,000 प्रति किलो

## अमृत विचार

मु़रादाबाद, बुधवार, 7 जनवरी 2026

www.amritvichar.com

# नए कारोबार के धीमे विस्तार से देश में सेवा क्षेत्र की गतिविधियां ढीलीं

## उत्पादन में विस्तार की दर 11 महीनों में सबसे सुस्त, कंपनियों ने टाली अतिरिक्त भर्ती

नई दिल्ली, एजेंसी

देश के सेवा क्षेत्र की वृद्धि दर में दिसंबर में गिरावट दर्ज की गई। इस बीच नए कारोबार एवं उत्पादन में विस्तार की दर 11 महीनों में सबसे धीमी रही और कंपनियों ने अतिरिक्त कर्मचारियों की भर्ती से परहेज किया। मौसमी रूप से समायोजित एचएसबीसी इंडिया सेवा पीएमआई कारोबारी गतिविधि सूचकांक नवंबर के 59.8 से दिसंबर में 58.0 पर आ गया। यह जनवरी के बाद से सबसे धीमी विस्तार दर को दर्शाता है।

मासिक सर्वेक्षण के बाद मंगलवार को इस संबंध में आंकड़े जारी किए गए। क्रय प्रबंधक सूचकांक (पीएमआई) की भाषा में 50 से ऊपर अंक का मतलब गतिविधियों में विस्तार से और 50 से कम का आशय संकुचन से होता है। सर्वेक्षण के अनुसार, कंपनियां वृद्धि की संभावनाओं को लेकर आशावादी बनी रहीं लेकिन



### समग्र उत्पादन सूचकांक में भी आई गिरावट

दूसरी ओर, एचएसबीसी इंडिया समग्र उत्पादन सूचकांक नवंबर के 59.7 से दिसंबर में 57.8 पर आ गया। विनिर्माण और सेवा प्रदाताओं दोनों में मंदी के बीच यह जनवरी 2025 के बाद से सबसे कमजोर स्तर है। सर्वेक्षण के अनुसार, भारत के निजी क्षेत्र में कच्चे माल की लागत और उत्पादन शुल्क दोनों में मामूली वृद्धि जारी रही। दिसंबर में समग्र स्तर पर रोजगार सृजन में ठहराव आया जिसका कारण वस्तु उत्पादकों की वृद्धि में मंदी एवं सेवा प्रदाताओं में आंशिक छंटी थी। इसमें कहा गया कि निजी क्षेत्र की कंपनियां वृद्धि की संभावनाओं को लेकर आशावादी बनी हुई हैं। हालांकि धारणा 41 महीने के निचले स्तर पर आ गई है।

समग्र भावना लगभग साढ़े तीन वर्ष में अपने सबसे निचले स्तर पर आ गई। एसएंडपी ग्लोबल मार्केट इंटेलिजेंस की अर्थशास्त्र कार्यकारी

निदेशक पॉलियाना डी लीमा ने कहा, दिसंबर में भारत के सेवा क्षेत्र का प्रदर्शन अच्छा रहा लेकिन 2025 के अंत में कई सर्वेक्षण

# अमेजन पे ने शुरू की सावधि जमा योजना आठ प्रतिशत तक की मिलेगी ब्याज दर

नई दिल्ली, एजेंसी

भुगतान सुविधा प्लेटफॉर्म अमेजन पे ने भारत में अपनी सेवाओं का विस्तार करते हुए मंगलवार को सावधि जमा सुविधा की शुरुआत की घोषणा की। अमेजन पे के मुताबिक उसने इसके लिए दो प्रमुख गैर-बैंकिंग वित्तीय कंपनी श्रीराम फाइनेंस और व्जाज फाइनेंस के अलावा पांच बैंक शिवालिक स्मॉल फाइनेंस बैंक, सूर्योदय स्मॉल फाइनेंस बैंक, साउथ इंडियन बैंक, स्लाइस और उत्कर्ष स्मॉल फाइनेंस बैंक के साथ रणनीतिक साझेदारी की है।

#### ● पांच बैंक और दो गैरबैंकिंग कंपनियों के साथ रणनीतिक साझेदारी से की शुरुआत

कहा गया है कि ग्राहक अमेजन पे पर सिर्फ 1,000 रुपये से सावधि जमा खाता खोल सकते हैं। इसके लिए उन्हें बैंक में वचत खाता खोलने की जरूरत नहीं होगी। साझेदार संस्थान आठ प्रतिशत सालाना तक ब्याज दर की पेशकश कर रहे हैं। सभी साझेदार वित्तीय नागरिकों को अतिरिक्त 0.5 प्रतिशत ब्याज प्रदान करते हैं। श्रीराम फाइनेंस महिला

निवेशकों को भी 0.5 प्रतिशत तक अतिरिक्त ब्याज की पेशकश कर रहा है। अमेजन पे के सीईओ विकास बंसल ने कहा, भारत में सुनिश्चित आय वाले उपकरण काफी लोकप्रिय हैं, क्योंकि इनकी संरचना सरल होती है, रिटर्न सुनिश्चित होता है और जोखिम कम होता है। नए साल की शुरुआत में हम ग्राहकों के लिए विकल्पों का विस्तार कर रहे हैं और उन्हें अपनी बचत पर बेहतर रिटर्न पाने में मदद कर रहे हैं, ताकि वे 2026 के अपने वित्तीय लक्ष्यों के लिए मजबूत आधार बना सकें।

# छात्र संघ की ओर से नारेबाजी सुप्रीम कोर्ट की सीधे तौर पर अवमानना

## जेएनयू ने पुलिस को भेजा पत्र, आरोपी छात्रों के विरुद्ध प्राथमिकी दर्ज करने का आग्रह

नई दिल्ली, एजेंसी

जवाहरलाल नेहरू विश्वविद्यालय (जेएनयू) ने मंगलवार को कहा कि विरोध प्रदर्शन के दौरान छात्र संघ की ओर से अत्यंत आपत्तिजनक और भड़काऊ नारेबाजी वाले वीडियो का उसने गंभीर संज्ञान लिया है। जेएनयू प्रशासन ने कहा कि यह कृत्य सीधे तौर पर सुप्रीम कोर्ट की अवमानना है और संवैधानिक संस्थाओं के प्रति जानबूझकर अनादर दर्शाता है। छात्रों पर सोमवार रात एक कार्यक्रम के दौरान प्रधानमंत्री नरेंद्र मोदी और केद्रीय गृहमंत्री अमित शाह के खिलाफ नारे लगाने का आरोप है। जेएनयू प्रशासन ने पुलिस को पत्र भेजकर इस मामले में प्राथमिकी दर्ज करने का आग्रह किया है।

जेएनयू प्रशासन ने वसंत कुंज (उत्तर) के थाना प्रभारी को लिखे एक पत्र में कहा कि जेएनयूएसयू से जुड़े छात्रों की ओर से रात करीब 10 बजे 'गुरिल्ला ढाबे के साथ प्रतिरोध की रात' नामक एक कार्यक्रम का आयोजन किया गया था, जिसमें लगभग 30 से 35 छात्र उपस्थित थे। शुरू में ऐसा प्रतीत हुआ कि यह कार्यक्रम पांच



जनवरी, 2020 की घटना की याद में आयोजित किया जा रहा है, लेकिन उमर खालिद और शरजील इमाम की जमानत याचिकाओं पर न्यायिक फैसले के बाद कार्यक्रम का स्वरूप बदल गया, जिसके बाद कुछ प्रतिभागियों ने कथित तौर पर भड़काऊ और आपत्तिजनक नारे लगाए। विश्वविद्यालय के रजिस्ट्रार द्वारा जारी बयान में कहा गया है, ऐसा कृत्य संवैधानिक संस्थाओं और सभ्य एवं लोकतांत्रिक संवाद के स्थापित मानदंडों के प्रति जानबूझकर अनादर दर्शाता है। सभी को असहमति, अपमानजनक दिव्पणी और घृणास्पद भाषण के बीच स्पष्ट अंतर को समझना चाहिए।

विश्वविद्यालय ने दिल्ली पुलिस को लिखे पत्र में कहा है कि कुछ छात्रों ने अत्यंत आपत्तिजनक और भड़काऊ नारे लगाए और सीधे तौर पर उच्चतम न्यायालय की अवमानना की। विश्वविद्यालय ने सभी से

#### ● कहा- हम आंबेडकरवादी, महायुति के सहयोगी दलों में टकराव की नौबत

पुणे और पिंपरी चिंचवड निकाय चुनाव में अपने चाचा शरद पवार की राकापा (एसपी) से गठबंधन करने वाले अजित पवार भाजपा के स्थानीय नेताओं के खिलाफ हमलावर रुख अपनाए हुए हैं। शेलार ने कहा, महाराष्ट्र भाजपा अध्यक्ष रविंद्र चव्हाण साफ कर चुके हैं कि पाटी सावरकर की विचारधारा का वह अनुसरण करती है, भाजपा सहयोगियों से भी उनके विचारों का सम्मान करने की अपेक्षा की जाती है।

शिंदे के नेतृत्व वाली शिवसेना और राकांपा महायुति में भाजपा के सहयोगी दल हैं। राकांपा नेता अमोल मिटकरी ने भाजपा की इस जिद पर सवाल उठाए कि अजित पवार की पाटी को भाजपा के वैचारिक नेतृत्व के तहत काम करना होगा। मिटकरी ने 'एक्स' पर लिखा, मैं यही कहूंगा कि हम शिव-शाहू-आंबेडकर आंदोलन के प्रति प्रतिबद्ध थे, हैं और रहेंगे। भले ही हम आपरी विचारधारा को स्वीकार न करें, लेकिन यह अकाद्य सत्य है कि आपको हमारी पार्टी की आंबेडकरवादी विचारधारा न चाहते हुए भी स्वीकार करनी होगी।

### राष्ट्रीय

## आवारा कुत्ते: सुप्रीम कोर्ट

## ने कहा- इन्सानों के मामलों

## में नहीं आते इतने आवेदन

**नई दिल्ली।** सुप्रीम कोर्ट ने मंगलवार को आवारा कुत्तों के मामले में उसके समक्ष दायर किए जा रहे अंतरिम आवेदनों की संख्या पर संज्ञान लिया और कहा कि आमतौर पर इन्सानों से जुड़े मामलों में भी इतनी अधिक संख्या में आवेदन नहीं आते हैं।

एक अधिवक्ता ने बताया कि उन्होंने इस मामले में एक अंतरिम याचिका दायर की है। इस पर न्यायमूर्ति संदीप मेहता ने टिप्पणी करते हुए कहा, इन्सानों से जुड़े मामलों में भी आमतौर पर इतनी अधिक संख्या में याचिकाएं नहीं आतीं। पीठ ने कहा कि आवारा कुत्तों के मामले में बुधवार को सुनवाई की जाएगी। एक अन्य अधिवक्ता ने इस मामले में स्थानांतरण याचिका का जिक्र किया तो शीर्ष न्यायालय ने कहा कि बुधवार को कई याचिकाओं पर सुनवाई होगी और पीठ सभी अधिवक्ताओं की बात सुनेगी।

## दिल्ली में घने कोहरे के कारण 280 से ज्यादा उड़ानों में देरी

**नई दिल्ली।** राष्ट्रीय राजधानी और देश के दूसरे हिस्सों में मंगलवार सुबह घने कोहरे के कारण दिल्ली के इंदिरा गांधी अंतर्राष्ट्रीय हवाई अड्डे पर लगभग 280 से अधिक उड़ानों में देरी की सूचना है। कुछ उड़ानों को रद्द कर दिया गया है।

दिल्ली हवाई अड्डे पर सुबह चार बजे के बाद दृश्यता घटने लगी और 150 मीटर तक गिर गई। चार बजे के बाद से ही कैट-3 प्रक्रिया के तहत उपकरण की मदद से परिचालन शुरू कर दिया गया। अमृतसर, भोपाल, चंडीगढ़, गुवाहाटी, वाराणसी, रांची, हिंडन ('गाजियाबाद') और धर्मशाला में भी दृश्यता कम होने के कारण उड़ानों के परिचालन में देरी हो रही है। दिल्ली हवाई अड्डे की वेबसाइट के अनुसार, दिल्ली से जाने वाली कम से कम 20 और दिल्ली आने वाली कम से कम 260 उड़ानों में देरी की सूचना है।

# कारोबार

## मुनाफा वसूली से

## संसेक्स में 376

## अंकों की गिरावट



**मुंबई।** विदेशों से मिले सकारात्मक संकेतों के बीच घरेलू शेयर बाजारों में मुनाफावसूली के कारण मंगलवार को लगातार दूसरे दिन गिरावट रही। बीएसई का 30 शेयों वाला संवेदी सूचकांक संसेक्स 376.28 अंक यानी 0.44 प्रतिशत टूटकर 85,063.34 अंक पर बंद हुआ। नेशनल स्टॉक एक्सचेंज की निफ्टी-50 सूचकांक 71.60 अंक यानी 0.27 फीसदी नीचे 26,178.70 अंक पर बंद हुआ।

टाटा समूह की रितेल कंपनी ट्रेट का शेयर 8.62 प्रतिशत से अधिक लुढ़क गया। रिलायंस इंडस्ट्रीज में भी दबाव रहा और इसका शेयर 4.42 प्रतिशत टूटा। मझौली कंपनियों के निफ्टी मिडकैप-50 सूचकांक में 0.06 फीसदी और छोटी कंपनियों के निफ्टी स्मॉलकैप-100 सूचकांक में 0.22 प्रतिशत की गिरावट रही। तेल एवं गैस, रसायन और मीडिया सूचकांक लाल निशान में बंद हुए।

# एमटेक ग्रुप के पूर्व चेयर पर्सन को 7,000 करोड़ की बैंक धोखाधड़ी में जमानत

नई दिल्ली, एजेंसी

सुप्रीम कोर्ट ने 27,000 करोड़ रुपये की बैंक धोखाधड़ी से जुड़े धन शोधन के मामले में एमटेक ग्रुप के पूर्व चेयरपर्सन अरविंद धाम को मंगलवार को जमानत दे दी। न्यायमूर्ति पीएस नरसिम्हा, न्यायमूर्ति संजय कुमार और न्यायमूर्ति आलोक आराधे की पीठ ने दिल्ली हाईकोर्ट के उस आदेश को रद्द कर दिया जिसमें धाम को जमानत देने से इन्कार कर दिया गया था।

न्यायमूर्ति आराधे ने फैसला सुनाते हुए कहा कि अदालत ने इस मामले में धाम की अपील स्वीकार कर ली है। दिल्ली हाईकोर्ट ने पिछले साल 19 अगस्त को धाम की जमानत याचिका खारिज कर दी थी और कहा था कि समय से पहले रिहाई जवाबदेही सुनिश्चित करने के प्रयासों को कमजोर कर सकती है। इंडी ने इस मामले में एमटेक ऑटो लिमिटेड, एआरजी लिमिटेड, एसीआईएल लिमिटेड, मेटलस्ट्रैट फोर्जिंग लिमिटेड, कार्स्टेक्स टेक्नोलॉजीज

अनुमान लगाया है। इंडिया रेंटिंस को उम्मीद है कि वित्त वर्ष 2026-27 में भारतीय रुपया औसतन 92.26 प्रति डॉलर रहेगा जो मौजूदा वित्त वर्ष में 88.64 प्रति डॉलर से अधिक है। एजेंसी ने यह भी कहा कि सरकार के विशेष रूप से न्यूजीलैंड, ब्रिटेन और ओमान के साथ मुक्त व्यापार समझौते (एफटीए) विदेशी निवेश को बढ़ावा देंगे और अधिक विदेशी निवेश को आकर्षित करके चालू खाता घाटा (सीए) को कम रखने में मदद करेंगे।

पंत ने कहा कि सीमा शुल्क को युक्तिसंगत बनाना एवं विकसित भारत-राम-जी अधिनियम के तहत आवंटन एक फरवरी को निर्धारित 2026-27 के केंद्रीय बजट में अर्पेक्षित प्रमुख घोषणाएं होंगी। इसके अलावा, 16वें वित्त आयोग की रिपोर्ट को भी एक फरवरी को सार्वजनिक किया जाएगा। इसमें एक अप्रैल से शुरू होने वाले पांच वर्षों के लिए केंद्र और राज्यों के बीच कर हस्तांतरण के अनुपात का सुझाव दिया गया है। रेंटिंग एजेंसी के अनुमान के अनुसार, चालू वित्त वर्ष में कर राजस्व में दो लाख करोड़ रुपये की कमी आएगी जिसकी भरपाई गैर-कर राजस्व संग्रह और पूंजीगत व्यय में मामूली कमी से की जाएगी। चालू वित्त वर्ष में राजकोषीय घाटा बजट में अनुमानित 4.4 प्रतिशत और वास्तविक रूप से 15.69 लाख करोड़ रुपये रहेगा। एजेंसी के अनुसार संशोधित अनुमानों में निरपेक्ष रूप से आंकड़ा बढ़ सकता है।

# मतदाता सूची विवाद: सोनिया को जवाब दाखिल करने के लिए और समय मिला

**नई दिल्ली।** दिल्ली की एक अदालत ने मंगलवार को कांग्रेस नेता सोनिया गांधी को उस याचिका पर जवाब दाखिल करने के लिए सात फरवरी तक का समय दे दिया, जिसमें मतदाता सूची में नाम शामिल कराने के मामले में मजिस्ट्रेट अदालत के आदेश को चुनौती दी गई है।

मजिस्ट्रेट ने अपने आदेश में इस आरोप की जांच कराने से इन्कार कर दिया था कि गांधी का नाम 1983 में भारतीय नागरिकता प्राप्त करने से तीन साल पहले मतदाता सूची में शामिल किया गया था। न्यायाधीश विशाल गोगने ने नौ दिसंबर को गांधी और दिल्ली पुलिस को नोटिस जारी कर याचिका पर जवाब मांगा था। मंगलवार को जब इस मामले पर सुनवाई शुरू हुई तो गांधी के वकील ने जवाब दाखिल करने के लिए और समय मांगा। इसके बाद अदालत ने अगली सुनवाई की तारीख सात फरवरी तक का समय दे दिया।

मजिस्ट्रेट ने 11 सितंबर के आदेश में राउज एवेन्यू अदालत की सेंट्रल दिल्ली कोर्ट बार

## सोनिया गंगाराम अस्पताल में भर्ती

**नई दिल्ली।** कांग्रेस पूर्व अध्यक्ष और संसदीय दल की अध्यक्ष सोनिया गांधी को तबीयत बिगड़ने पर दिल्ली के सर गंगाराम अस्पताल में सोमवार रात को भर्ती कराया गया है। श्रीमती गांधी की तबीयत पिछले कुछ समय से ठीक नहीं चल रही थी, जिस वजह से उन्हें भर्ती किया गया है। अस्पताल में डॉक्टरों की टीम उनकी पूरी निगरानी कर रही है। विशेषज्ञ डॉक्टर की निगरानी में उनका उपचार किया जा रहा है। सूत्रों के मुताबिक दिल्ली में बड़े हुए प्रदूषण के कारण उन्हें सांस से संबंधित समस्याएं होती रहती हैं।

एसोसिएशन के उपाध्यक्ष अधिवक्ता विकास त्रिपाठी द्वारा दायर शिकायत को खारिज कर दिया था। मजिस्ट्रेट ने कहा था कि याचिका केवल मतदाता सूची के एक अंश पर आधारित है, जो 1980 की एक अप्रमाणित मतदाता सूची के अंश की फोटोकॉपी को फोटोकॉपी है।

एसोसिएशन के उपाध्यक्ष अधिवक्ता विकास त्रिपाठी द्वारा दायर शिकायत को खारिज कर दिया था। मजिस्ट्रेट ने कहा था कि याचिका केवल मतदाता सूची के एक अंश पर आधारित है, जो 1980 की एक अप्रमाणित मतदाता सूची के अंश की फोटोकॉपी को फोटोकॉपी है।

जिसके अनुसार गर्भगृह में देवता के ठीक ऊपर सीध में न होने वाले स्थान पर दीपक जलाना वर्जित है। अदालत ने यह भी कहा, न तो देवस्थानम (प्रबंधन) और न ही सरकार का यह कहना है कि तिरुपरनकुंड्रम पहाड़ी पर दीप जलाना प्रचलित नहीं है। उन्होंने कहा, यह हास्यास्पद है और इस पर विश्वास करना मुश्किल है कि राज्य की ताकतवर सरकार को डर है कि देवस्थानम के प्रतिनिधियों को पहाड़ी की चोटी के पास स्थित पत्थर के स्तंभ पर दीप जलाने की अनुमति देने से सार्वजनिक शांति में विघ्न उत्पन्न होगा। ऐसा बात हो सकता है जब राज्य स्वयं इस तरह का विघ्न उत्पन्न करने का समर्थन करे। पीठ ने कहा, हम उम्मीद करते हैं





# प्रौद्योगिकी और नवाचार के क्षेत्र में सहयोग बढ़ाएंगे भारत-लक्जमबर्ग

● **लक्जमबर्ग के प्रधानमंत्री ल्यूक फ्रीडन से मिले जयशंकर**

नई दिल्ली, एजेंसी

लक्जमबर्ग की यात्रा पर गये विदेश मंत्री डा. एस जयशंकर ने मंगलवार को प्रधानमंत्री ल्यूक फ्रीडन से मुलाकात की और निवेश , प्रौद्योगिकी और नवाचार के क्षेत्रों में सहयोग पर बातचीत की। मुलाकात के बाद डा. जयशंकर ने सोशल मीडिया पर एक पोस्ट में यह जानकारी दी। उन्होंने कहा कि आज सुबह लक्ज़मबर्ग के प्रधानमंत्री ल्यूक फ्रीडन से मिलकर प्रसन्नता हुई। प्रधानमंत्री नरेंद्र मोदी की ओर से



लक्जमबर्ग के प्रधानमंत्री ल्यूक फ्रीडेन के साथ विदेश मंत्री जयशंकर ।

उन्हें हार्दिक शुभकामनाएँ प्रेषित कीं। वित्तीय सेवाओं, निवेश, प्रौद्योगिकी और नवाचार के क्षेत्रों में बढ़ते सहयोग पर चर्चा हुई। भारत-यूरोपीय संघ संबंधों को और सशक्त बनाने के लिए

उनके समर्थन के लिए धन्यवाद दिया। उल्लेखनीय है कि विदेश मंत्री डा. एस जयशंकर रविवार को भारत से फ्रांस और लक्ज़मबर्ग की आधिकारिक यात्रा पर रवाना हुए थे।

## वर्ल्ड झीफ इजराइल ने लेबनान पर बोला हमला

सिडोन। इजराइल की वायुसेना ने सोमवार देर रात और मंगलवार तड़के लेबनान के सिडोन समेत दक्षिणी एवं पूर्वी इलाकों पर हमले किए। सोमवार-मंगलवार की दरम्यानी रात करीब एक बजे हुए एक हमले में दक्षिणी तटीय शहर सिडोन में तीन मंजिला एक वाणिज्यिक इमारत ध्वस्त हो गई। ये हमले ऐसे समय में हुए हैं जब कुछ ही दिन बाद लेबनान के सेना प्रमुख इजराइल के साथ लगती सीमा वाले इलाके में चरमपंथी समूह हिज्बुल्ला के निरस्त्रीकरण के अपने मिशन के बारे में सरकार को जानकारी देने वाले हैं।

**मेक्सिको ने अमेरिकी हस्तक्षेप खारिज किया** मेक्सिको सिटी। वेनेजुएला में अमेरिका के सैन्य हस्तक्षेप के बाद मेक्सिको सरकार और विशेषज्ञों ने देश में मादक पदार्थ तस्करी गिरोहों के खिलाफ एकतरफा अमेरिकी कार्रवाई की आशंका को खारिज कर दिया है। मेक्सिको की राष्ट्रपति क्लॉडिया शीनबॉम का प्रशासन अमेरिका की मांगों पर काम कर रहा है और दोनों देशों में आर्थिक संबंध महत्वपूर्ण हैं।

## मिस्र में नशा मुक्ति केंद्र में आग से छह मरे

काहिरा। मिस्र की राजधानी काहिरा के उत्तर में कल्यूबिया प्रांत में एक नशा मुक्ति केंद्र में सोमवार को आग लगने से छह लोगों की मौत हो गई और सात अन्य घायल हो गए। सरकारी अखबार अल-यौम ने बताया कि सूचना मिलने पर सुरक्षा बल और नागरिक सुरक्षा इकाई दमकल और एम्बुलेंस की मदद से बेन्हा शहर में घटनास्थल पर पहुंचे।

# पाकिस्तान के लिए जासूसी करने में किशोर गिरफ्तार

चंडीगढ़, एजेंसी

पंजाब के पठानकोट में 15 वर्षीय किशोर को पाकिस्तानी आकाओं से संवेदनशील स्थानों की जानकारी साझा करने के आरोप में पकड़ा गया है। पुलिस ने मंगलवार को बताया कि एक सोशल मीडिया मंच के जरिए किशोर के जहन में कट्टरपंथी विचारधाराएं डाली गईं। पठानकोट के वरिष्ठ पुलिस अधीक्षक दलजिंदर सिंह हिल्लो ने बताया कि पुलिस को सूचना मिली थी कि किशोर पाकिस्तानी सैन्य अधिकारियों, पाकिस्तानी खुफिया एजेंसी आईएसआई और पाकिस्तान में आतंकी मॉड्यूल संचालित करने

## ● देश की संवेदनशील सूचनाएं कर रहा था साझा

के वाले प्रमुख संगठनों के संपर्क में था और देश की सुरक्षा से जुड़ी जानकारी साझा कर रहा था। इसी सूचना के आधार पर सोमवार को किशोर को हिरासत में लेकर पूछताछ की गई। एसएसपी के अनुसार, किशोर के पिता की एक वर्ष से अधिक समय पहले मृत्यु हो गई थी। वह जम्मू-कश्मीर में रहते थे। उन्होंने बताया कि किशोर कई सोशल मीडिया मंच पर सक्रिय था और इसी दौरान वह पाकिस्तानी आकाओं के जाल में फंस गया।

## ईरान के विरोध प्रदर्शनों में अब तक 35 की मौत

**दुबई।** ईरान में अर्थव्यवस्था की खस्ताहाल स्थिति और राजनीतिक दमन को लेकर एक हफ्ते से अधिक समय से जारी विरोध-प्रदर्शनों के दौरान कम से कम 35 लोगों की मौत हो चुकी है और 1,200 से अधिक प्रदर्शनकारियों को हिरासत में लिया गया है।

एक मानवाधिकार एजेंसी ने मंगलवार को यह जानकारी दी। इस बीच, ईरान सरकार ने देश के पश्चिमी प्रांत ईलम में हिंसा की बात स्वीकार की है, जहां सुरक्षाबलों ने एक अस्पताल पर धावा बोला और आम नागरिकों पर गोलीबारी भी की।

# 5.26 करोड़ मतदाता बाहर

## एसआईआर का दूसरा चरण

भारत निर्वाचन आयोग की ओर से देश में मतदाता सूची का विशेष गहन पुनरीक्षण यानी एसआईआर की प्रक्रिया जारी है। मतदाता सूची को पूरी तरह से नए सिरे से तैयार करना, पात्र मतदाताओं को शामिल करना, मृत या एक से अधिक स्थानों पर दर्ज लोगों के नाम हटाकर मतदाता सूची को अधिक सटीक बनाना उद्देश्य है। यह प्रक्रिया 2002–2004 में भी हुई थी, लेकिन अब इसे बड़े पैमाने पर लागू किया गया है। इसमें घर-घर फॉर्म भरवाने और सत्यापन के बाद फिर ड्राफ्ट और अंतिम सूची तैयार की जाती है। दूसरे चरण में 12 राज्यों और केंद्र शासित प्रदेशों में प्रक्रिया जारी है। पहले चरण में बिहार में 65 लाख वोटर हटें थे जबकि दूसरे चरण के 12 राज्यों में लगभग 5.25 करोड़ वोटरों के नाम हटे या हट रहे हैं।



## दूसरे चरण में 12 राज्य

एसआईआर का पहला चरण बिहार राज्य में पूरा हो चुका है। दूसरे चरण में असम, गोआ, गुजरात, केरल, मध्य प्रदेश, राजस्थान, तमिलनाडु, उत्तर प्रदेश, पश्चिम बंगाल के साथ केंद्र शासित प्रदेश अंडमान व निकोबार, लद्दाख, पुदुचेरी में प्रक्रिया चल रही है। उत्तर प्रदेश में सत्यापन और गणना के बाद मतदाता सूची प्रकाशित कर दी गई है। मतदाताओं को सूची में सुधार करने के लिए छह फरवरी तक का समय दिया गया है। अंतिम मतदाता सूची का प्रकाशन मार्च तक संभावित है।

## अब तक हटे नाम

● मतदाता सूची के गहन पुनरीक्षण के बाद बिहार में लगभग 65 लाख नाम मतदाता सूची से हटाए गए हैं तो कुछ नए नाम जोड़े भी गए हैं। उत्तर प्रदेश में करीब 2.89 करोड़ नाम ड्राफ्ट सूची से हटाए गए जिनमें मृतक, शिफ्ट, डुप्लिकेट मतदाता शामिल हैं वहीं मध्य प्रदेश में लगभग 42,74,160 नाम हटाए गए। केरल में लगभग 24 लाख नाम वोटर लिस्ट से बाहर हो गए हैं। तमिलनाडु में लगभग 97,37,832 और गुजरात में लगभग 73,73,000 नाम मतदाता सूची से बाहर हुए हैं। हालांकि इन मतदाताओं को पुनरीक्षण का मौका दिया जाएगा।

## राज्यवार स्थिति

● बिहार में अंतिम सूची लागू हो चुकी है। उत्तर प्रदेश और मध्य प्रदेश में ड्राफ्ट जारी किया जा चुका है। केरल में भी ड्राफ्ट की सत्यापन प्रक्रिया चल रही है। तमिलनाडु और गुजरात में भी ड्राफ्ट जारी हो चुका है। पश्चिम बंगाल में काम चल रहा है। असम, गोआ, राजस्थान, अंडमान निकोबार, लद्दाख, पुदुचेरी में भी प्रक्रिया जारी हैं।

## 18 साल के युवा ऐसे बनें वोटर

● ऑनलाइन आवेदन : वेबसाइट https://voters.eci.gov.in पर जाएं और नया मतदाता पंजीकरण (फार्म-6) पर विलक करें और अपनी जानकारी, नाम, पता जन्म-तिथि, मोबाइल नंबर और पहचान से संबंधित दस्तावेज अपलोड कर फार्म सबमिट कर दें, मोबाइ/ईमेल पर रेफरेंस नंबर मिलेगा जिसके बाद बीएलओ घर आकर या कॉल करके सत्यापन करेगा।

● ऑफलाइन आवेदन : बीएलओ, तहसील, चुनाव कार्यालय से फार्म-6 लें या ऑनलाइन प्रिंट ले सकते हैं। फॉर्म भरकर जरूरी दस्तावेज लगाएं, अपने क्षेत्र के बीएलओ / निर्वाचन कार्यालय में जमा करें, सत्यापन के बाद नाम मतदाता सूची में जुड़ जाएगा।

● आवश्यक दस्तावेज : उम्र के प्रमाण के रूप में जन्म प्रमाण पत्र, 10वीं कक्षा की मार्कशीट, आधार कार्ड में से कोई एक दे सकते हैं। पते के प्रमाण के लिए आधार कार्ड, बिजली/पानी/गैस बिल या बैंक पासबुक चलेगा। आधार अनिवार्य नहीं है, लेकिन देने से सत्यापन आसान होता है।

● 18 से पहले भी आवेदन : अगर आपकी उम्र 1 जनवरी, 1 अप्रैल, 1 जुलाई अथवा 1 अक्टूबर को 18 पूरी हो रही है तो आवेदन कर सकते हैं। नाम उसी तिथि से जुड़ जाएगा।

## शक्तिशाली भूकंप के झटकों से हिल उठा जापान

तोक्यो। पश्चिमी जापान में मंगलवार को शक्तिशाली भूकंप आया लेकिन इससे सुनामी आने का कोई खतरा नहीं है। अधिकारियों ने बताया कि भूकंप के कारण कोई बड़ा नुकसान होने या किसी के गंभीर रूप से घायल होने की जानकारी नहीं मिली है। जापान मौसम विज्ञान एजेंसी ( जेएमए ) ने बताया कि प्रारंभिक जानकारी के अनुसार भूकंप की तीव्रता 6.2 थी और यह उत्तर-पश्चिमी जापान के शिमाने प्रांत में आया। बाद में एजेंसी ने बताया कि भूकंप की तीव्रता 6.4 थी। प्रांतीय राजधानी मात्सुए और तोतोरी प्रांत के कुछ शहर समेत आसपास के शहरों में सबसे अधिक झटके महसूस किए गए। भूकंप का केंद्र लगभग 10 किलोमीटर ( 6.2 मील ) की गहराई में था। उसने साथ ही कहा कि सुनामी का कोई खतरा नहीं है। हालांकि, जेएमए के अधिकारियों ने क्षेत्र के निवासियों को सचेत किया कि लगभग एक सप्ताह तक शक्तिशाली भूकंप आने का खतरा है। अग्निशमन एवं आपदा प्रबंधन एजेंसी के अनुसार, स्थानीय दमकल विभागों को लोगों के मामूली रूप से घायल होने की जाकारी मिली। इस क्षेत्र में शिकांसेन बुलेट ट्रेन को अस्थायी रूप से निलंबित किया गया था। उनके परिचालन में देरी हुई। क्षेत्र में शिमाने परमाणु बिजली संयंत्र और एक संबंधित केंद्र में कोई असामान्यता नहीं पाई गई।

## भारत को कॉस्मिक डस्ट प्रयोग में मिली उल्लेखनीय सफलता

चेन्नई, एजेंसी

भारतीय अंतरिक्ष अनुसंधान संगठन (इसरो) ने कहा है कि भारत में विकसित कॉस्मिक डस्ट एक्सपेरिमेंट ( डीईएक्स ) ने बड़ी सफलता हासिल करते हुए पृथ्वी की कक्षा में ऑर्बिटल डेब्रिस ( धूल कणों ) के टकराव से उत्पन्न संकेतों का सफलतापूर्वक पता लगाया है। यह प्रयोग पीएसएलवी-सी58 एक्सपोजेस्ट मिशन के तहत पीएसएलवी कक्षीय प्रायोगिक मॉड्यूल ( पोओईम ) पर एक जनवरी 2024 को प्रक्षेपित किया गया था। इसरो ने इसे अंतरग्रहीय रहस्यों की खोज में एक ऐतिहासिक उपलब्धि करार दिया है।

इस सफलता से यह भी प्रमाणित हुआ है कि डीईएक्स उपकरण अंतरिक्ष में मौजूद सूक्ष्म धूल कणों को पहचानने और उन्हें मापने में पूरी तरह सक्षम है। इसरो के अनुसार, अंतर-गृहीय धूल कण (आईडीपी) धूमकेतुओं और छोटे तारों (एस्टरॉइड) से निकले सूक्ष्म कण होते हैं, जो पृथ्वी के वायुमंडल में प्रवेश करते समय उल्का परत बनाते हैं और रात के आकाश में टूटते तारों के रूप में दिखाई देते हैं। डीईएक्स ऐसे अत्यधिक वेग वाले धूल कणों का अध्ययन करने वाला भारत का पहला स्वदेशी उपकरण है। इसरो ने बताया कि यह कॉम्पैक्ट उपकरण अंतरिक्ष में धूल कणों के टकराव को सुनने के लिए डिज़ाइन किया गया है और मात्र 4.5 वॉट बिजली खपत के

## ● इसरो ने कहा अंतरिक्ष के रहस्यों की खोज में यह बड़ा महत्वपूर्ण कदम



## आदित्य-एल1 के लिए मांगे शोध प्रस्ताव

भारत के अंतरिक्ष विज्ञान कार्यक्रम में आदित्य-एल1 मिशन एक महत्वपूर्ण मील का पत्थर है जो सूर्य-पृथ्वी एल1 बिंदु से सूर्य का निरंतर और व्यापक अवलोकन सक्षम बनाता है। इस मिशन से वैज्ञानिक लाभ बढ़ाने के लिए इसरो ने पहला एनाउंसमेंट ऑफ ऑप्युनिटी अवसर की घोषणा की है। इसके तहत भारतीय सौर भौतिकी समुदाय से आदित्य-एल1 के अवलोकन समय के लिए शोध प्रस्ताव आमंत्रित किए गए हैं।

साथ काम करता है। लगभग तीन किलोग्राम वजन वाला यह डिटेक्टर हाइपर-वेलोसिटी सिद्धांत पर आधारित है। डीईएक्स को पृथ्वी से लगभग 350 किलोमीटर की ऊंचाई पर स्थापित किया गया था। यह 140 डिग्री वाइड-व्यू वाला डिटेक्टर एक जनवरी से नौ फरवरी 2024 के बीच सक्रिय रहा और इस दौरान उसने कई बार धूल कणों के टकराव दर्ज किए।

# महाराष्ट्र में ऑनलाइन ठगी गिरोह पकड़ा, सात गिरफ्तार

पालघर, एजेंसी

महाराष्ट्र पुलिस ने विदेशी मुद्रा और सोने के कारोबार से जुड़ी ऑनलाइन योजनाओं के जरिए सैकड़ों लोगों से 200 करोड़ रुपये से अधिक की ठगी को अंजाम देने वाले एक अंतरराष्ट्रीय गिरोह का भंडाफोड़ किया है।

अधिकारियों ने मंगलवार को यह जानकारी दी। पुलिस ने अब तक महाराष्ट्र से सात लोगों को गिरफ्तार किया है, जो देश के विभिन्न राज्यों में दर्ज 50 से अधिक आपराधिक मामलों से जुड़े हैं। संदेह है कि गिरोह के सरगना विदेश से

## ● ऑनलाइन योजनाओं के जरिए की 200 करोड़ की ठगी

आपराधिक गतिविधियों को अंजाम देते थे।

मीरा भायंदर-वसई विरार पुलिस आयुक्त निकेत कौशिक ने बताया कि जालसाज वैवाहिक वेबसाइट और सोशल मीडिया मंचों के माध्यम से विश्वास जीतकर पीड़ितों को निशाना बनाते थे। इसके बाद उन्हें धोखाधड़ी वाली योजनाओं में निवेश करने के लिए प्रेरित किया जाता था। उन्होंने बताया कि पुलिस को अहम सफलता 12 नवंबर को तब मिली।

## ● बांग्लादेश में हादी के लिए इंकलाब मंच ने निकाला मार्च

ढाका/नई दिल्ली, एजेंसी

छात्र नेता शरीफ उस्मान हादी की हत्या के मामले में न्याय की मांग को लेकर मंगलवार को ढाका में उनकी पार्टी ने एक दिवसीय रैली का आयोजन किया। इस रैली में बांग्लादेश में रहने वाले सभी भारतीयों के वर्क परमिट रद्द करने सहित अन्य कदमों की मांग की गई।

ढाका ट्रिब्यून के अनुसार इंकलाब मंच ने अपनी चार सूत्री मांगों के तहत उन कथित हत्याओं की वापसी की भी मांग की है, जिनके बारे में



उसका दावा है कि उन्होंने भारत में शरण ली है। पार्टी का कहना है कि अगर भारत उन्हें सौंपने से इनकार करता है तो बांग्लादेश को अंतर्राष्ट्रीय न्यायालय का रुख करना चाहिए। भारतीय अधिकारियों ने हादी के हत्याओं के भारत में घुसने के दावों को खारिज करते हुए कहा था कि अवैध सीमा पार करने का कोई सबूत नहीं है। अखबार ने

आयोजकों के हवाले से बताया कि न्याय के लिए मार्च दिन में करीब 11:30 बजे शाहबाग से शुरू हुआ, जिसमें कार्यकर्ता 10 पिकअप वैन में और पैदल चलकर साइंस लैब, मोहम्मदपुर, मीरपुर-10, उत्तरा, बसुंधरा, बड्ढा, रामपुरा और जात्राबारी सहित कई प्रमुख चौराहों से गुजरते हुए शाम को शाहबाग लौट आएंगे। प्रतिभागियों ने कहा कि प्रदर्शन का उद्देश्य हादी की हत्या की जांच में तेजी लाने पर जोर देना है। उन्होंने मांग की कि हत्यारे, साजिशकर्ताओं, सहयोगियों और उन्हें शरण देने वालों सहित सभी संबंधित लोगों पर 12 फरवरी के संसदीय चुनावों से पहले मुकदमा चलाया जाए।

## आज का भविष्यफल

आज की राह स्थिति : 1 जनवरी, बुधवार 2026 संवत– 2082, शक संवत 1947 मास– माघ, पक्ष– कृष्ण पक्ष, पंचमी 8 जनवरी 06.33 तक तत्परचात षष्ठी।

## आज का पंचांग

रा.	10	मं.	8
11	बु.	सु.	7
	9		
श.	12	6	
	3		कं.
1	गु.	5	चं.
2		4	

**दिशाशूल** – उत्तर, ऋतु – शिशिर। चन्द्रबल – मिथुन, सिंह, तुला, वृश्चिक, कुम्भ, मीन। ताराबल – अश्विनी, भरणी, कृत्तिका, मृगशिरा, पुनर्वसु, आश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढ़ा, उत्तराषाढ़ा, धनिष्ठा, पूर्वाभाद्रपद, रेवती। नक्षत्र – मघा 11.56 तक तत्परचात पूर्वाफाल्गुनी।

	आज कुछ कड़े और महत्वपूर्ण निर्णय आपको लेने पड़ सकते हैं। आवश्यक मामलों की खरीदारी में धन खर्च कर होगा। आपकी आय बढ़ सकती है। जीवनसाथी की सहायता से आपको करियर में सफलता मिलेगी। बच्चों के विवाह में आ रही बाधा दूर होगी।
	आज आपका स्वास्थ्य काफी अच्छा रहने वाला है। आप अत्यधिक व्यस्त रहेंगे। अपनी प्रतिभा को पुनः विकसित करने का अवसर मिल सकता है। सामाजिक कार्यक्रमों में आप सम्मिलित हो सकते हैं। प्रियजनों के साथ अच्छा समय व्यतीत होगा।
	आज टीमवर्क के माध्यम से गंभीर समस्याओं का निराकरण कर लेंगे। प्रेम संबंधों में मधुरता का भाव बढ़ेगा। आपके काम की गुणवत्ता में वृद्धि होगी। नए संबंधों का विकास हो सकता है। संतान के कार्यों पर नजर बनाकर रखें।
	आज परिवार में थोड़ी कलह होने की संभावना है। अजनबी व्यक्तियों पर अधिक विश्वास न करें। हृदय रोगियों को सावधान रहने की आवश्यकता है। संतान के साथ अपना व्यवहार अच्छा रखें। आपको पैसों में चोट लग सकती है।
	आज भोग-विलास का आनंद उठाएंगे। धार्मिक स्थल पर जाने का विचार बना सकते हैं। किसी दुविधा का समाधान मिलेगा। आपको कुछ नया सीखने का मौका मिल सकता है। पुरानी झील के कारण आपको लाभ मिलने की संभावना है।
	आज आय के साथ-साथ आपके खर्च भी बढ़ेंगे। अग्नि के प्रयोग में सावधानी रखें। व्यापार में नए बदलाव करने से बचें। परिश्रम का सार्थक परिणाम नहीं मिलेगा। वैवाहिक जीवन को लेकर समस्या हो सकती है।

	तुला	आज सरकारी कार्यों में कुछ बाधा आ सकती है। धर्म-कर्म को लेकर अंधविश्वासी न बनें। आप कुछ नया काम करने को लेकर प्रेरित होंगे। दूसरों के विवादों में समझौता न कराये। भाई-बहनों के साथ रिश्तों में प्रेम भाव बढ़ेगा।
	वृश्चिक	आज जॉब में मनोवैखिन्न लाभ मिलने के योग बन रहे हैं। व्यापार में पार्टनरों का सहयोग मिलेगा। घरेलू खर्च को लेकर कष्ट का ध्यान रखें। प्रबुद्ध व्यक्तियों का सानिध्य प्राप्त होगा। सहकर्मी आपकी चुगली कर सकते हैं।
	धनु	आज व्यवसाय में बड़ा परिवर्तन करने से आपको बचना चाहिए। किसी भी कार्य को ठीक तरह से करने में मुश्किल होगी। कार्यक्षेत्र में अकस्मात परिवर्तन आ सकते हैं। दुट्ठजन आपको हानि पहुंचाने का प्रयास करेंगे।
	मकर	आज उधार चुकाने के लिए दिन बहुत ही अच्छा है। वाहन का प्रयोग सावधानी से करें। राजनीति से जुड़े लोगों को सोच-समझकर दान करना चाहिये। मेहनत में कमी न करें। जल्दबाजी के कारण कार्यों में विघ्न आ सकते हैं।
	कुम्भ	आज रचनात्मक कार्यों में आप रुचि लेंगे। जिम्मेदारियों को लेकर थोड़े परेशान हो सकते हैं। व्यापार में इच्छित परिणाम प्राप्त होंगे। घर का वातावरण शांतिपूर्ण रहेगा। किसी पुराने मित्र से मुलाकात हो सकती है। पिता की सेहत का ध्यान रखें।
	मीन	आज उच्च रक्तचाप से पीड़ित लोगों को सेहत का विशेष ध्यान रखना चाहिए। मन में हीन भावना पनप सकती है। परिवार में कदोश का वातावरण हो सकता है। घर के लिए खरीदारी कर सकते हैं। वृद्धजनों के साथ बहसबाजी करने से बचें।

सुडोकू 25									
	7	3	6	4		9			
	8		5			6	2		
6		5	2	8					
		9		2		8	3		
	5		3	4		9			
3		1					5	4	
	9				6				
1			9			3		8	
	3		8			5			

सुडोकू - 24 का हल									
8	7	9	3	2	6	5	1	4	
6	3	5	1	8	4	2	7	9	
4	2	1	9	7	5	8	6	3	
5	9	6	8	4	7	3	2	1	
2	8	4	5	3	1	6	9	7	
7	1	3	6	9	2	4	5	8	
3	5	2	7	1	8	9	4	6	
1	4	8	2	6	9	7	3	5	
9	6	7	4	5	3	1	8	2	



